

ପ୍ରଥମ ଲେଖନୀ

ବୁରା ଶାହଲେସ୍ତ୍ରୀ

ଶ୍ରୀହାବରମ ତୋଷା ସିଂହ

বূরা শাহুলেঈ

(শক্তান্নাৎবা)

খোরিজবা

শ্রীহাওবম তোম্বা সিংহ



নহারোল সাহিত্য প্রেমি সমিতি

ইন্দ্ৰফাল

Nura Shanthalembi
Manipuri Folk Drama
by Haobam Tomba Singh


ফোণ্ডা : নহাবোল সাহিত্য প্রেমী সমিতি
কৈশামপাং, ইম্ফাল।

খৃৎনম : অষ্টমশতাব্দী ফোণ্ডা, নবেম্বৰ ৬, ২০০৬।

হক : লাইব্রিক অসিগী ফংফম থোকপা খুদিংমক
নহাবোল সাহিত্য প্রেমী সমিতি ইম্ফালগীনি।

কোণী মশিং : ১০০০ (লিপিং অমা)

মমল Data Entered :- (লুপা মবিফুতরা)



লাইব্রিক অসিগী সমিতিগী ওফিস অমদি ইম্ফালগী লাইব্রিক যোনবা দুকানশিং।

নম্ফম : লময়ানবা প্রিন্টস, কোনুং লম্পাক, ইম্ফাল,

নীংশিংজবা

তোল্লবনা অঙাং ওইরিঙৈদা অশৈবা অমনা ফুংনাক্তা ফমদুনা হীদাক থক্কা থক্কা মোইরাং লৈবাক্কী থৌদোক মচা অমগী মরম, চৈজীং লোন্দা শৈবান্দুনা শকখিবদু ইপ্কীংসীনা ইকাউ কাউবা ওমজরক্তে । অশৈবা অসীগী শৈশক্তু তাজরগা ইপ্কীংসীদা অসুম্মা খঞ্জরকই — বারী তারগা নুংঙাইবা ফংলিবা অসীদগী বারীদুদা থারিবা মীশিংগী লমচং-শাজং, রাঙাঙ-শাঙাঙ, থৌদোক-ব্রাথোক খিবিক্তু ইমীংসীনা উজবা ফংলবদি য়াম্মা হেন্না নুংঙাইবা অমসুং খঙজিনবা ওমগনি । মসীনা অকনবা লমজিং ওইদুনা অশৈবা অসীনা শৈবাংখিবা থৌদোক অদু ইমীংসীনা উজবা ফংদ্রবসু ব্রাখন্না শাগচ্চরগা খেঞ্জোং-লাং-পৃন্দা শক্তল্লাংদুনা শান্নবদু উজবা ফংজরবদি নুংঙাইজগনি খন্দুনা “নূরা-শাহ্লেস্বী” হায়বা শক্তল্লাংবা (মশক মতো তমদুনা লাহোকচবা) লাইরিক অসী ইং কুমজা ১৯৪৬ শুবদা করিসু খঙদ-হৈতনা ইথোকচৈ ।

লাইবিক অসী মতম কুইনা উপদা তাদুনা লৈরকপদগী নোংমা ঐগী ইনাও শক্কাব শ্রীসোবেনশংবম নবকান্ত সিংহনা থেংলবিদুনা নাট্য সজ্জদা পুখংপি । নাট্য সজ্জনা কৃপা শেমদোক-শাদোপিরগা মসীবু ইং কুমজা ১৯৪৮ গী ডিসেম্বর থাগী ১৫নি চনবা নুমিত্তা এম, ডি, ইউগী খেঞ্জোং-লাং-পৃন্দা শক্তল্লাংদুনা অনীরক হন্না উৎপিথি । মসীগীদমক নাট্য সজ্জগী থোইদোকপদি ইনাও শ্রীনবকান্ত সিংহগী শিংবা ওল্লরোইদৌবা তৌবিমল-লম্মন তোঞ্জরে ।

নাট্য সজ্জনা থুপত্রবা মতুংদা পেরেডাইজ, রূপমহল, এরিয়ান, খুরায়, নম্বোল, মোইরাং অমসুং ব্রাঙ্সোইনচিংবগী শক্তল্লাংবা কাঙলূপ্পা লাইরিক অসীবু লৌখংপিদুনা মাগী মাগী খেঞ্জোং-লাং-পৃন্দা হৈ-শিংলবা শক্তম-য়াবশিংনা তোল্লবনা নীংজবদগী হেন্না নীংখিনা উৎপিথি । কাইনথংদা রাংখৈ থম্বালখোং শুমাঙ-শক্তল্লাং-কাঙলূপ্পা মাসীবু চহী অহুম চূপ্পা মৈত্রবাক্কী লৈকায় খুদিং শীনবা থুংনা শান্নবিথি । পুম্মকসিগী তৌবিমন্না ইপোং ফারদুনা ময়ামসিগী লম্মন ইকোকথক্তা পুজরি ।

শক্তল্লাং-ফম্বাক্তা অর্মাদ শুমাঙদা উৎপিথিবা কাঙলূপ্প খুদিংমক্কা “মহাক্কী মকাদা লোইরঙ শীংখোঙ ওইরবা শম্বেবু শাহ্লেস্বীনা লম্মন খল্লল্লগা চেনখিবা মতাঙ”

অসি ঐনা ইজবদা যাওনা যাওনা পান্নীদবা মরম লৈবনরা করিনো খঙজদে, শক্তশাংবা মতমদুদি শূকউং উৎপিথিদে । মতাঙ অসি হাপচিঞ্জবগী অয়োল অরাল পূম্মক ঙাকপিনবা তোল্পবনা স্বাইগী তৌজাল নিজরি ।

তোল্পবনা ইমীংয়ুবা অমদি খঙদ-হৈতবা অমা ওইবনা অরুম-অযাঙগী চৈতপ তল্পদা খর শোয়ন-খেলনা “শরী” ইদৌবদা “শরি” ইবনচিৎবা খোর্বোন লানবা কয়া যাওখরে । অসিগুম্বা ইরানসীসু ঙাকপীনবা ইবুংঙো ইবেম্মশিংগী মফমদা নোল্লুকনা নীংশিংজরি । লাইবক ফদুনা অহুমশুবা খুৎনম ফংজবা থোক্লবদি অরাল-অহুই পূম্মক চুমথোকচরকনি । অদুগা লাইরিকসীগী মরমদা চুমথোকপিরকপা পূম্মক তোল্পবনা ফিগাও শানা যাজরি ।

খুৎনমগী চুমথোকপা মতাঙদা ইনাওমক্লি খঞ্জরবা শ্রীবিজয়ম্মা সিংহ বি, এ, নিংথেম্মচা অমসুং শ্রীহৈকুজম মঙ্গি সিংহ বি, এ, বি, টি, অনীনা অরাবা খঙদনা তেংবাংবিবিবগীদমক পুকচেল চাউরবা ইনাও অনীসিগী মফমদা তৌবিমল খঙবা উচ্চরি ।

তোল্পবগী লাইবক ফবদি হন্দক মণিপূরী সাহিত্য পরিষদনা থিংৎপিরজুনা চেজেৎ ওইনা তাদুনা মাঙথুদৌবা লাইরিক অসীবু মশীং লিশিং মঙাদং উনম নমথোজুনা ফোংদোকপিনবগী গুমদাই লৌবিথিবা অদুগা মসীবু বি, এ, থাকী তম্বা লাইরিক অমা ওইনবা লানখৎপিদুনা গৌহাটি বিশ্ববিদ্যালয়না যাবিরকপা অসীনি । মসীগীদমত্তো পরিষদপু থরায় হকচাং যাওনা থাগচ্চরি অমসুং মতম চুপ্পা হিংদুনা ইমালোনবু মতোল্লোম্মা চাওখৎহনবা গুম্বগী পাস্কল পূম্মক পরিষদতা পীনবিয়ু হায়না তেংবানবা মপুগী খুযাদা হম্মা হম্মা খুৰুমজরি ।

অথীবগা ফজবগা লৈমিন্নরগা অথীবনা ফজবগী মতীক হেনগৎহল্লি । অদুনদি ফজবগী চাংদম পীনবা অথীবা হায়বসী ইরৈ লৈতবা ময়াদ্রে । অদুনা ইমা নহাকী নরোনগী লৈকোন্দা লৈশক-লৈচু ফজনা, নুংশিবা লৈনম চেম্মা শাংলিবী, শাংলকদৌরিবী লৈরাংশিংগী ফজবা লৈশক লৈচু, নুংশিবা লৈনম্বু মাগী অথীবদু উত্তুনা হেনগৎহম্বা কংলবা থম্মোয়দা শাংলবী, লৈশক-লৈওং লৈত্রবী, নুংশিবা লৈনমসু চেন্দ্রবী “শাঙ্ক-লৈরাং” লৌবিয়ু ইমা মৈতৈ লৈমা, কচ্চরি নঙগী নখুযাদা

তোল্পবা খোরিজবা ।

বাইথৈ খৱদং

লৈখিদ্রবা ওজা হাওবম তোম্বা সিংহ (১৯০৮-১৯৭৬) মণিপুৰী ফোঙ্ক
দ্রামাগী অচৌবা লিকলম যাৎলম্বা অইবনি । মণিপুৰী ফোঙ্ক লিটরেচরদা য়ুম্ফম ওইবা
লীলা তরেং ফোঙব্রবা, হীৰম অসিদা ইবা লীলা কয়া অমনা শুমাংদা অমদি ষ্টেজদা
শাল্লদুনা অচৌবা ফোঙ্ক দ্রামাগী ইহৌ শাগৎলম্বা অইবা অসি ওসি মপুং ফানা মশক
খঙবা অমদি নৈনবগী তঙায় ফদবা লৈরী । মণিপুৰী সাহিত্যদা মহাক্লা তৌরম্বা অচৌবা
খুদোলদি শৈৱেংগী ফোর্মদা ইবা (ভৰ্স প্লে) লীলাগী মশক অসিনি । কবি ওইবগী চপ
চাবা গুণ লৈখিবা অইবা অসিনা মৈতৈলোনগী ফজবা অমদি চিং-লেম্বা বাইথৈ শীজিম্‌দুনা
ফোঙ্ক দ্রামাগী ময়াই অমা মণিপুৰীশিংদা পীননবা হোৎনখি । ওজা ওইবগী শিনফমদা
পুন্সিগী অয়াম্বা শৰুক কথোকথবা, ঈংনা-তপ্পা পুন্সি হিংবা পামজবা, ফিজ়েং-চাকচা
অমদি ৰাঙাং-শাঙাংদা ইচম-চমজবা অইবা অসিনা মণিপুৰী দ্রামাগী খোঙচংতা পীৰম্বা
খুদোল অসি ওসি অমুক নৌহৌননা লৈবাক মমাঙদা পুথোক্তুনা নীংশিংমিন্নবগী তাঞ্জা
লাক্লি ।

মিৎয়েং অসিদা পান্দম ওইৰগা, অইবা অসিবু নৌহৌননা নীংশিংজুদুনা, থম্মোয়
শেংনা নহাৰোল সাহিত্য প্ৰেমী সমিতিনা মহাক্লী 'নূৰা শাহুলেন্সী' হায়বা লীলা
অসিগী অনৌবা খুৎনম অমা পুথোকচবনি । মণিপুৰী ফোঙ্ক দ্রামাগী তোপ-তোপ্পা
মশক অমা লৈজরি । মণিপুৰী অশৈবশিংগী ৰাখল্লোন কয়া, পুন্সিগী মিৎয়েং অমসুং
জগৎ অসিগী ফোঙবা ওমদ্রবা পাউথোং কয়া, ফোঙ্কতা য়ুম্ফম ওইবা ৰাৱী-শিংবুন
কয়াদা মখোয়না ফোঙদোক্লবা হোৎনৰম্মী । ইচম-চম্বা উবা ৰাৱীশিং অসি কুপ্পা নৈনদুনা
মণিপুৰীশিংগী পুন্সিগী মচল কয়া চং ফংনা থিদুনা পুথোকপা দরকার ওইরি । মসিনা
তুংদা হৌৰক্লিবা সাহিত্যবু পামজবা মীওইশিংদা থায়নগী মমল নাইদ্রবা মণি-মুক্তা
কয়াবু থিননবগী অচৌবা থোঙ অমা শোয়দনা হাংগনি । পান্দম অসিমসু মাঙদা
থমজবগা লাইবিক অসি ফোঙদোক্লবগী ৰাৱেপ লৌজবনি ।

লাইরিক অসিগী বানান অসি লৈখিদ্রবা ওজাগী বানানগী মশক অসি কায়দনা
থমজনীৎবদগী হৌজিক্কী বানানগী কাঙলোন্দা ওছোকচদ্রে । অদুবু তঙায় ফদনা রাহৈ
অমা-অনীদি হোংদোকটে । মসিগীদমক লাইওইত্ত্ববা ওজানা ঙাকপিবা ওইসনু ।

তাং ৪-১১-২০০৬
লোংজম জয়চন্দ্র
সভাপতি
নহারোল সাহিত্য প্রেমি সমিতি

অফোঙবগী বারোল

নহারোল সাহিত্য প্রেমী সমিতি, ইক্ষালনা মীয়ায়গী মতেংগা লোয়ননা চহী কয়া অসি লিশাংশিংনা সাহিত্যগী সেবা তৌদুনা লাক্লি। মসিগী শরুক অমা ওইনা মণিপুর সাহিত্যগী খুংমাৰা অইবশিংগী মপোক কুমওন পালন তৌবা, মতম মতমগী ওইবা সাহিত্যগী ওইবা হীৰমশিং খন্ন-নৈনবগী সভা শীনবা, মণিপুর অমদি মপাল লমগী মমিং লৈববা অইবশিংগী লাইরিক ফোঙদোকপা অমদি মগুণ লৈববা লাইবিকাশংদা এৱাৰ্দ / মেডলনচিংবা পীদুনা অইবশিংবু ইকায় খুন্নবা উৎপনচিংবনি।

সমিতিনা পাঙথোক্লিবা থবক খৌরমশিং অসিগী মনুং চন্না মণিপুরী ফোঙ্ক দ্ৰামাগী জগৎতা মমিং লৈববা লৈখিদ্ৰবা হাওবম তোম্বগী ‘নূৰা শাঙ্কলেম্বী’ হায়বা লাইরিক অসিগী অহুমশুৰা খুংনম অসি গুসি মীয়ায়দা ফোঙদোকচরি। মমাঙগী খুংনমদি মণিপুরী সাহিত্য পরিষদ, ইক্ষালনা পুথোকপিস্তবনি। লাইরিক অসিনা মণিপুরী সাহিত্যবু নুংশিবিবা মীওইশিং, অপাবশিং, ছাত্র-ছাত্রীশিং অমদি বিসচরসশিংদা কান্নবা খবগীমখৈদি ফঙহনবা গুল্লগনি নীংজৈ। মসিনা লাইরিক অসি পুথোকচবগী মরুওইবা পান্দম্বি।

লাইরিক অসিবু সমিতিনা অহুমশুৰা খুংনম ওইনা ফোঙদোকচনবগী খুদোং চাবা পীবিৰিবা প্ৰক্চেল চাউববা অইবগী মচা ইবুংঙো শ্ৰী দিনমণি হাওবগী মফমদা সমিতিনা ইকায় খুন্নবগা লোয়ননা তৌবিমল খঙবা উৎচবি। মণিপুরী সাহিত্য পরিষদ, ইক্ষালবুসু লাইরিক অসিবু নৌহৌননা ফোঙদোকপা য়াহনবিবগীদমক নুংঙাইবা ফোঙদোকচরি।

লাইবিক অসি ফোঙনবা হোৎনবদা মরুনাইগী শোয়ফদ্ৰবা খৌগাইনি খন্না অচৌবা খৌদাং লৌবিবিবা শ্ৰী ইবোসনা য়াশ্বেম অমদি এ. সি. নেত্রজিৎ, লাইরিকসিগা মরী লৈননা বাহৈ খরদং ইবিৰকপা সমিতিগী প্রসিদ্দেণ্ট শ্ৰী লোংজম জয়চন্দ্র সিংহ

অমদি লাইরিক অসিবু নম্বগী অচৌবা খৌদাং লৌবিরিবা লময়ানবা প্ৰিন্টসগী ইচিল-
ইনাও পুম্মমক্কী মফমদা সমিতিগী মাইকৈদগী তৌবিমল খঙবা উংচরি । অরোয়বদা
লাইরিক অসিবু ইবিরম্বা লাইওইয়বা ওজা হাওবম তোম্বগী মফমদা নোল্লকচরি ।

তাং ৬-১১-২০০৬

অজিৎকুমার থিয়াম
জেনেৰেল সেক্ৰেটৰী
নহাৰোল সাহিত্য প্ৰেমি সমিতি

নূরা-শাহুলেদ্বী

অচঃবা ধী

নীপা :-

- | | | |
|---|---|------------------------|
| ১) খোঙজোম্বা | - | লৌউবা নীপা অমা । |
| ২) শমুলেশ্বা | - | ওকচীল্লাকপগী মচা । |
| ৩) শোইবোল | - | শমুলেশ্বগী মনাই নীপা । |
| ৪) মৈদিগোল খোঙনাওঙম্বা
নংত্রগা খোঙনাও মযাঙ ওম্বা | } | পাখঙ অমা । |
| ৫) শঙলাকপা | - | ফমদৌ অমা । |

নুপী :-

- | | | |
|---------------|---|----------------------------|
| ১) শাহুলেশ্বী | - | খোঙজোম্বগী মমোম । |
| ২) লুরাঙবী | - | শঙলাকপগী মমোম । |
| ৩) তোনু | - | মৈদিগোল খোঙনাওঙম্বগী মমা । |

নূরা-শাহলেস্বী

শক্তময়াবিধিবশিঃ

শক্তমাংবা কাঙলূপ

খোঙজোহা —

শ্রীসোৱেনশংবম নবকান্ত সিংহ

নাট্য সজ্জ, ৰূপমহল । শ্রীহাওবম ইবোয়াইমা সিংহ, বি, এ, (ই, এ, সি)

এৰিয়ান ।

শ্রীকেইজম ইবোহল সিংহ

পেৰেডাইজ ।

শমুলেশ্বা —

শ্রীবিজয় সিংহ (নিংথেম পুস্ত্রী মপাল)

নাট্য সজ্জ, পেৰেডাইজ,

এৰিয়ান ।

শ্রীসমোম লুখোয় সিংহ

ৰূপমহল ।

মৈদিগোল খোঙনাওঙহা —

শ্রীবীৰমঙ্গল সিংহ (নিংথেম পুস্ত্রী মপাল)

নাট্য সজ্জ, পেৰেডাইজ,

এৰিয়ান ।

শ্রীৰাজকুমার জিলাঙ্গা সিংহ

ৰূপমহল ।

শোইবোল —

শ্রীমোইৰাংথেম ইবোবী সিংহ (মোইৰাংথেম)

নাট্য সজ্জ, এৰিয়ান ।

শ্রীগুরুময়ুম ইবোচৌবা শৰ্ম্মা (ৰাংথে)

পেৰেডাইজ ।

শ্রীগুরুময়ুম নিশিকান্ত শৰ্ম্মা

ৰূপমহল ।

শঙলাকপা —

শ্রীনোংমাইথেম সুধীৰ সিংহ

নাট্য সজ্জ ।

শ্রীৰাংথেময়ুম ইবোচৌ সিংহ (ৰাংথে)

পেৰেডাইজ ।

শ্রীসৰোথাইবম ব্ৰজলালা সিংহ (য়াইঙ্কুল)

ৰূপমহল ।

শ্রীখাইদেম বনজিৎ সিংহ (উৰিপোক)

এৰিয়ান ।

শক্তিশ্রাংবা কাউল্যপ

শ্রীমতী ইবৈল দেবী	নাট্য সঙ্ঘ, পেরেডাইজ, এরিয়ান।
শ্রীমতী নোৎমাইথেম বিমলা দেবী	রূপমহল।
শ্রীমতী থম্বালঙৌ মচা দেবী (খুবাং)	রূপমহল।
শ্রীমতী সাপম নপীমচা দেবী	রূপমহল।

শ্রীমতী মোইরাংজাতি দেবী	নাট্য সঙ্ঘ।
শ্রীমতী খন্মান্ডেবী দেবী (কোংবা)	পোরেডাইজ।
শ্রীমতী বিনোদ কুমারী দেবী (ব্রহ্মপুর)	রূপমহল।
শ্রীমতী লোইদাং দেবী (কৈশামথোং)	এরিয়ান।

শ্রীমতী গৌবমণি দেবী (কৈশামথোং) কপমহল ।

শ্রীনোৎপাইথেম থানিল সিংহ	নাট্য সজ্জা
শ্রীগুরুময়ুম প্রহলাদ শর্মা	পেরেডাইজ
শ্রীমৈত্রম বীব সিংহ	রূপমহল
শ্রীহাওবম ইবোখাইমা সিংহ, বি, এ, (ই,এ,সি)	এরিয়ান

শ্রীসবোখাইবম ব্রজলালা সিংহ নাট্য সঙ্ঘ ।
শ্রীগুরুময়ম অমরচা শর্ম্মা (রাণ্ঠে) পেরেডাইজ ।

শ্রীকাহ্নাই সিংহ (উরিপোক)	এরিয়ান ।
শ্রীসোৱেনশংবম নবকান্ত সিংহ	রূপমহল ।
জগোয় —	
শ্রীনোংমাইথেম সুধীর সিংহ	নাট্য সঙ্ঘ ।
ইশৈ —	
শ্রীঅহোংজাও সিংহ (চৈজীংবা)	নাট্য সঙ্ঘ ।
শৈবাংফমদা —	
শ্রীশেলুংবা সিংহ	নাট্য সঙ্ঘ ।
শ্রীনান্দৈবম ইবোয়াইমা সিংহ	নাট্য সঙ্ঘ ।
শ্রীমনি শর্মা	নাট্য সঙ্ঘ ।
পোংলোই-শাম্পাং শীনবা —	
শ্রীঅয়েকপম লক্ষ্মন সিংহ (য়াইস্কুল)	নাট্য সঙ্ঘ ।
খেঞ্জোংলাংপুং-শেনবা অমসুং মৈ শাম্বা —	
শ্রীসরোথাইবম ব্রজলালা সিংহ	নাট্য সঙ্ঘ ।

নূরা শাহলেছী

নূরা শাহুলেহী

অহানবা তাৎকক

১নবা উৎপা

মফম - শঙ্কলাকপগী মরানয়ায়

মতম - নুমিদাংরাইবম

(লুরাওবী-গা শাহুলেহী-গা লোয়ননা নূবা চানূবা মযাম মোইথাপ নাইবি । অমগা অমগা
পাখোং-চন্নবি - রাবি-রাতায় শানবি অদুগা খরা অমনা শৈদাম্মরি ।)

লুরাওবীগী ইশৈ

ও -

কেগেগীদি থমংখোং,
মোইবাংগীনা থমংপাং,
ঈবাই-লৈমা মশাইকোল,
খুয়োন ড়েবী শোয়মাঙ্গদা;
লৈবাং মানা শাংপা-লৈ,
হাদা থম্মাল নুংশিরৈ !

ঈবোম্মুংদা পোম্মগা	ঈপাম্মাংনা শাচবী
খোইমু'ই শম্ম ফংবদা	থেক্কা জগোয় শাজবী
লৈহি তেংনা কত্তুন	
লৈনা চামা নিপাম্মা	
নাউযোম্ম শানা য়োম্মগা	

মশাবী মনেম মচাবু
ইনুং-চূপা কোনবদো
কল্লক্কুনে, কল্লক্কুনে, লোয়স্বী !

(মথুৎনা শাহলেস্বীগী মথদাঙ পায়দুনা নোম্মী)

চনূরা অমগী ইসৈ

ও -

পোইরৈ শোয়বুং শোয়্যা-পাং -
ঈকা শোয়রেল শোয়্যাপ-পাং
ঈপাল লাইজা ঈরোকফম
ঈভৌ লাইজ ঈচুমফম;
যাক্কেই-নিংথৌ মশাইকোন, লৈতাঙপাংকী পাংয়ায়দা
লৈরাং মানা শাংপা-লৈ, হা থারিকথা নুংশিরৈ;

থাজ-থম্বাল ঈপোম্মাং
মালঙ ঈথিন ইরায়-ন
লৈ-ন নোমনোম থাঙবদো
মিহৌদ্রনে, মিহৌদ্রনে লোয়স্বী !

শাহলেস্বীগী ইসৈ

ও -

নোংমাই নোংথেম হারম-চাং
কংলৈ-পুংয়োন ডান্ন-চাং
নোংপোক নিংথৌ মশাইকোল,
লোম্মাই থম্মা শাংপা-লৈ,
নুঙ্গায়-লক্কী পশোং-লৈ;
শীম্নৌ-লশিং তবোপ-লৈ, থোৎনা-ভৌনা-অপান-লৈ
মকে লংদুম তান্ন-লৈ, অকে-লংলা নাই-ন-লৈ;
নিঙোল ঐনা নাইজবা,
লংলেন লংনা চরৈশা,
শাবী মানা থোনবদো;

মোম্বুই মিৎয়েং-লোঞ্জানা
মিতা মিতা য়েংবদি -
কমদৌবগে, কমদৌবগে ইখোয়নৌ !

ময়াম পুম্মক-রা-রা নোকমিমৈ;

শঙলাকপা চঙলকই

শঙলাকপা - ইপায় লাংলেন লুরাঙলোই,
ইমোম নঙবু তাত্রনহে ।

(লুরাঙবী থোরকপা)

লুরাঙবী - পছৌ অপোকপা
করি তাকপিগদবা ?

শঙলাকপা - করি শুরি ইবেম্মা ?

লুরাঙবী - চনূরা ময়ামগা
মোইথাপ শিন্নাই তাঞ্জরি ।

শঙলাকপা - কৌথোকলকউ নতাশিংসু ।

লুরাঙবী - (চঙশিন্দুনা) তারিবরা ইতাখোই ?

(ময়াম থোরকপা)

শঙলাকপা - লাংলেন শাহ্লেস্বী !

শাহ্লেস্বী - পছৌবু !

শঙলাকপা - ওসি কোরৌ নুমিঙি
শিন্নাই তাল্লবসু ইচাশা ।
মপু ম্মা নোংদমখোল
চিঙ্গোয় পাওমেন খোম্মিহে ।
আ -

কেগে খুঞ্জাও লৈচাওনবা
মোইরাং চাকহোঙ ঙাহোঙনবা
কুমসী কুমজা হরাওবা
কেগে পাখং অমতা
মোইরাং চানূরা 'মতা
চীৎখফদে তাকপিরি ।

'দুনা নহান ইপানা
 তস্বিখিবা নখোয়দা
 জগোয় খুৎথেক হাপখিবদো,
 রাংলেন পুংখায় মরুমদং
 ইপায় মাঙদা শাগলু
 অশোয় অঙাম পুম্মক
 ইপানা তুক মেনখৎকে ।

লুয়াঙবী - শাদুম শাদোকসি ইতা
 শাহনেওয়ী - হৈবু হৈত্রিনে ইতা !
 শঙলাকপা - হৈত ফদে শাগলু
 তাকপি তস্বীনিদনা (ইপানা)

[(ময়াম পুম্মক ইল্লস্বিবা নমথাংনা খাঙজেং মচি লাংবা অমসুং মখুং লামদুনা লেপ্লা,
 জগোয় শাবা হৌগৎপা) ইশৈ শক্লিঙৈদা শমুলেস্বনচিংবা পাখঙ ময়াম লীচৈ তুঙ্গোল অমমম
 পায়দুনা চঙলকই । শমুনা কোয়চং-চতুনা নোকফেং-নোকফেং তৌদুনা শাহুদা য়েংই - শোইবোন,
 শমুনা চংলে চংলি ফমলে ফম্মী - মবুংঙোবু শেন্দুনা লৈ ।]

ইশৈ

চিংঙু লাইও থাংজিং লাই
 মোইরাং থাংজিং কোয়রেন-লাই
 ঙ্গশা মাপল পুবা-লাই
 ক্রাঙা নুংশিং লোইবা-লাই
 খোয়ুম থৌগল ফংজবা
 পুন্সি লৈবা পীবিয়ু । (ও-দে) ।।
 নশু লাইবক চাউবীনা
 জগোয় খুৎথেক কচ্চবা
 চিংঙু নঙনা পেনবিয়ু
 খোইয়ুম নঙনা চানবিয়ু (কো-দে) ।
 শঙলাকপা - য়েংনা শাবা জগোয়না
 য়েত্রাই জগোয় কৌইদা
 ওয়না শাবা জগোয়না
 ওয়ত্রাই জগোয় কৌইদা

সে-সে-শাসি

শা শাগৎসি ।

(লীচৈ তুঙ্কোল অমা পায়দুনা থোঙনাও চঙলকই, হেক য়েংথোকখিবদা শাহ্গা মীচ্চানৈ
- শাহ্ জগোয় শানি ইশৈ শক্কনি হায়বা খঙখিদ্দে শমুনা শাহ্দা অমুক থোঙনাওদা অমুক য়েংদুনা
খোংদৌ চাক্লা লৈ) ।

শঙলাকপা - (শৈ-শক্তা) শাগৎলুদা ইচাশা

ইপানা য়েংবদা পেঙ্লেদা

ইপানা হোইবু লাউবিগে ।

হোই হোই — !

হায়া — যা, 'সিবু হেন্না হরাওবা

লৈবরা লৈবরা দে ।

ত্রথেঞ্জোং মথেমজোং

ত্রথেঞ্জোং মথেমজোং

হা —

শক্কৎলুদা - ইমোমশা

'পানা তস্বীবা ইশৈদো ।

শাহ্ অমসুং লুরাওবীগী ইশৈ

চীংঙু লাইও লৈশেন্না,

খোয়ুম লাইও নোংদেন্না,

'তোনবৈ মরুপ ওইরিবা,

লমজা-শারা যোকপিবা ।

চীংঙু মীওৎপিগনু,

খোয়ুম মরৈ চাউবিগনু ।

নিঙোল ঐগী পুক্রীংসে,

মোয় ঐগী রাবসে;

চীংঙু নঙনা চানবিয়ু;

খোয়ুম নঙনা কুবীয়ু - দে ।

(ইশৈ লোইরে - জগোয় কন্না শাগৎলে শঙলাকপনা হোই লাউরে - শাহ্ জগোয় শানি
খঙখিদ্দে মখুৎনা অমদা মমীৎনা থোঙনাওদা য়েংদুনা লৈত্রে । থোঙনাওনসু মমীৎ কুপ্তনা
শাহ্দা য়েংলি । মতৌ অসি শমুলেন্ননা উরদুনা পাখত্তুনা হকৎ হন্দা কোয়চেন চেল্লৈ ।)

শমুলেশ্বা - হায় লায় -
 কেগে চানূরা ওইবীশা ।
 মিৎয়েং চোইজাইনগনু
 নূরা, য়েংখুমিৎ থুংজনিহে ।
 (অনীমক্কী মিৎয়েংনা চোইনদ্রবদা শমুলেশ্বা ঙ্গি কারে)

শমুলেশ্বা - য়েংনিংদ্রেদা, য়েংনিংদ্রেদা,
 লাউ শোইবোল, লাউনহে,
 মসি য়েংবা হৌনদে ইবো ।

(শোইবোলগা শমুগা চংখি । ঙাইহাক লৈবগা জগোয় লোইশিল্লৈ - থোঙনাও শাহু
 য়েংনদুনা লৈরি ।)

শঙলাকপা - আ -- পারীশিংসু হনবিরো ।

২৪ বা উপা

মফম - শঙলাকপগী খবায় থোঙ্গাল মনাক

মতম - নুমিদাং ওইশিল্লকলে ।

(থোঙনাও থোবকই । অবান্নদা উদনা শমু লুমদুনা লৈরি ।)

থোঙনাও কেগে কনাই মমোম্মো,
 লমদম কৈদা গানবীনো !
 থাজ মানবী চেংলৌ,
 তথল্লবী মীংল্লা
 ভৌদ-ভৌবী মায়থোঙদা
 তঙানবী খজাই -
 তয়ান মানবী চীনবাল ।
 তোংদোঙ তাবী খজাইগী
 গাংঙনবা মফমদা
 মুদ মুবী শমবুনা
 মায়থোঙ মঙাল পীবীবী,
 চেংলৌ-নঙাল তাবীও
 কেগে কনাই মমোম্মো !
 নূরা নঙবু নত্তনা
 মৈদিগোল থোঙনাও গুম্বনা
 কনাই চেংলৌ য়েংলরোই ।

(শমু শোইবোল চংলকই)

শমুলেন্সা কেগে মচা কনানো
 মোইরাং মচা কনানোহে ?
থোঙনাও তমবা নঙবু কনানো হে ?
 রাঙাঙ কামজাও হুনবা

- পায়মা নাশি থাংবা
লমকেং লমহাই, থোয়চংপা
কেগে কনাই মচানো হে ।
- শমুলেশ্বরী - হা-হা-হা-, ঐবু খঙদ্রি ইবো !
ইয়ুম কেগে মোইরাংদা
ওকচিল্লাকপৈ মপারি
শমু ঐবু খঙদবা
তাইবং কনা লৈবগে হে ?
- থোঙনাও - হা হা হা হা হা !
ওকচিল্লাকপগী মচা
ওকনাও মচা হায়বদো
নহাক ওইরেকো ইবো ।
করি পাম্বগে হায়মু -
- শমুলেশ্বরী - করি পামগনি ইবো ।
করি নতীক লৈদুনা
'খৌনা কয়া ফদুনা
শমুলেশ্বরী ঐহাকী
মীৎস্লা লৈরাং ওইরিবা
নূরা শাহুলেশ্বরী
মীৎয়েং লোঞ্জানদুনা
মীৎস্লা - মীচ্চানবদি
নতীক করি লৈবনো হে ?
শমু ঐনা খঙলগা
য়াইবি মাঙনি খঙদ্র হে ?
- থোঙনাও - (নোজুনা) অদুগী ওইরে ইবো,
খৌশাদুনা মমিদা
নশিংখা চোংথোকলিবদে ?
হায়বিগে তাজৌ হোরংপা-
পছেই কোন্দা পোল্লিবী
তাইবং লৈরাং চানূরা

নতোমদগী নঙেহে ।

উরোং খিনবনা চৎনদে

লৈরাং হেৰুগা লোইরে - (ইবো) ।

শমুলেশ্বা - চরৈ নফি শেম্মুহে,
কেন্দ্রা উপাক খায়বগুম
'ভৌবা লোংনা হাইথগে ।

থোঙনাও - অপাস্বদা খঞ্জৌ ইবো
মুক্কাদরা, কাংজৈদরা,
চেঞ্জোংদরা, মাংজোংদরা,
খোংয়াইদরা, খুবৈদরা,
শুক্তরা, নুংদরা -
অপাস্বদা মুক্কাসি ।
শীঙনীংবদা শীঙজৌ ইবো
থবাক লোংনা য়াবিগে !
'চাকপা খাস্তী মৈরিদা
মৈরাল নঙনা কৈদৌনি !
য়াজ্লা খোনফম চাউনদুম
হায়বিবিবনিহে (ইবো)
শমু নমায ওল্লবদি
লীচৈ তুংগোল অসিনা -
কাঙক্রম থোমগুম থোমগনি ।

শমুলেশ্বা - করিগী শমায় ওনবা !
নঙস্ নীপা মচানি
ঐসু নীপা মচানি
নঙনা করি হেনগনি,
ঐনা করি রাংকনি ।
ঈথিংদবা, পছিংদরা,
লীশ্দবা লীকাপ্তরা,
থাঙহাইদরা, তাহাইদরা

নতীক ইতীক য়েৎনসি ।
শমায় লৈগনু ইবো
নীপা থোকপা য়েৎনসিহে ।

থোঙনাও - চুম্মিহে ইবো,
শামান লেংমাম্বনি -
শাথোক লাছোক্রসি,
শয়ঙ পাম্বোম ঙান্সি ।
য়েদেদম থরাম শোয়বগুম শোইগে
মৌবি, পোপ্তোক হাইবগুম হাইগে ।

(অনিমক মফি শেম্বরে)

শমুলেন্সা - নীপা মচা নোৎদমগে,
ইপু মচা নোৎখাইগে
নোৎমা পোকপা মচাদে
নিনী শিবা হৌনদে ।
ঐগী ইতীক খঙগনি ।

(অনিমক মুক্লাগী ফীবমদা কোম্ব্রে-শোইবোল
মবুংঙোনা তৌরিবমথে তৌত্রে । চানুনা ময়ামগা
শঙলাকপা হোত্তোরকই)

শঙলাকপা - 'য়া—, কনা কনানো হে ?
(অনিমকপু শেত্তোজুনা লেপ্পগা)
মীগী খরায় থোঙ্গান্দা
ঈমু নাইমু তামগে
খৌরাং চাউনা তেমশিংবা !
চায়থোকউ —
লৌবুক লমহাংদা চায়নরু ।

শমুলেন্সা - (থোঙনাওদা য়েৎদুনা)
খঙগনিদো শরিশো ।

(মফি কল্পমগা চংখি শোইবোলসু মতুং ইনখি ।
থোঙনাওনা য়েৎদুনা ফাক ফাক নোজুনা লৈহৌই) ।

ଓଡ଼ିଆ ଓଢ଼ିଆ

মফম - হাওরো তময়া খাৰৈ লৌবুক ।

মতম - অয়ুক

চিৎয়ানি। নোচুপ হরম পাংবদি চাংনা ইপোয় কোয়শিল্লি। লৌবুজ্জগীনা চাংখোঙ যৌবা লমদম খরদি ওকখাক্লা শোঙঙি। শীঙ্গুং, শীংনাঙ, তুংমোনা খুবক হাঙদনা হৌরী। মরক মবজ্জা উয়ুং, থাংজি। উশোই, উইন্নচিংবা উপাল কয়ানা তোমথিন তোমথিন হৌরী। লৌফম অসীদা শাঙ্জলেম্বীগী পছৌ খোঙজোম্বা লৌ-উরী। কোইরেন অমা লেগ্দ থোং খোংজোম্বা খাঠৈ লৌফম তান্না লাকই। ফৌপান্দা কোয়য়েং য়েংলগা মণ্ণক্লিং নঙাইনা হায়রকই।)

খোঁজোম্বা - ফৌপাল পান্দোঙ ফারক্কে ।

পান্দোং খুংলোল তন্নক্রে ।

কোরো নোংদোল থঙ্গুগী

লাইজ ইয়ায়বদি

ফৌপাল পান্দোঙ চাউরনি

পান্দোঙ লংচাক শারনি ।

চাঁজিল লোইদাম হৌথগা

পোয়ন লৌরোক তন্নগা

ফৌরেল চরোং খাওদুনা

ইরান য়ায়দা পুগনি ।

ह-ह-ह!

কয়া নুংঙাই য়াইফবা,

লৌমী ঐগী পুসিনোদা !

(মতম অসিদা খোঙনাওঙম্বনা খুৎশু তা পায়দুনা তাউবা অমা পুদুনা য়ামৌ তানবা
লাকই, খোঙজোম্বনী লৌবুক শমদুনা লৌহী চিংখোঙ তমলকপদা মাগা লোইনবা তাউবদুনা
ফৌপাল মরক্তা শম্বদ উদনা খোঙজোম্বনা লাউরকই ।)

খোঙজোস্বা - হায়-হায়—,
 তনবা নঙবু কনানো,
 নমীং ননা পান্দা হা ?
 ফৌপাল খোঙনেৎনরিবা
 তাউবদুবু খাম্মুনহে ।

(খোঙনাও খুমদনা অদুম চংলি)

ইয়া—!
 হায়রিবমজুদা হয়াহে,
 অশীংনবু নেংলিনে !
 তনবা য়াইবি মাঙগেরা ?
 উন-উন উথীনবা
 তান-তান তাথীনবা
 পলেম পছৌনা পোকপদা
 নমীং ননা শোইনাইব্রহে ।

খোঙনাও - (খোরজুনা) পছৌ নঙবু কনানো ?
 য়ারা খোনফম , চাউমল্লি,
 খৌমাওনদুনা তোঙ্কনি ।
 ফৌপাল কৈসু শোজুনা
 ইরাক লাকথুনদুনা
 পলেম পছৌ পনববু
 পছৌ কয়া চাউবনো ?

খোঙজোস্বা - নরা, কামজাও হ্ননগনু,
 নমং পাবোৎনগনি ।
 কোরৌ শীংবুম কয়ানি
 লৈখোম লৈনাঙ মরজা,
 নোংদোল লাইজ ঈতীংনা
 কোরৌ নুংশা খাঙদুনা
 লাপ্পোল য়োৎলম ফাং
 য়োৎলম কয়াং তৌ
 হুমাং ঈরায়ন,
 পাঙ্গল থেক্সা উরকপা

তময়া খারৈ লৌসীবু
নৌরা নঙনা মাঙহনবা
য়াইবি মাঙগে তেমশিত্রা ?

থোঙনাও - পছৌ, রায়াম শৃগনু
রাখী রায়াম তাগনি ।
পাখঙ শরেপ ফারকপৈ
শমু পান্সোম মখা থা
পছৌ লোংনা তাগনি ।
ফৌনা শবুক য়ৈরবা-ফাও
কাওরেল শমদুনা চংনৈনা ।
ফৌপাল খুংলোন মতমদা
শম্বদবু তাউবনা
কয়া মাঙগনি পছৌগী ?
পামব্রা শয়ঙ থৈনবা,
শীত্রা পান্সোম ঙান্সি ?
পাখং-পাঙ্গল পাবদা
পছৌ পোলোই পাঙগনি ।

খোঙজোম্বা - কেগে পাখং থোয়গনু ।
মোইরাং মচা চায়থোকউহে-
কোইরেন মাগী ময়াদা
লাল্ চোমায় কেনগনি ।
কেগে কনাই মচানো
কনানবু পোকপনো ?
চংল - নঙগী পছৌদা
লীশাং শীংনা তমজক-
ঙলি নোংলেন নোংজাদা
পাখঙ নঙগী য়াইবিদো
খোঙজোম্বনা মোইরাংগী -
কনবিরকই হায়জর ।

- থোঙনাও - নুংঙাইরেদা শরিশো !
 কেকে খুঙ্গং তরেঙা
 মোইরাং খুঙ্গং মাপন্দা
 থোঙনাও শয়াঙ-ঙম্বগী
 কোলোয় ইমিং তাবদা
 মিপাই কিথুপরিবা,
 যারা থোল্লাউ তাবদা
 নোংদোল শুন্দা পাইরিবা
 চেলা শাখপ কায়দুনা
 মালেম থক্তা কেল্লিবা -
 থোঙনাও-ঙম্বা ঐনবু
 তন্বা নঙবু লোইশিনবা
 রাংলেন মীংকুপ ফাগদ্রা ?
 নরৈ অদু বারকউ
 ঐগী খুংশু তাসীনা
 নবুজুদা থিন্দুনা
 নঙগী য়াইবি চুপকনি ।
 অহমি -
 পছৌগুম্মী খন্দুনা
 মৈদিগোম্মা হনবনি ।
 শামান্নবা ওইর'দি
 শয়াঙ পান্সোম ঙা-ন-ন
 কেন্দ্রা উপাক খায়বগুম
 মালেম থক্তা হুছুগা
 রাগ্রেম্বা নহাকপু
 লোইশিল্লমগদবনি । (চংখি)
- থোঙজোস্বা - কেকে য়াইতোঙবা মচা,
 মোইরাং লম্বাইবা নহা,
 ঙসি নোংলেন নোংজাদি

খুৎশু তাবেল পায়বনা
 যাইবি-যাইকল্পখিদো ।
 খঙগনি -
 খুদোং ফংবা মতমদা
 হাম্বুল শল্লাং পায়দুনা
 কোইবেল মাগী মযানা
 নঙগী লুবেল কক্কেকো ।
 থাংজিং, মার্জিং-
 শলাই কোনবা লাইয়ান্না
 অত্র অউওইবিহৌ ।

প্রস্তাবা উৎপা

মফম - খোঙজোস্তগী মরানয়ায় ।

মতম - নুমিদাংবাই ।

(শাহলেস্তা মাস্কোন্দা ফমদুনা মোইথাপ নাইদুনা লৈ, শমুলেস্তা কে-না নৌনা নৌবা খোঙদোয় হুল্লকই ।)

শমুলেস্তা - নূরা 'বেম্মা নুংশিবি!
শিন্নাই-তরেঙ মাঙদা থা
শীন্নৌ মোইথাপ খুৎনা চপ
মকে লৎদুম তানবদা
মীৎলা চোইজাইনদ্রবোই
পাখঙ ঐহাক লাকচরি ।

শাহলেস্তা - কেগে পাখঙ ইবুং-ও
য়াঙবা খোঙদোয় হুনবিয়্রো ।
ইয়ুম মোংবা ইরানয়ায়
শাইগোননুংদা পছৌগী
কনা লৈতে যুস্তুরেল,
শাবী ওইবা নহাঙ্কা
শানৌ ওইবী ঐহাঙ্কা
চীক্ল লৈবা ফজ্জদে,
কেগে মীনোক ওইগনি ।
পছৌ মানা লাক্কাগা
পাখঙ খোঙদাবিরকউ ।

শামুলেস্তা - শানৌ লৈরাং শাৎলদি
শাবী খোইমু ইনবনি ।

খোইমু মাগী শৈহেজা
 লৈবাং লৈশাং তম্বনি ।
 লৈরাং-শাবেপ ফারগা
 'মুবা শৈ-শক হেনগংলি ।
 লৈবাং ওইবী নহাকসু
 মপুম মরৈ ফাবক্লে,
 খোইমু ওইবা ঐহাকসু
 লৈখোং খঙনা লৈশঙলে ।
 অনীসীনা উনবা
 মফম মতম লৈতেদা
 চীক্লা চীকথ-নবনা
 চীংগোয চীংলেম্বনি ।

শাঙ্কলেম্বী - নুবা ওইবী ঐহাকপু
 শিঙেল শীংদা চল্ল'দি
 লোইবী হেনবা অমুবা
 খোইমু মাবু পামদবা
 লৈবাং-লৈমাং-লৈহাউনি ।
 খোইমুই শাখপ কল্লিঙে
 ঈপাল্লাংনা শাচ্চবী
 লবাং থম্বাল থিবিহৌ ।

শমুলেম্বা - নুবা শাঙ্ক ইবেম্বা !
 নিঙোলশিংগী মরক্তা
 কোবৌ নোংদোল মথক্তা
 তোমথিল গানবী থবাগুম
 চীক্লা নঙাল তাববী
 পায়ম লিংজেল খামল্লি ।
 নুবা ওইবী নহাক্সা
 ফনেক তোংথান যাল্লিঙে,
 শল্লাং লেংবান যৈদিঙে;

অপাম-নুংশি-নৃঙঙোন্ন
 থনুং মিকপ তাল্লিঙে;
 থরক-ঈথক-ঈপোন্ন
 লাইজ ঈমৌনরিঙে
 ঈঙাই থকপী চেলাগুম
 ঈখৌ লাঙনা ঙাইজ্জকপা-
 ওসি কোরৌ নোংদদি
 ঈঙাঙনা কুমদল্লজুনা
 ঈঙৌনা মরাঙ হৌরক্কে ।
 পাখঙ লাইবক চাউববু
 নুংশিবিবা য়ারেনা ।

শাহুলেশ্বী

- নোংদম তুংওইনবনা
 অঞ্জি ময়েক তাবদা
 নূরা ঐগী লাইবজ্জা
 য়েকপিরমদ্রে চা-ননা ।
 পাখঙগী শক উবদা
 চিংগোয় পাওমেন তাবদা
 থম্মোয় মরাঙ হৌদুনা
 ইহৌ তোয়না লাংলকই ।
 খান্নী মাগী মৈনুংদা
 উচান মকে থিকুমই ।
 রাখল থারো পাখঙগী
 ওসি কোরৌসিদগী
 অমুক-চীল্লোঝুদুনা
 চীন্দা-নরনুসিদা ।

শমুলেশ্বা

- নূরা করি বানোদা
 থেম্মী খঙনা থোয়বরা ?
 পছেই মাইবা মচারা
 পলেম মাইবীনা পোকপা ?
 নপাম ইংখোল চাউগোইনুং

শিদ-মউ লিংবরা
 নাদ-মপাল থাবরা,
 শিরোয় নারোয় খনবরা ?
 নূরা থোয়চৎনগনু ।

শাঙ্খলেশ্বী

- শমু-লেশ্বা ।
 হায়নীং' মবায় পন্দবা
 ঙাঙনিং' মরায় থিংদবা
 নুজা 'চানি খনবরা ?
 ইপায় ইংখোল চাউগোইনুং
 মউ লিংলি শিদবা
 মপাল থারি নাদবা,
 শিরোই নারোই খঙনবু
 ব্রারেপ-ব্রারোয় তাবনি ।

শমুলেশ্বা

- নূবাবু পোকপা পছৌনা
 হেজীংগী হৈরাং চাদুনা
 তরেংকী মমল লৌদুনা
 খরায়গী থক্তা লৈহাপ্লা
 লৈরোংবু লাইদা কৎপগুম
 নূবা-ও থম্বাল মানবীবু
 কৎব্রবনিনে ঐঙোন্দা ।
 পছৌগী তেমথেংনা কনবরা,
 নিঙোলগী শরিনা চেংপরা,
 লোইদাম্বু কুইদরে খঙদৌবা ।
 পাখঙগী ইরানয়ায় যৌরগা
 নিঙোন্না চাউথোকপা য়াগদ্রা ?
 য়াদগী জ্বাখন্দুম তৌজহৌ ।
 তাঙৌবদা তানোংপা
 তানীং তমাঙ ওন্মবা
 হৌনশারা নিঙেঙানগী ?

(শমু চৎখি)

শাহলেদ্বী - নূরাবু পোকপা পছৌসু
 পায়মাগী রাখল থেলমল্লি,
 মমোমগী পৃকচেল খঙমন্দে ।
 তাইবং মপোক অসিমা
 নীংজবসি থুংদনা
 শাংথ-তোলোই-নদুনা
 হিংদৌবগী শরুত্তা
 রাংলেন পৃংজা অমতং
 মোমুই ইনীং থুংলগা
 পুন্নি পোলোইনজগে ।
 থোয়ুম নঙনা কুবিয়ু,
 নীংজবসি থুংহল্লু ।

(শাহলেদ্বী মমীং লৈখা য়েংদুনা লৈ-খোঙজোম্বা লেন্নে তুঙ্গোল অমা পায়দুনা চঙলকই)

খোঙজোম্বা - ইমোম লাংলেন ইবেম্মা,
 তরা লুঙ্কোয় লোইরব্বা ?
 কোরৌ চুপ্পা, ইপাদি,
 লল্লেন লোক্তাক কুমদুনা
 লেন্নে ঙা-থিরুবনা
 তরা শংলৌ লাল্লেন্দা ।

শাহলেদ্বী - লোইজরে পছৌ ।

(মমায় হাইগত্তে)

খোঙজোম্বা - (মুনা ঙাইহাক য়েংলগা)
 ইপায় লাংলেন ইবেম্মা !
 মীৎলা লৈখা থোম্দুনা
 মীৎলু ঈরা চেনববু
 ইমোম কৈদৌরবগে ?

শাহলেদ্বী - কৈদৌদে নমোম অপোকপা !
 পলেমগী রাখল তৌবদা
 তরংগী লাইজ শিছুনা
 খুদাংগী পিফম তৈবনি ।

- পলেম-ও মানা লৈর'দি
 চিঙ্কোইবু পাওমেমদুনা
 নচাগী 'বাবা কোক্কনি ।
- খোঙজোস্বা - ইপায় ইমোম চরৈহল,
 শজীক মতুং ইনস্রবী
 থবা মমৈ বায়স্রবী,
 মপুয় ফাংখোং পায়স্রবী
 পলেমগী রাখল থাদোক্কো ।
 স্বারগনু লাংলেনহল,
 মপুয় শিছা ইন্দৌবা
 নমু তাইবং মপোক্কি ।
- শাছলেস্বী - রাজরৌই কৌবা ওমজদে,
 পছৌনা খোঙদৌই ছনস্রগা ।
 নিঙোলগী নিঙোল কাসীদা
 নমোম্মা শিন্নাই তাল্লিঙৈ
 খুল্লকী কৈরেল লাক্কুনা
 নচাবু লাক্কে তেমশীংলৈ ।
 পছৌনা শম্বল ফাংপনা
 নমোম্মু মিরায়বিবনা
 কৈরাংবু থাকপিদুনা
 কৈরেম্মা লাক্কে লাকপনি ।
- খোঙজোস্বা - ইমোম নঙবু পঙগনু ।
 নুংঙাই য়াইবী মরাক্কায়
 তাইবং খোঙদা চেংনবা
 লাংলেন, 'পানা শীনবনি ।
 ইপায় বায়া তুংইল্লু
 পুন্নি তোলৌই পানগনি ।
 আ- (শোছাংনৈ)
 শমুলেস্বা হায়বদো

কেগে পাখঙরক্তগী
 মীথোই মীহেন লৈবনি ।
 ফরে, রাসি (তুক) থমখিসি
 হয়েং-কোরৌ-নুমিত্তি-
 ইপা ইচা অনীগী
 লীছা 'মমম্ পাঙথোকসি ।-
 লোক্তাক কুম্বে ইপানা
 তরা চাকঙন চাদুনা
 কুম্মাং চুপ্পা উরকপা
 হাওরৌ তময়া খারৈ-লৌ,
 ইমোম নঙনা য়েংলুচো ।
 কুম্মী লৌখাও তম্মরে
 কুম-মৈ চোনবী ফৌরেনসু
 খোইঙাং শারম্মগনি ।
 লাকও - লাকও, চঙলসি,
 তরা চীংগোয় মেম্মসি
 লাইজ ঈপাল লাংলুরসি,
 লাইমা লান্নে ইপাদি ।
 (অনীমক চঙখি)

ଝୁଆ ଓଢ଼ା

ମଫମ - ହାଓରୌ ତମୟା ଧାଁରୌ ଲୌଦଗୀ ଧରଦଂ ତାୟା ଲୌବା
ଲୌବୀ ଚୀଝା ।

ମତମ - ଶନଗାରକପା ମତମ ।

(ମୈଦୀଢ଼ୋଲ ଥୋଢ଼ନାଓ ଓଝା ଧୁଂଶୁ ତାରୌଲ ପାୟନୁନା ତାଓବା ଅମା ଲୋଧନନୁନା ଲାକଓ ।)

ଥୋଢ଼ନାଓ - ଓଝା କୋରୌ ନୁମିତ୍ତା
ଧୈନଥୋଂ ଅହାନବଦଗୀ
ଥୋଢ଼ଦୌଓ ହୁନ୍ଦୋରକପବୁ
କାଓବେଲ ଶଲ-ଲୋକ ମତମଫାଓ
ଧାରୌ 'ମତା ଥେଢ଼ନନ୍ଦ୍ରୌ ।
ପୋଓଓରୌ କଦୋମ ପାଂବଦା
ଲମଲେନ କରୌ ଲମଦମଦା
ଧୈଶିନ୍ଦୁନା ଲୌଝାବା ।
ଆଢ଼ଚା !
ତାଂଝା ଫିରୁକ ଧୁଝାବା
ଶିନଶୁନିଦା ଶରୌଶୋ ।
ଧାରୌ 'ମତା ଫାଢ଼ଫାଓ,
ଓଧୁମ ଧୋଂବା ଓରାନଧାୟ
ଶଧାୟ ଓନବା ତୌଝାବୋଓ ।
ଲୌବୀ ଚୀଝାଥୋଓ ଚୀଝାଦା
ଚାଢ଼ା-ଥୋଢ଼ଦାଝରୌବା
ଲମଗୀ ଧାଓବୀ ଧାରୌଶା
ଧାଓବି-ଧାଓକଲ୍ଲନୁନା
ହିଢ଼ନନବା ଲୋଢ଼ୌଦୋ
ଥୋଢ଼ନାଓ ଓଝା ତାଝିନ୍ଦା

শায়াম শল্লাক শাজনি ।
 খঙগনিদো শরিশো !
 উরিৎ ফাওবা চোইহল্লোই ।
 (তা চিঙুদুনা)
 এ ! এ ! এ !
 যারৌ শজী নত্তরা !

(চেনগে তেই অবান্নদা শাহুলেহীনা উচেক ঙাকপদগী শৈবাউ তাবদা খংলেপ লেন্নী)

শাহুলেহী - (অরান্নদা শৈশক্লা লাওবকই)
 হোই-য়া হোই-য়া,
 হোই-য়া হোই-য়া

থোঙনাও - (ঙকচা-ননা)
 এ !
 কনাই যারা খোঞ্জেন্নো !
 ইচিক ইহুল তন্নবা
 খুল্লত্তগী তান্নবা
 পোইরৈ তময়া অসিদা
 থম্মোয় খোনবা খোনফল্লা
 নুৱাশিংগী খোছোকুম
 লাউরকলিবা অসিবু
 খোয়ুম লাইরা, তাইবৎলা !

শাহুলেহী - (অরান্নদা অমুক নৌহৌননা)
 হোই-য়া হোই-য়া,
 হোই-য়া হোইয়া,
 হোই যা — যা — যা !

থোঙনাও - এ ! অমুকসু লাউরকলে ।
 চীংয়া লৈরি লাংলবা
 তময়া কোরি চেল্লবা
 কাওবেল শল-ওক মতমদা

নূরাই মির খোনফন্না
 নীংবা কায়না লাউরক্লে ।
 তাল্লরোই, যারৌ ফাররোই,
 যারা তুংইন্নত্রগে খোয়ুম লাইরা, তাইবংলা
 তাংদাংবদু খঙুঙগে ।

(কন্না খোঙদোই হুনিখি)

(মফম হোংবা)

মফম - হাওরৌ তময়া - খরৈ লৌফম

মতম - শনগারকপা মতম ।

(লৌঙাক শগাই মথক্তা ফমদুনা শাছলেস্বীনা লৌদা তাবা উচেক ঙাক্তুনা লৈ ।
 রা-করোক অমা খিঙল খিঙলদুনা ঈশৈ শক্তি ।)

ইশৈ

মালংনা লিরি হুমলক্লে
 ফৌনানা রাই-রাই লাউরক্লে ।
 মরোংবু চুম্বা ফৌপান্না
 মালংগী মেঞ্জা ঈরোইনা
 হাইনবু হুম্বা থেকনৌরে;
 (ঙসিনা লাইরেন-নিদা নোংজাদা)
 জগোয়গী খুংথেক হাপকৎলে ।
 হোই - যা হোই - যা,
 হোই - য়ায়া - য়া !
 লাইজনা ঈথক হৌগুম্বা
 শংলেনগী ঈথক হৌরেনা ।
 শানৌগী পুন্সীং খেংয়রাঙঙি
 নিঙোলগী থনুং নুংওন্নি ।
 হোই - যা হোই - যা

হোই যা-যা-যা ।

(খবাপা খোঙনাওঙস্বনা ইশৈ ওইনা লাওরকই)

ইশৈ

চীংয়ানা লৈরি লাংলবদা
তময়ানা কোরি চেল্লবদা
চীংনুংগী তাম্মা চেল্লাচানা
লমদম্বু তাম্মা খোংবগুম;
মিরবা খোন্না মী-রোত্তুনা
পোইরৈবু তাম্মা লাউরিবী-ও,
তাইবংলা, খোয়ুম লাইরেস্মরা
চীংগোয়গী পাওমেন বিরক্কোনে (ইবেস্মা) !

শাহলেস্বী

-

কনাই যারা খোঞ্জেলনো !

খোঞ্জেল অসি তাবদা
থঙহৌদনা নুঙেঙাল্লি ।
খোয়ুম লাইনা থাবিবা
নূরাই নোংদম মাঞ্জরা ?

(শাহলেস্বীনা শৈ-খুন্সকই)

ইশৈ

হা ইবুংঙো —
খোঞ্জনবু ফরবা খোইরাবা,
লৈরাংবু খোল্লগা খোলহেক্কা
লৈহীবু লোক্ক-ঙাই চেংলৌদি
লোত্তুনা লৈরিবা লোয়ুম্বা !
নহাক্কী মিরবা শৈশক্কা
লোক্কবা থস্বানগী থস্মোয়বু
নহাক্কী মিহৌবা শজ্জাম্মা
শকটীনবিরোগবা শিজ্জেলবু ।

(মৈদিগোল যৌবক্লে - উনবদা অনীমক নৃবংননা লেগুনা মীৎলা অনী মীচ্চানৈ ।
শাছলেস্বীনা য়েংবা ওমদ্রদুনা ইকায়দুনা মমায় লুকথত্রবদা)

থোঙনাও - পোইরৈ কৈদা শাৎপীনো
লমলেন কৈদা ঙানবীনো ?
হ-রি মানবী নপাউখোল
তাম্মা মানবী নখোঞ্জেল
তারে তানা মনুংশি
চংলৌনবু মহেঙ্গি !

শাছলেস্বী - হৌজবনা লাইরকোল,
শাচ্চবনা পছৌকোন,
ঙাঞ্জফল্লা লৈকোইবুং ।
কেগে পিদোন নুবীনি ।
নূরাই কোলোয় মিৎলেম্মা
শাছলেস্বী কৌজৈদো ।

থোঙনাও পাখঙগী কোলোয় ইমিংদি
মৈদিগোল থোঙনাও কৌজৈদো ।
কেগে য়াইফনুবনি
মেইবাং লমহাই মচানি ।
শানৌ ওইবী চানুরা
নুংশি-লৈচিন্নসিবা ।

শাছলেস্বী - তিল্লাংবু খোয়দাবিদুনা
পাখঙগী পায়মা পায়বিথো ।

থোঙনাও - নূবা নঙগী কাদদি
লৌইবি চীংগুম লেঙদ্রবা
পামেল উগুম খাঙহৈবা
পাখঙ ঐগী পুকচেলনি ।
পুকীং অনী লোঙজদ্রে,
রাখল অনী ফাংজদ্রে ।

কোইরেন লাইনা খঙসনু
চিংড়ু ফাংখোঙু পায়নসি ।

শাহুলেদ্বী - শাবী পামেল উজাউবু
শানৌ ওইবী উরীনা
চেৎনা চিন্না য়েৎচগে ।

থোঙনাও - অদু ওইর'দি চানূরা ।

শাহুলেদ্বী - তাকপিয়ুদা ইমান মচা ।

থোঙনাও - শরি-পরৈ-চেৎনসি ।

শাহুলেদ্বী - রাশক পশ্দেরাম লোম্বসি ।

থোঙনাও - পলেম গুমসি তেমশিংনসি ।

শাহুলেদ্বী - পছৌ গুমসি রাচান্সি ।

থোঙনাও - থাঙুগী ময়া চিক্সিসি ।

শাহুলেদ্বী - ফৌগী চরোং চিন্নসি ।

থোঙনাও - (ফৌ চবোং অনিদং হেজুনা)
নূরা ওইবীসু চিনবিয়ু,
পাখঙ ওইবসু চিঞ্জগে ।
ফৌ-লৈমনা থঙুবিহৌ-
শাবী য়াইবি খোইমুনা
শানৌ লৈরাং লৈকাদা
পুল্লি-কায়দোং তমজরে ।

(থোঙনাওনা শাহুগী য়েৎখংবা নাদা ফৌ-চবোং থেচ্চিলি)

শাহুলেদ্বী - নূরাগী য়াইবি লৈরাংসে
পাখঙ ওইবদা কৎচরে ।
ফৌওইবী-ও উবিহৌ-
লৈরাং লৈচিন তমজরে ।

(থোঙনাওগী য়েৎখংবা মনাদা ফৌ চবোং থেচ্চিল্লি, খুংকা-খুংকা পল্লোইননা
অনিমক্কা রাশক্কা ।)

থোঙনাও - পানমিসিকো তাইবংদা ।

শাছুলেস্বী - মাঙমিসিকো মালঙদা ।

থোঙনাও - ফৌওইবীনা খঙসনু ।

শাছুলেস্বী - কোরৌ হনবনা উসনু ।

(অনীমক চিংনা য়েংনবগা শাছুগী মকোক্লা থোঙনাওগী থবাক তমনা য়াম্মা তপ্পা ঙাথবকই ।)

ওস্তবা উৎপা

- মফম - খারি লমজাও
- মতম - ইনুং মমাঙ্ তমম-তমস্ব মতম
(শমুলেশ্বগা শোইবোলগা প্রপ-প্রপ লাকই)
- শমুলেশ্বা - তাংলৌ ত-মম্ ত-মল্লে
তাইভং শক্তম খঙলক্তে
ঐগী শাছ্ হল্লক্তে ।
- শোইবোল - লৌকুলশ্বা তাইদা ইবুংঙো !
- শমুলেশ্বা - চুমদে নূরাবু পোকপা পছৌসু
পায়মা রাখল থেনমল্লি
শাহিং চাবা শাশিংগী
শাগী শারাক তম্মফম
হাওরৌ তময়া লৌবুক্তা
থাবা চুমদে নিঙেঙানবু ।
- শোইবোল - হেইনে ইবুঙো চুম্মিনে
করিগুশ্বা লাইকুদগী
শাগী শাখা থা
পাশ্বা য়াথোং লোনশ্ববদি —
- শমুলেশ্বা - শমুলেশ্বা ঐহাক্লা
তাইবং চীঞ্জাক চাবগী
করি কাল্মখিগনি ।
- শোইবোল - মাসি নংহিকতরগা
কনাগুশ্বা পাখঙগা
রাচানদুনা লৈরত্রা !
মাসোমদবু নক্তক তৌবোইনা ।

- শমুলেশ্বর - নূরা শাহুলেশ্বরী
নশুং লাংগীদমজ্রা
ঐনা অসুক রাবসি
নূরা নঙদি খঙদবোই ।
- শোইবোল - হোয়নে ইবুংঙো, খিৎ খঙমন্দেনে ।
(যেংথোকখিবদা থোঙনাওগা শাহুগা লাকপা উয়দুনা)
- শমুলেশ্বর - কনানোহে !
চানূরাদি অমগা
পাখঙ ওইবা অমগা
চিংগেয় পাওমেমদুনা
লাক্লিবসে অসোমদা
ঐগী শাহু নত্তরা !
- শোইবোল - মানিনে মানিনে লাক্লেনে
- শামুলেশ্বর - কাওথোজুনা শমুবু
নূরা শাহুলেশ্বরীনা
কেগে পাখঙ অমগা
রা-চানরকুবকো !
খঙগনিদো শরিশো ।
খঙগনিদো শরিশো !!

(থুপুনা লৈখি)

(থোঙনাওগা শাহুগা লাকই)

- শাহুলেশ্বরী - লমদম ফনা তান্নক্লে
হনবিহৌরো পাখঙসু,
থোঙকাপ কামজাও হুন্দুনা
নরম লমদম পাংবিথো !
- থোঙনাও - শানৌ ওইবী ইবেম্মা,
কেগে খারি লমজাওসে
শাংঙি শাংঙি হায়দুনা
মোইরাং 'চানা ঙাঙনবা
ঙসি কোরৌ 'সিদিদি

ফনা লাইমা তেল্লেন্নে
 যৌখিববু খঙহৌদ্রে ।
 নূরা নঙগী নশঙ্গায়,
 যৌরব্রনে ইবেম্মা ?

শাহ্নলেন্নী - মীৎস্না মীৎয়েং তাবিসি
 লমদম নক্সা উরিবা
 ইংখোল চিথেক মরিদা
 তালা পামেল হৌরিবা,
 মালহৌদ্রবা যুমজাওসে
 লায়র মোংবা ইয়ুম্মি ।

থোঙনাও - নূরাগী থোঙদোই হ্নবিয়ু,
 নিঙোনগী খরায় থোঙ্গাল-ফাও
 থিঞ্জগে শানৌ ওইবীবু ।

শাহ্নলেন্নী - লৈবিহৌরো পাম্মুবা,
 কেগে খঙদবনা খঙ
 মোইরাং তাদবনা তা
 লৈপাক মীনোক ওইরনি ।
 ঐবু পোকপা পছৌদো
 পায়মা লিংজেল খাবনি ।
 হৈরাংনা হৈজিং ফাদ্রিঙৈ
 লৈরাংনা লৈশাং যৌদ্রিঙৈ
 খাঙুথক্তবু কেমগনি ।
 শাবীসু চিংনা য়েংবিহৌ,
 শানৌসু চিংনা য়েংজগে,
 চেংলৌদুম শক-চানখিসি
 শরীবু নামুংদনবা

(অনীমক চিংনা য়েংনজৈ)

শাহ্নলেন্নী - হ্নবিরোকো ইমানমচা ।

থোঙনাও - লৈহৌরোকো ইনেম মচা ।

(শাছ মমায লৈথোক্তুনা যান্না হৈনিংদনা চংখি থোঙনাওনা উবিফাওবা য়েংলগ্গা তপ্পা
মমায লৈথোক্তুনা চংখি । মরুমদগী শমুলেস্বা তফিং তফিংনা চেছোবকই শোইবোল তুং ইল্লকই)

শমুলেস্বা - করি হায়বা !
“শাবীসু চিংনা য়েংবিহৌ,
শানৌসু চিংনা য়েংজগে
চেংলৌদুম শক-চানখিসি
শরীবু নামুংদনবা”
হৌজিকীদুবো 'সি নৎত্রা ?

শোইবোল - মানি মানি, মাদুমক্লি ।

শমুলেস্বা - অসি ওইহিক্লিবদি
শমুলেস্বা ঐহাক্লা
কহা মাঙ
তিঙ্গ-কোক তাহৌবা !
কোক্ত-কোকপা লুকোক্তা
নোংলেন লেশদুম হৈথবা !

শোইবোল - ফুদিত্তা মাংজোং চোংবা,
লাইজা ঈরোল মনুংদা
নীং তেকথোক্তুনা চেনবা !

শমুলেস্বা - শাছলেশ্বী !
নসুং লাংগীদমত্তা
পাখঙ শমুলেস্বনা
তাংজ ফিরুক খুমদনা
মীংল্লা লৈখা য়েংকো !
লাকচৈদা —
ইয়ুম কেগে মোইরাংদা ।
ঐনা হিংলুখিবগী
করি কাল্লখিগনি ।

- শোইবোল - কৈসু কান্নফম লৈতে
ওক্লা নীনবা-মথৈ নীল্লগা
তাউবনা মনা থাবনে ।
- শমুলেশ্বা - হুম —,
চুমদেহে, ইবো চুমদে
চহি কুমজা কয়ামুক
মাগী নুংশি রাখনা
কাহতুনা ঐহাকসে
তরা চীংগোয় মেঞ্জবা
লাইজ ঈপাল লাংবা ফাও
মফম খঙলক্রবনি,
নূরা শাহুলেছীবু তরাই তগোক্লবদি
চুমদে ইবো চুমদেহে ।
- শোইবোল - কৈদৌনা চুমলুনি হায়বা
ফক্লাংদা নপ্পা চুমনা
লৈমায়দা পোপ হেক তাবদা
মকোক উরু উরু ঙাওবমথৈ
তবি তবি হেক মচেল্পি !
- শমুলেশ্বা - অদুনা ইবো
হিবী'মদা কোল্লগা
“তাঙৌবদা তানোৎপা
তানীং তামাঙ ওল্লবা
হৌনশানী নিঙেঙানগী” ।
নূরা ওইবী মহাকপু
তালোয়শীংদা চনবনা
'সিগী লমন শিৎবনি ।
নাছোকপবু খক যারোই
শমুলেশ্বৈ খুত্তগী

নূবা শাহুলেশ্বীবু
নাহোকপবু খক য়ারোই ।

(চৎথি)

শোইবোল - মানিদো নীপা থোকইদো ।

মদোমদা হিরী কোন্দ্রবদি

তাংজ মায়দো করম্মা

হাইগৎকদবনো হায়বা !

(মতুং ইনথি)

৭ম বা উৎপা

মফম - খোঙজোস্বামী মবানয়ায় ।

মতম - যাচঙবা মতম ।

(খোঙজোস্বা তুঙ্গোল অমগা লোঙউপ অমগা পায়দুনা খবায় খোঙ্গাল্লোমদগী চঙলকই ।)

খোঙজোস্বা - ইপায় ইমোম চবৈহল !

ইপা লাক্লে ইবেম্মা,

খোঙগী নাতৈ কাঙঙুশা

চাবগী পৌবোল শংলু-শা । (খুল্লজে)

লাংলেন নঙবু তারনহে ?

(খুল্লজে — ঙাইহাক লৈবগা)

হাই — হৌজিক ফাওবা হুল্লজি ।

লৌবুজা চেঙ্লা ঙাকপবু

কোবৌনা ইনুংচল্লবা

মতম 'সি ফাওবা হুল্লজি ।

(ঙাহাক লৈবগা শাহ্লেস্বী লাকই, ইমুংদা চঙগে তৌই - খোঙজোস্বা শেপ্পা য়েংলগা)

খোঙজোস্বা - ইমোম লাংলেন চবৈহল !

শাহ্লেস্বী - পাছৌ অপোকপা

খোঙজোস্বা - কোবৌনা ইনুং চনবদা

লৌবুজৈ লাকপা ইচাবো ?

শাহ্লেস্বী - পাছৌ অপোকপা !

ফৌবেল খোইঙাং শাহৌবে

কোবৌ শীংবুম য়ান্নবৌই

খাঙ্গোল থাবা যাবগনি ।

খোঙজোস্বা - ইমোম লাংলেন, ইপানা

হংবা অদুক খুমখোদা —
 লৌবুজ্জী হৌজিঙা
 হল্পক্লিবা অসিরা ?

শাঙ্কলেশ্বী - (খোঙবী লৈমায়দা তজুনা)
 পছৌ পোকপা !

খোঙজোবা - করি —
 তোনবা নারল চলবা
 তমম তমলবা ফাও
 লৌবুক লৌরী যাঙবীথক
 লৌঙাক শগাই পাবলথক
 ইমোম লাংলেল নহাক্সা
 শিঙ্কা করি শিঙ্কোকপা
 ইপাদা তুক তম্মুহে ।

শাঙ্কলেশ্বী - পোশ্বী চেঙ্কা কনবনা
 য়ারা খোনফম তা-মথৈ
 কোরৌ চুপ্পা লাউজেনে (অপোকপা)

খোঙজোম্বা - ইমোম লাংলেল,
 চরৈ থুপচানগনু,
 মমলবা ফাও মালেক্সা
 পোশ্বী মানা চাক-থোকপা
 চেঙ্কা মানা চাক-তাবা
 হেনদেদা লাংলেনহল ।
 লৌইরং শীংখোঙ ওইদুনা
 নঙবু লৌকা থেঙহনবা
 তনবা কনা যাওবগে
 অদুক তম্মু ইপাদা
 মতীক চানা লাক্সগে ।
 অদু নংহিকতরগা
 ইমোম লাংলেন ইচানা

চেংলৌ খোয়দাজরুবা
 রাচানবা লৈর'সু
 হায়যুদনা ইপাদা ।

শাহনেওয়ী - (নমোম) কৈদৌদেনে অপোকপা !
 নিঙোল ওইবা ঐহাকী
 ইশিল পাঙথোকচবনি ।

খোঙজোম্বা - আ - নুংঙাইদা !
 ইচায় য়াৱা তাবদা
 ইপা পেলে ইবেম্বা ।
 হৈরাঙ হৈশক তম্ব্রবী
 লৈরাং লৈপু পানত্রবী
 ইমোম লাংলেন নহাক্কী,
 অসি ঝন্না চংলুদো !
 অসি কোরৌ সিদগী
 মোংবা নরান যাযদগী
 খোঙফৈ খুদা অমা-ফাও
 চথোকফদ্রে খঙঙুকো ।
 চংলো-চঙঙো ইমুংদা ।

চম্বা উৎপা

মফম - খুনদিনবীগী লল্লোঙ অহ্ম ফাংবা খাবী লমজাও

মতম - শঙ্গাবকপা মতম ।

(মৈদিঙোন থোঙনাও ওম্বা রাখলা কাহঙুনা নুংশুকনুংজা-ননা লাকই)

থোঙনাও - নূবা নঙবু উদবা
কোবৌ শীংবুম যান্নক্লে ।
তময়া খাবে লৌবুজা
শগাই পাবল মথজা
খুনীং মোইদোন কাঙ্দুনা
খুবাকী লাইখল তাদুনা
কোবৌ শীংবুম কযাসি
ঈঙাই থকপী চেঙ্লানা
রাশা ফৈবাথজা তোং
চেঙ্লা মযা হা-হা-কা
তিঙক তিঙক য়েংদুনা
নোংদোল লাইজ ঙাইবগুম
নুংশি চেংলৌ ঙাইবদি
পামজ' শক্তম উখিদ্বে ।
শাঙ্ছলেদ্বী !
নূবায় রাখল থেনবনা
তাইবং লোনচং খঙদ্রবোই ?
তাইবং ঈবেন মপুঙযায
নমু তাইবং ওইবনা
শীতোকত্রবা তিল্লাংবু
হঞ্জিনবা 'মুক যাদগুম

ঙাংথোকস্ত্রবা যারাসু
 যাদ্রে অমুক হঞ্জিনবা !
 যারা নঙগী তুংইয়া
 যারা নঙগী তুংইয়া
 চংলোইদবা লৈর'দি
 লাইবক চাউবা পাখঙদা
 করিগীনো নিঙেঙাম্মা
 ওইদ-লাংবু থারুম্মা !
 নূরা রাখল হামল্লি ।
 (ঈশিং পুন অমা পুদুনা নূরাঙবী ইশৈ শক শজুনা লাকই)

ইশৈ

ও —

নুংদাং শীংপা নুংশীংনা
 লৈচিন পোকপা নুংশীংনি
 অমুক শীংপা নুংশীংনা
 লৈচিল লোকপা নুংশীংনি
 খান্দি মৈশা লাংবদি
 থাপ্তোরুগা মকোকই
 নুংশি মৈনা রাখবদি
 থাপ্তোরুগা মহেল্লি ।

থোঙনাও

- চুম্মি !

নূরানা হায়বা চুম্মি ।
 নুংশি মৈনা চাকপদি
 তাম্ম-তাম্মরগবু
 চাকপা মৈচাক হেনগৎলি ।
 তাম্মখিবনা অপাম্ম-শক
 কাযনা মৈশা লাংদুনা
 যাইবি থাসি থাঙমদা

- যাংদৌ মানা চোংবন্তুম
 পাখঙ ঐসু চোংজরি ।
 নূরা নঙসু অদুবা
 নুংশি মৈনা চাকপরা ?
- লুৱাঙবী - নন্তে নন্তে ঐহাক্তি
 অপাম মৈশা লাংদ্রিবী
 নুংশি চেংলৌ লেপ্তিবী,
 চবাঙনবী চানুৱা
 চোঙলম-চাদ্রিবীনিদা ।
- থোঙনাও - অদুদি —
 অদুক থৱায় শোফ্লুবু
 তেংথা নাওইবিবিদি
 কবিনো চানুবা ?
- লুৱাঙবী - লাইবক চাওবী অমগী
 নোংদম থীবা উদুনা
 তেংথা নাওইনদুনা
 লমথাঙ যৈনা চচ্চবি ।
- থোঙনাও - মহাক্তুবু কনানো ?
 চিংগোই পাওমেনবিয়ুবা ।
- লুৱাঙবী - অচেংপা,
 থুপচানবা ৱাফশু
 পাক হাযদোকপা যাববা ?
 খব খবসু খঙ্গুম্মী
 পাখঙ কোলোয় মিংলেনবু
- থোঙনাও - থোঙনাও ওস্তা কৌজৈদো ।
 হায়মু চানুবা ইবেম্মা
 নুবাদুবু কনানো ?
- লুৱাঙবী - মানা ঐগী ইতাবোই
 ঐনা মাগী পাওখোম্মোই ।

মাবু পোকপা পছৌনা
 যোৎকী শবঙ পোমুন্দা
 মখোঙ যোৎছিং চন্দুনা
 ফাজীনখরে মহাত্তো ।
 পোনগী পোম্বী ওইবনা
 পাইথোন্ধকসি পাইঙমদা,
 যাইবী থাসি থাঙমদা,
 ইচেল ঙাশুম থবকহুল
 ঈকং ঙাশুম মিপাইচাউ
 লেমলৈ মানা চোংবশুম
 ওম্মা থোইনা খাঙহৌই ।
 নীপা থোকপা পাখঙনা
 শবী পছেং লোম্ম'দি
 য়ানখায়দুনা পছৌ পোন
 পোম্বী মাবু থাদোন্ধু ।

- থোঙনাও - পোম্বীদুনা কনানো ?
 কোলোয় মিংলেন পনবীযু ।
 চিংগোই পাওমেনবিয়ুবা ।
- লুৰাঙবী - নূবা শাহুলেহীনি ।
- থোঙনাও - নূবা শাহুলেহী !
- লুৰাঙবী - নীপামচা নোংদম্মু
 নপুমচা নোংখাইয়ু ।
 নোংমা পোকপা মচাদি
 নিনী শিবা হৌনদে ।
 পাম্মল শোনবী নুজাগী
 শরী ব্রাশক ঙাকশীযু ।
 ইখোঙনদি কাদনা
 লেপ্পতনা চিংখোঙদা
 চিংদোল যৌবা ওম্মরা ? (চৎখি)

থোঙনাও - হৌজিকমকপু চঙগনি !
 পছৌ কোন্দা চঙদুনা
 যোৎকী পোনবু যানখায়নি,
 থান্দোন্ধনি শাহুবু ।
 শরী নামুংনহল্লোই
 শিরবসু শিত্তগে ।
 নূরা ইনৈমচা-ও,
 লাইজ যায়দা হৌজবী
 ঈপাল তাংনা শাচবী
 ইনুং নোংশোই-চুপুবু
 খাইনা মৈচাক খাঙজবী
 শীঙেল থম্মাল মাল্লবী
 নূরা শাহুলেশ্বী-ও !
 লিংজেল খাবা পছৌগী
 য়ায়া খান্দি মৈশানা
 থম্মেয়্য লৈরাং খুইরবোই !
 বারুগনু লৈনুংশি—
 কঙাওনবা খোইমুগী
 তুফাং য়ৈবা শাখপ্তা
 মুবা শৈহেক তাবদা
 লৈরাং য়েম্মিং হ্নগনি ।

(চৎখি)

৯ম বা উৎপা

মফম - খোঙজোস্তা মরানয়ায়

মতম - নুমিদাংরাই

(খোঙজোস্তা মাজোন্দা ফমদুনা শঙাই অমনা পৈয়া শিদুনা লৈরি, শাহুলেন্সী খোঙগী
খোঙবা পায়দুনা লেন্সী ।)

খোঙজোস্তা - তাইবং পান্দা পোক্কাবা
নমু তাইবং ঐখোয়না
'খোয়বু পোকপিরক্কাবা
পলেম পছৌ অনীগী
য়াৰা ইন্না চংলগা
নুংঙাই য়াইবি মরাঙকায় !
অসীরাতি তুংইন্না
ইমোম শাহু নহাকসু
ইপায় য়াৰা ঙাকউকো !
অদুতদা নহাকী
মীরম-লাইরেন্নে'নীদা
য়াইফ-লেন্সেল ওইগনি ।
পুংকীং তয়াং-তশোইনু,
তিল্লাংখাগী ইমোম্মি
ফৌরোই য়েংনা ইপাগী
চন্তৌবনি লাংলেনহল ।

শাহুলেন্সী - পছৌ !
লাইবক চাওবী নমোমদা
শমুলেন্সে বাদদি

পনবিবরনু অপোকপা !
 ইপুক থোক্লা পামজদে
 নমোম ঐনা খোয়দাদে ।
 শমু মাবু নত্র'দি
 ওইনু লোইবী চীশাংদা
 থোকসু শেনবি মীরমদা ।
 নয়াতথবু কোস্তা-থোং
 নোক্লা নোক্লা চচগে ।

খোঙজোস্তা - ইয়া, মতেইনরা-হা !
 মপা ঐগী চীছক্তা
 অরংননা খুশ্বাশাই !
 পীশক পীক্লিঙৈদগী
 নাওয়োক নাওকোল্লরুবা
 নপা ঐনি ঋঙদ্রহে !

শাহ্লেস্তী - নোংমতসু নত্তনা
 পোকঙমদ্রবা মপোকসি;
 পিগী ঈরা কংদনা
 শায়বা শৌগী শৌরক্তা
 পুন্নি লোম্মু তাকপিবা
 পছৌ ব্রাখল তৌবিয়ু,
 পায়মা পুকচেল কনবিনু ।

খোঙজোস্তা - ইয়া-, কয়াদনোসে !
 ঈ'ত্ম ওইরিঙৈদগী
 নাউয়োক নাউকোল্লক্তুনা
 মথোক কাররুবা-ফাও
 য়োল্লরুবা পছৌগী
 ময়াথবু ইনবদা
 নিংদোল পোস্তী নত্তনদি
 পুকচেল কলহিক্তরুগা

কাঙলোন চুয়া চংলিবা
 মাবু পোকপা ঐহাকপু
 পুকচেল কল্লি হাম্মরিনে (সে) ।
 শাহ্লেদ্বী, নঙ খঙম্বি
 “কোরৌ নোংদোল সিবুসু
 পহৌ মানা মরাংঙি;
 মালেম লৈমাদগীসু
 পহৌ মানা মরাম্মী ।”
 লাইরা ওইবা হাফমসে
 হায় ইন্দবী নহাঙি
 হৌজিক ফাওবা খঙহিঙি ?

শাহ্লেদ্বী

- খঙঙি, ঐসু মখঙঙি ।
 ঐবু পোকপা পহৌনা
 কোরৌদগী মরাংঙি
 মালেমদগী মরাম্মী ।
 অদুবুনে অপোকপা,
 মাগী হাফম সিদদি
 নমোম লাইবক চাওবীনা
 নয়াতংবু ঙাকচবা
 মাই ওমজরোই নমোমদি
 মাই ওমজরোই অপোকপা ।

(ইমুংদা চংবি)

খোঙজোদ্বা

- অচচ্চ !
 ইপুকখোফী ইচানা
 মপা ঐগী চীহুস্তা
 অন্নননা খুল্লবা ।
 খঙগনি
 ইমোম লাহলেন ইচাবু
 ডিংলীপুয়া লৌওনহ্ন
 নুংনাং-নুংচাক্কাহ্নবা

তনবা মহাক অদুগী
মনম হইফেৎ ফবদা
মভিক চাবা লাক্লেগে (দো) ।

(ইমুন্দা চড়বিদুনা লোঙা তরেং পানবা লোঙ পুথোরকই লোঙদুগী লোঙজিন্ অমা
নাছোকপা উদুনা হায়রকই ।)

য়া ! 'সুক চেকশিল্লা পাল্লবা
লোঙগী লোঙখুম অসিনা
নাছোক্কা অসিবু
করি ফত্ত' খুদল্লো !

(পানশিল্লগা ফল্লাদা ভাদুনা থম্মী ফমথরগা পৈয়া শিদুনা লৈ । থোঙনাও ইকাই ইকাই
চঙলকই, থোঙজোত্ৰনা মমীং শূঙোক্তুনা ফৈরগা মুন্না য়েংলগা হায়রকই ।)

- থোঙজোত্ৰা - (শূঙোক্তুনা)
তনবা নঙবু কনানো হা ?
- থোঙনাও - পহৌ মানবা ইপা-ও,
কেগে খুঙ্ক মচানি ।
- থোঙজোত্ৰা - তনবা করি হায়নীংতি ?
- থোঙনাও - থাঙ্গ লৈকায় কোয়জরকপনি ।
- থোঙজোত্ৰা - (ফাক ফাক নোক্তুনা)
থাঙ্গ লৈকায় কোয়রকপা !
করি নশিল লৈদুনা ?
- থোঙনাও - পহৌ মানবা ইপা-ও
য়োল্লবদা ডাকপিয়ু,
লাল্লবদা কনবিয়ু;
নমোম শাংলি খঙদুনা
শকয়েংজবা লাকপনি ।
- থোঙজোত্ৰা - নঙ তাদ্ধী, হ-হ-হ !
তনবা ননা তাদ্ধী হা ?
ইমোম লাংলেন শাহ্লেদ্বী,

'থক্তা মচেম শাংত্রবী,
 'খাদা মনাও পোমন্ত্রবী,
 তিল্লাং খোয়দাজরবী,
 লৌশিং চাওবী ইচাবু
 কেগেসিদা য়াইতোঙবা
 মোইরাংদনা য়াইথোয়বা
 পাখঙ শমুলেশ্বদা
 খরায় থক্তা লৈহাপ্পা
 লৈরোং লাইদা কংপশ্রম
 কংথোকখরে হায়বসে
 তনবা ননা তাদ্রহে ।
 অচ্চা ! (তকশী শোল্লী)

থোঙনাও - পছৌ মানবা ইপা-ও,
 তকশী শোনবীগনুদা ।
 লৈকাই কোয়বা হায়বসে
 চৎনবীনি হায়দুনা
 নমোম অমা শাংপগী
 খোঙদাজরকপনিদা ।
 নমোম অমা শাংপগী
 খোঙদাজরকপনিদা ।
 নমোম লাংলেন শাহ্বু
 খাজখরে হায়বদী
 কেগে পুঙজাও খীন্দবনা
 মোইরাং শেমবুং য়ৈদবনা
 খঙজহৌদ্রে পছৌ-ও ।

থোঙজোন্না - করি ?
 তনবা করি হায়বা-হা ?

থোঙনাও - থাজ্জা লৈকায় কোয়রকপা
 পাখঙ থিংগে হায়র'দী
 খরায় থোজ্জাল মমাঙদা

উরোং অমা রাংনা খিন,
কেগে শেনবুং য়ৈদুনা
য়ুমথাঙ য়ৈনা লাউবিরো ।

খোঙজোন্স - করি! নৌরা নঙনসু
শিল্লম শিছোং উত্তুনা
শিছা তাকপা শারিত্রা!
নঙক লাকত্ৰা ইল্ল'দি
নৌরা মতা চারোয়কো ।
খোঙকাপ কামজাও হুন্দুনা
থুনা খোঙদোয় হুনত্রোহে ।
চংত্রো চংলো য়েংনীংদে ।

থোঙনাও - য়ারা কাহেঞ্জিন্ননা
পঙতাক তাকশীগনুদা (পছোঁ)!
শজীবু লৈখুল তৌরবা
মিরেল পাবোং লোল্লবা
ইরাল লৈবসু নত্তা
কোয়জরকপা পাখঙবু
পাক-হেক ইনবা য়াত্রদা !

খোঙজোন্স - ইনবদা নত্তে ইবো !

থোঙনাও - করি রাংলি হায়দোকউ ।

খোঙজোন্স - করি রাংকনি নৌরা !
হান্সুল শমলাং পায়দুনা
লালু চোমায় কক্কনি ।
ঐবু কনা ওইনা উই ?
চাংজীল থাদা, অদুঙৈ
তময়া খারৈ লৌবুজ্জা
রাইহে কেনাচন্ননা
নিংঙাই শাংদা-নখিবা
কাউরত্রাহে মীখীবোঙ ।

- থোঙনাও - খঙনা খঙনা ইশানা
 হৌনচৎকী তুংইমা
 ঐনা থোঙদারকপনি !
 অদু নোংগী মলোমদো
 ঙসি নোংজা ফাওবদা
 পায়মা নুংদা ওস্বীরি ?
- থোঙজোম্বা - নীংঙমদনা য়ারিঙে
 নীংজিং মাঙজিংনদনা
 নীংখীজনা নীংহলহৌ ।
 চথোকখরো চংলুহে,
 তম্মা থোঙদোয় হ্নপ্তো হে ।
- থোঙনাও - হ্ন্দ্রবদি ?
- থোঙজোবা - হ্ন্দ্রবদি (খুদোনবী থিন্দুনা) উরসে
 থাংজা তরেক্তা শারবা,
 লোঙশা তরেক্তা লোঙলবা,
 থোঙজোম্বগী লোঙ অসিনা
 নথবাকুদা ঈখুল পী
 নঙগী য়াইবিদু চূপকনি ।
- থোঙনাও - ইশায় ইথৌ পাঙবদা
 মৈদীঙোল থোঙনাওঙম্বনা
 কনাবুসু কিবিদে ।
 থিঞ্জরোলাও লোঙদুনা
 থবাক লোংনা য়াবিগে ।
 (লোউনবা তাবদা শাহ্লেস্বী থোঙ-মরুমদা লেপ্তরে)
- থোঙজোম্বা - অচ্চা !
 হায়রি মক্তদা চীহ্জা !
 হায়,- শমায় লৈগনুহে ইবো !
 নঙগী য়াইবি লৌবিগে ।

(লোঙ পায়দুনা লংগে তেমশীংলবদা ইমুঙদগী শাহ্লেস্বী চেছোলজুনা অনিগী মরুমদা
 লেপ্তুনা মখুং তিংথোজুনা খান্নরে)

শাহুলেশ্বী - পছৌ অপোকপা ।
 থাঙ্গা লৈকায় কোয়বকপা
 কেগে পাখঙ অসিগী
 যাইবী লৌবিরবদি
 কেগে লৈবাক মপুগী
 রায়েল চৈরাক ফংগনি ।

থোঙনাও - খাম্গনু চানূরা ।
 নীপামচা ওইবগী
 শরী রাশক ঙাকুনা
 নীঙোল-পোকপা-পছৌগী
 মায়য়োক মাঙদা মায়বোঙমা
 থবাক লোংনা লেপুনা
 পাখঙ যাইবি থাদোকে ।

শাহুলেশ্বী - মোইবাং পাখঙ অথৌবা !
 নৌনা শক্কোরবনা
 পাযমা পুকচেল খঙনদ্রে,
 পুকখা লিনখা থাবিনু ।
 পছৌগী থৌনাসু উজরে,
 পাখঙগী পুকচেলসু খঙজবে ।
 রাবেপ রাবমবনা
 যারা তুংইমদুনা
 যাইবি মাঙগে তেমশীংলি ।
 পাখঙ-পছৌ অনীগী
 মুকুবগী মৈবক্তা
 মোমুই থরায মৈচেমে ।

খোঙজোম্বা - করি, শাহু কৈদৌবা ?

শাহুলেশ্বী - লিংজেল খাবা পছৌনা
 লোঙনা থিনগে তেমশীংঙি ।
 রাবমবা পাখঙনা
 থবাক লোংনা মখাঙঙি ।

- মীরা ভাবী নিঙোলা
মিপাইবনা তেন্দ্ৰাঙতি ।
- খোঙজোস্তা - (য়ান্না চিংননা তারম য়েলঙ্গা)
হায় - মোইরাং মচা তাত্রাহে !
ঙসি কোরৌ অসিদি
নঙগী য়াইবি কনবিরে ।
কোরৌসিগী মতুংদা
ঐগী ইরান য়ায়সিদা
খোঙ্গুল তাররবদি
নপুক মতা ফবদা
লোঙলেনসীনা থিন্দুনা
য়াইবি চুপি খঙঙুহে ।
চখোকত্রো চংলোহে ।
তাঙজ নমায় পান্দ্রহে ।
- খোঙনাও - ঈরোমুংগী লেন্নৈদি
উনা উনা মশোঙ লৈ ।
নমু তাইবং ওইবদি
মরা ঙাক্লা চংপদা
য়াইবি মাঙগে তেমশীংতি ।
ঙাকউ -
ঙাঙখোকত্রবা রা ঙাকউ ।
থাঙগী ময়া অখৌবা
তাগী মচিন অতুস্তা
করিগী পঙকি কিগনি ।
(চংখি শাহ্ মরু লুকহৌই)
- খোঙজোবা - অচচ্চা ! মাগুস্তনসু !
(লোঙ লংগে তৌই)
- শাহুলেশ্বরী - পছৌ !
(মখুং পায়দুনা বাস্মী ।)

অনীপ্তবা তাৎকক

১নবা উৎপা

মফম - খাবি-লমজাও

মতম - অযুকী যুথক অহানবা

(শমুলেশ্বা, মনাই নীপা শোইবোলনা তুং ইন্দুনা লাকই ।)

শামুলেশ্বা - ইয়ুম কেগে মোইবাংনা
খুঞ্জাও লৈচাওগদবা
চাকহোঙ ঙাহোঙগদবা
লোইদাম কুইদ্রেহে ইবো ।

শোইবোল - কবন্না ইবুংঙো ?
ননাই শোইবোলদা তুক শাথবিয়ুদনা ।

শমুলেশ্বা - শোয়দ্রবা বানিহে শোইবোল ।
খোঙজোম্বগীনা মমোল্লোই
শমু ঐগীনা শজীক্লোই,
নূবা শাহুলেশ্বীনা
ইবান যাযদা ঙাল্লদবু
লৈবাক নিংথৌ নুংঙাইত্রি ।

শোইবোল - হো — হো !
হোত্রোং — হো
হে বংপা রাবু
ননাই শোইবোলদা শৌ থাবিবি ।

(মখুং কন্দুনা)

থাজদে — থাজদে

সুকথা — থাজদে ।

- শমুলেশ্বা - হায় মীনায় মচা,
নবৈ শিংজিৎ চাগেবা হায় ?
- শোইবোল - নঙে,
ননাই শোইবোন্না সৌজবদি
'সিনীয়া -
শাহুলেশ্বী হায়বীসে
লীশাং থাবী ওইনা তেই -
শমুনা পঙশমদা শমজীনবা
অদুগা-শাছুনা পঙশাংদা শাংদোকপা ।
লেশ্বনা তরামাঙদা লেমজনীংবা
লেশ্বীনা লৎনদুনা লেম্মা মরৈথোকপা,
শোইবোন্না শোয়ররা ইবুংঙো ?
- শমুলেশ্বা - লহাল মথেনা
মপূম মরৈ ফাদবা ।
হৌজিক্কা
মথোক কারকপগী
খান্না যাদ্রবা লৈশাংনা
শিঙেঙল ফুগায়নরবা,
খঙলবরা মীনায় মচা ?
- শোইবোল - ননাই শোইবোনবু
শৌ-শৌলাউবা তারগদ্রা ?
- শমুলেশ্বা - ননীং তমউ ইবো ।
- শোইবোল - নহাল নোংমা কোয়রুবদা
শমুলেশ্বগী থাজ মানবা
তাংজা মায়থোঙবু
ঈচপমুক ডাঙনা হোঙোক্কপদুদি ?
- (শমুলেশ্বা মমায় লৈথোক্তুনা খাঙিঙ শোইবোন্না হেচ্চিন্দুনা)
হায়বিসি হায়বিসি ।

শমুলেশ্বা - মাদুদি ইবো,
 নৃবা ওইবী মহাক্কী
 তনৌ তংগাংনরবী
 খুৎনা হানবা হীদাক্কা
 চীনবাল কাঙমৈ খুবদা
 কোক্তা হাইগৎখিবনি ।

শোইবোল - থাজদে
 সুকথা ফক থাজদে ।
 চীনবাল কাঙমৈ খুবক্কা
 শূকথবকপা হৌনদেদা ।
 ঙাঙগদবা চীনবান্না মুশিল,
 ঙাঙলৌইদৌবা চুবানা ঙাঙশং ।
 নন্তে, কোবৌ অদুদা
 কান্দা চাইকঙ মযেং তাখি হাযবা ।

শমুলেশ্বা - ইয়া — ।
 মীনাই মচা শোইবোল ।
 নঙ শোযবা তাবে ইবো ।

শোইবোল - ননাই শোইবোনবুদি
 শোইদৎকে শোইদৎপিয়ু
 অদুগা —
 শৌগৎকে শৌগৎপিয়ু
 মপা কনানা মেলৈ চিল্লগবনো ?

শমুলেশ্বা - নঙ যেঙঙেই নঙ ।
 (কপ্পি কপ্পি তৌদুনা)
 ইকায়নে —
 মীনা থীনা হাযনৈনে ।

শমুলেশ্বা - কবি হাযনবিবা
 হা — ?

- শোইবোল - মমায় পাস্বে,
আ — লুখমদা যিত্তং
তপ্ নঙ্গী হায়নৈনে ।
- শমুলেশ্বা - শমুলেশ্বা ঐহাকপু
মদু হায়বিনবদি
তাংজা মরু হুন্দিনা ইবো !
- শোইবোল - অদু হায়রবদি —
হায়নবতা নত্তে
লৈপুং বারী ওইনরে,
পাখঙ ফান্দা ঙাঙনরে ।
অসিদসু নৎত্রি —
- শমুলেশ্বা - করি লৈরি ইবো ?
- শোইবোল - আ —
মশানা শুকয়া যাদনা
লোইদাম থাবুম তরুক
পান্নবা থোকই হায়নৈ ।
- শমুলেশ্বা - হায়বিবদো কনানো ?
কোল্লোয় মমিং ফাল্লুহে ।
খুৎকী তুংবুল পবৈ লাক
মপু ইবুংঙো
মোইবাং নিংথোদা কৎকেহে তয়ুম ।
- শোইবোল - কোল্লোয় মিংবন্নদুনা
করিবু কান্নগনি ইবুংঙো,
মোইবাং হুপ্পা ঙাঙনবনি ।
লহাল নোংমা কোয়কবদা
তাথী শোইনাইবক্তুনা
রামাঙ লৈথেক হান্নকপ্পা ইবুংঙো ?
- শমুলেশ্বা - ইহে — হে !

মদুগী ওইরে ইবো !
 শমুলেশ্বগী মফমদা
 শাহুনা ওইনজবদা
 কেগে লৈপাক হুপা
 তাথী শোইনাবিরবা ?
 হুঁ-হুঁ নোক্তুম নোক্লীংঙি ।
 হায, অপঙ !
 ঐনা চামরক হায়ত্রে
 নুপী হায়বী অসিদি
 “তাভৌবদা তানোংপা
 তানীং-তামাঙ-ওম্বা
 হৌনশানি নিঙোনগী ।”
 মাসীদি নঙনা খঙদে
 শোইবোনগী শোবোম্বা রাখম্বা
 মাসী লাম্বা ফংদে হা ?

শোইবোল - হোয়দা হোয়দা,
 মদোমদা মপুথোকসিদা
 রাপু হৈবগা লোইবে ।
 কো - ইবুংঙো - কো ।

শমুলেশ্বা - কান্দে শোইবোল,
 নুংশি-নুংঙোনগী চংন-লোন্দা
 নঙনা কবি খঙপোং নঙে ।
 যেংবদা কল্লু -
 নঙনা চিংনবিবা গোংশক্তো
 হেক পুরক্লে হায়রগা
 ইবান যাযদা গোক, লোইবেদনা ।

সোইবোল - ইবুংঙোনিয়া ফজহন্নীংদুনা
 লেমহন্নীংদুনা হায়বনি
 থোইনা ইকায়বিকু ।
 (ঈশিং পুল অমা পুদুনা লুয়াঙবী লাকই)

- শমুলেশ্বা - হায - হায,
লুরাঙবী নত্তববা হাই ?
(লুরাঙবী খুমদনা চংলি - শমুলেশ্বনা তামদুনা)
নত্তে, লুরাঙবী নৎত্রনেহে ?
- লুরাঙবী - মীবু -
ইবাক লাকথু-নদুনা
কোল্লোয মিৎপন্নববু
পাখঙ কযা চাউবনো
কবি ওইবি কেগেদা ?
- শমুলেশ্বী - ইয়ুম কেগে মোইবাংদা
হাইনা হুয়া পাল্লিবা
যাইফবেল থিবিব্বী যাইতোঙবা
ওকচীল্লাকপগী মপাবী
শমুলেশ্বনি খঙত্রনেহে ?
- লুরাঙবী - হো-হো, তবঙদা তাউবা
মালংদা মা-বা,
নুপীনা পামদবা মীপাওথোক
যৈনা কাংত্রম মফোন থোক
পু-ন শংবায় নাতৎপা
কেগে নপ্লাকপা ওইবেসে ।
(ফেৎ হাইদোঙ্কুনা চংখি)
- শোইবোল - ইমাইপেম্মা -
শিবে শিবে ! (ফমদুনা লৈবাক থ্রো থ্রো খোংলি)
- শমুলেশ্বা - হায শোইবোল !
কবি খোংলি ইবো ?
- শোইবোল - লৈত্রক থিবিবা !
- শমুলেশ্বা - কবিগী ?

শোইবোল - চঙজস্তগে - শবি ওন্দুনা শোইবোল,
 আ - লৈনুংদা খুন্দাজস্তগে !
 ইমাইপেম্মা, ইমাইপেম্মা !
 ইস, - (মমায় খুন্সগা ফমথে)

শমুলেন্সা - মাগুন্সনা অসী হায়রগা
 শমুলেন্সনা ইকায়বিগদ্রা ?

শোইবোল - শমুনা ইকায়দবদো
 শোইবোননা ইকাইজরে ।

শমুলেন্সা - ফরে ফরে ইবো ।
 পান্সা কৈরেল 'খৌবনা
 হুইয়েল তোকপা পোকপা,
 তবা-ফৌরেল পান্দোংদা
 ফৌঙাং তুমায় শাংপরা !
 ওকচিল্লাকপগী মচানি,
 চংলোইদ্রদো হৌজিকমক !
 মপায় নাক্তা চতুনা
 কোরৌ থাজ-নগনি ।
 য়ারক্লে ফরে য়ারক্লে -
 শাহ্লেস্বীবু ফাদুনা
 ইরান য়ায়দা পুরক্লে
 ফমদৌ হুমফু-মবিমক
 তরেং শোন্না মেনথোক্লে ।
 লাও, ইতুং ইল্লকউ লাও ।

(চৎখি)

২য় বা উৎসর্গ

মফম- খোঙজোস্ত্রগী মরানয়ায

মতম - অযুকী অহানবা যুথক ।

(লৌখাও ফুবিং অমা লিংশিন্দুনা হৈক-পান্না পান্না খোঙজোস্ত্রা লৈ ।)

খোঙজোস্ত্রা - শাহু !

ইমোম নঙবু তাবরা ?

ইপাদি

কেগে লোক্তাক কুমদুনা

লেন্নৈ ঙাথিরুখিগে

ইপায় খুৎশু লৌবেনগা

লেন্নৈ তুঙ্গোল অদুগা

ইপাদা তুক পুবকউ ।

(শাহুলেস্ত্রীনা নৌগা তুঙ্গোলগা পুথোবক্তুনা মপাদা পী)

ইপানা পোইবৈ তামস্ত্রিঙৈ

কাওবেল শল-ঙাকলম্মুকো ।

ইঙ্গোয়ানগী মনা মশিংসে

মীংকী কুম্মৈ ওইরক্কে ।

(শাহুলেস্ত্রী চঙখি)

যুগ্মোন কৈবোল্লবদা

খোঙদাবমগনুকো ইমোম ।

(চৎকে তৌই শমুলেস্ত্রা লাকই)

পাবী শমু নস্ত্রববা ?

শমুলেস্ত্রা - মানি পছৌ শকপা !

খোঙজোস্ত্রা - তাৎলৌ মতম নস্ত্রনা

পাবী নস্ত্রনা লাকপব

'পাদা কবি হায়নীংবা ?
'পানা অসুম্ম য়েংবদা
চেংলৌ শকচানবদা
পাবী ইশৌ লাংনা উই,
কান্দা চাইকঙ ময়েং তাই
লাকচবিবা যাওব্রনে ?

শমুলেশ্বা - পছৌ শকপা তাবিয়ু
ওকচীল্লাকপগী মপারী
শমুলেশ্বা নচাবু
লাকচবিনবা মীদি
কেগেদা মরুহ্ননদ্রি
মেইবাংদা মমি তমদ্রি ।

(শোনতপ্লা)

অদুদা —

(শাহুলেশ্বী লোন্না তাবী)

খোঙজোন্স্বা - হায়যু !
লীশাংশিংনা তমথজৌ
হঞ্জোইকনু ইপাবু ।

শমুলেশ্বা ঐবু নুংশিবিদুনা
পছৌ শকপা ইপানা
শবৈ পন্দোম লোন্সিথি
পাওমেন পবৈ চেংপিথি ।

খোঙজোন্স্বা ওঁসি কাওবা ইপাদি
অদুগী'দু মঙায়না ।
এংগা খবিক লৈজনা
কংব্রবনি নঙোন্সদা ।

শমুলেশ্বা অদু ওইবিববদি
শবি মপুং ফানবা
পাওমেন মইহে খানবিবো ।

নপারী শকপা ঐহাকসু
 মনুং মতম ওইজরে
 নমোম ওইবী মহাকসু
 মপূম মরৈ ফারক্লে ।
 ইখুং চনশিঞ্জরগে ।

খোঙজোস্বা - (ফাক ফাক নোজুনা)
 মরমদুগী ওইরেকো
 পারী শকপা নহাক্কা
 তাংজ মায়থোঙ খেগুম লাং
 কান্দা চায়রুঙ ময়েং তা
 মালেম লৈখা য়েংবদে ?
 'পানা হায়বা তারোদো
 কোরৌসিগা থাজমা
 লোইদাম থাবুম ফাবদা
 লাংলেন শাহুলেখীবু
 অওঙ অউন তমদুনা
 কংলগনি নঙোন্দা ।

(শমুলেস্বা হায়ফেং নোকচৈ)

শমুলেস্বা - অদু ওইর'দি পছৌ
 ননাই ঐহাক হঞ্জরগে ?

খোঙজোস্বা - চংলো চংলো,
 মীগী পুকথিনথোল তাফদে ।
 লেপকদবা ঐনা লেপ্পি ।

(শমু নোকফেং নোকফেং জৌদুনা চংখি)

ইমোম লাংলেন চরৈহল,
 ইপা চংলে ইবেম্মা ।

নয়ুম মোংবা মরানয়ায় ফুগোই ব্রাঙ্গোইরম্মুকো ।

(নৌনা তুঙ্গোলগা পুদুনা চংখি শাহু থোরজুনা মপানা চংখিবা মায়কৈদা য়েংলগা মমীং
 তরং হৌদুনা মপী শিছুরকই)

শাছলেহী

- (মপি তানা তানা)

কৈদৌরুনি -

অপাম কাদসু যৌদ
 নুংশি নাজসু থুংদ
 লাইবক থিবী ঐহাক্লা
 নমু তাইবং ওইদুনা
 তাইবং পান্দা পানবগী
 করি কান্নখিগনি ।
 পছৌ নঙসু ফৎমন্দে
 তিল্লাং খাগী নমোশু
 যৌনা নুংশিবিমন্দে ।
 শরী পন্দোল্লোমদুনা
 শাবী মাগী মফমদা
 যায়বী কৎথোকখিবনা
 হন্দকমুকী লাংঙোন্দি
 নয়াথংবু ইল্লবোই ।
 বারৌনুকো অপোকপা ।
 শাবী ইবুংঙো নুংশিবা !
 থাংলেন মাঞ্জা পাম্মুবা
 লমদম তাম্মা লৈবনা
 নুজায় 'রাবা উদ্রবোই !

ইশৈ

নূবায় থম্মোয় নুংসিদা
 শাবী মিরেল তাবনা
 নুংশি লাইজা ঈহৌরে,
 লকা থুম্মা ঈরাযরে ।
 পায়মা-নুংসু পাথোফ্রে,
 মীৎলু নাপোম নমখায়রে
 তরং লাইজা তত্তবে;

তাইবং তাযোন্নরক্কে ।
 লমজাউ খোন্না চাক্কাবা
 লমযান কনবা লম্মেসে
 ইচীক হ্নবী অহিংনা
 মুংপিখিনি লিল্লানা ।
 নুংশি কাযনা মৈচাক্তি
 ইচীক হ্নবী অহিংনা
 থেঙজিল থেজিল্লক্কা
 থেংনা থেংনা চাকখংলি ।

(ইশৈ শক্কা শক্কা জগোয শানা শানা লুবাঙবী লাকই ।)

ইশৈ

হা ইবুংঙো !
 কাক্তা নুংশিং নহাক্কা
 লিবি খোঙদোই-হ্নবদি
 খাইনা মৈচাক হেলহল্লি ।
 লোইবি হেনবা খোইমুনা
 ফুইনা ফুইনা ওংবদি
 লৈবাং লৈকা ফলহল্লি ।
 ফিগে স্না নোংথাঙনা
 নোংলেল নোংখোঙ হাংবদি
 নোংগৌ চেক্কা যাকায়দো ।
 অচীকপদা নুবানা
 রাখন্না মাযহিং কাবদি
 নুংশাবু শানা মম্মীদো ।

লুবাঙবী

- কনাই কাকা
 শক্কে হাযনা শক্তোকপনি ।
 কোরৌ হেক চুপ্পগী
 অচীকপদা চীকপক্কা

পেহৌ পেহৌ হেক ফমদা

“শাবী ইবুংঙো !

আ - থংলেন মাঞ্জা

হা খোইমু, হা লৈবাং;

হে মালংবা, হো নামিবা”

’সিদা শোন্দুনা মবৈবা

কয়ামুক মযাই কনপ্রবা ।

শাবী ’বুংঙো ওইব’নো !

শাহুলেব্বী

- খোযনৌ ইতা নহক্তি

নিম্না চীক্তিবনিনা

তাংজ মন্ড থঙদেদো

চীক্লবী ঐদি ।

লুরাঙবী

(মমীং পৈথোক্তুনা) চীক্লবী ঐদি চিংথেক্লে,

আ - চাকথেক্লে, অসি নংত্রদো !

থঙজদেযে ইবেম্মা ।

(যেংশিল্পকপদা শাহুলেব্বীনা বগ্না উদুনা)

হৈমা ! মাদি কপ্লিনে । (চঙশিন্দুনা)

লেংমাম্লী ইখোযনৌ,

চাম্ববী ইতাবোই !

মাযথোঙ থম্বাল অপানবী

থাজ মানবী চেংলৌদো,

লীক্লা লাংবী লৈবাংগুম

পিনা মাযথোঙ চেনববু

নৃবা কৈদৌববগে ’

কবি মৈশা লাংবগে ’

নশাবী নমান-মচাংগী

পাউখোল্লোইবু ওঃদুনা

মাগী পাওমেন পুদুনা

পাউদমজবা লাকপনে !

- শাহনেস্তী - অওইবরনে ইতা ?
শাবী মাবু উনত্রা ?
- নুরাওবী - (হৌগতুনা)
হো - হো -
লোইরেদনা অসীদে ।
চাকথেমনখিদুনবু
চনাং ইল্লবোরেকো ।
- শাহনেস্তী - তস্বিয়ু ইতারোই,
পাম্মু মাগী মপাউখোল;
নুংশি চিংগোয় পাওমেনখোল
ঈঙাই থকপী চেলাগুম
ঙইজরিবী নতানি ।
- নুরাওবী - পাওমেন অসী তল্লগা
নুরায় থম্মায় ইঙলোয়দা
ঈশৌ খাস্তী লাংদুনা
পায়মা নিংদোন চোংগনি ।
- শাহনেস্তী - নুংশি মপাউ তাবদা
নিংদোন চোংদ' য়াওবরা ?
খোয়জঙনবা ওইর'সু
খোয়শাউনবা ওইর'সু
নিংদোল হেস্তা মচোংবা
নুংশি মাগী মপাউনি ।
- নুরাওবী - ইতারোইগী নশাবী
পাম্মু থংলেন মাঞ্জদো
কেগে চানুরা 'মগা
হৈরাঙ হৈচা-নদুনা
লৈরাং লৈচিন্নখরে ।
মরান-য়ায়দা পুদুনা
ফুগোই রাঙ্গোই পাম্মে ।

- শাহুলেশ্বরী - 'দুওইর'দি ইতারোই!
 লেপুখিবা রাবেপকা
 শোলখিবা শবীগা
 থম্মায় নুংদা চেৎনা-কোল
 মপোক লাঙেঙাল 'সিমগী
 যাযবি খোল্লেন তানত্তগে ।
- লুরাঙবী - (য়ান্না রাশিমদুনা)
 হোযনে,
 রায়দকো ইতারোই!
 'সুক চাক্সা লৈদৌ' শব্বক
 মাদুনবু ফবেদা ।
- শাহুলেশ্বরী - পাখঙ ওইবৈ মপুকচেল,
 ওছোক্সু যাংইদা!
 অসুম ওইনি খঙল'দি
 অঙাং নৌরা ওইবিঙে
 পলেম ফৈবা থক্তুদা
 খোল্লাং মাযযোক্সবিঙে
 তিল্লাং হাজা-নদুনা
 যাইবি মাঙলস্বনদুম
 ফবমগনি ইতারোই ।
- লুরাঙবী - হোযনে ইতারোই!
 কমদৌসিনো খঙদ্রেদা ।
- শাহুলেশ্বরী - লৈহৌবোকো ইতারোই!
 লাইবক চাওবী নতাদি
 নিঙেঙালগী হৈজ্ঞাং খুত্তা-পায
 থনুং নোংদম ফিবাক খায
 অমং থবৈ চন্দুনা
 খম্মুং শরা তানত্তগে ।
 পেনবিহৌবো অপোকপা,

তরেং ইমল লৌদুনা
 নমোম ঐবু য়োছোকপা ।
 শাবী মাজ্জা নহাকসু
 মীৎলা থিংনা য়েংহৌরো ।
 শানৌ ননেম মচাগা
 তাইবং মালং পানসিদা
 পাল্ল-শা-ন পালহৌরো ।

(ইমুংলোমদা চেনশিল্লি লুৱাঙবীনা খাম্মী)

- লুৱাঙবী - ঙাইখোনে ইতারোই,
 নতৌ য়েংগে তৌবনি !
- শাহ্লেস্বী - খামবিরনু ইতারোই,
 মালেম তুংজা-নম্বগে ।
 হৌজবগী কাল্লদ্রবী
 শাচ্চবগী লেমজদ্রবী
 শিঙেঙল শীংদা অরেস্বী
 লৈরাং অতিঙানিনে (ইতাবোই) ।
- লুৱাঙবী - হাখিগনুদা চান্নরোই ।
 নশানৌ নমান মচাসু
 নূরা নঙগী নশুংলাং
 য়াইবি মাঙগে তেমশীংলি ।
- শাহ্লেস্বী - মানা লেপ্লিরবসু
 পীগদবা পছৌনা
 লোইদাম থাবুম ফাবদা
 পামজদবা শমুদা
 খাজদুনা থিন্দৌরে ।
- লুৱাঙবী - ৱাৱখিনুদা ইতারোই !
 খোয়ুমগী নোংদম লাকখিনি ।
 নশাবী থংলেন মাজ্জগী
 অচেৎপা পাওমেন তাখোনে ।

শাঙ্কলেশ্বী - হাযনীৎবদি পন্দোল্লোম,
 যাদ মতাঙ থোকখিদে ।
 ঙ্গবোম্বুংদা লেগ্নৈনা
 যারা ঙাংসে তৌবদা
 লাইজ মানা পনবগুম
 প্ৰক্ৰীং ইকাই ইকিনা
 খৌবী চবম ফুন্দুনা
 লৈয়েং খৎপা থোকখিদে ।
 খোযশাউনবা পছৌগী
 যারা মৈশা লাংপুবা
 শাবী মাংগা মহাকপু
 লৈবিবগে কমদৌনা ?

লুরাঙবী - নশুংলাংগীদমজ্ঞা
 তবা চীন্দমখিদবে
 লাইজ থকযোৎনখিদ্রে ।
 নিঙোল নঙগী থোঙ্গান্দা
 হান্দুল শম্মাং চৌজাইনা
 'ভৌবা লোংনা তাদুনা
 যাইবি মাঙগে খৌবাংলে ।

শাঙ্কলেশ্বী - মাঙলে মাঙলে ইতাবোই
 মাবু থেমজিনবিখোকো
 খোয়ুম নোংদম য়েংখিসি
 বানা চাক্সা লৈদুনা
 খাঙখিসনু শাবীসু
 খাঙজখিগে শানৌসু ।
 ঐগী রাবা ইপাউখোল
 শাবী মাদা তম্বিক -
 “শানৌ ননেম মচাদি
 পছৌ পোনগী পোম্বুংদা

খোঙদা যোংহুং থাংবনা
 পাইথোক্কসি পাইঙমদা
 যাইবী মাঙসি মাঙঙমদা
 শিবা মচেং থাকহৌবে” (কল্লা)

লুরাঙবী - কপ্পগনু ইতাবোই ।
 ওসি নোংলেন নোংজাদা
 ঐগী ইবান য়াযদুদা
 মা শোযদনা লাক্কনি ।
 ইতায়’রাবা নপাউখোল,
 পাওমেন পাউদম্মজগে ।
 (খোঙজোম্মা লাক্কই)

খোঙজোম্মা - কনানোহে । (মুন্না য়েংবা)
 আ - ইমোম লুরাঙলোই ।

লুরাঙবী - পছৌ ।

খোঙজোম্মা - ইমোম নহাক লাক্কনি ?

লুরাঙবী - অপোকপা ।

(নৌ তুঙ্গোমচিংবা থম্মী শাহ্লেম্মীনা ইমুংদা পুশিনথি ।)

খোঙজোম্মা - নখোয়গী লৌবাঙদি কমদৌবি ?

লুরাঙবী - খোইঙাং শাবক্কে অপোকপা ।

খোঙজোম্মা - কুমসি কুমজা অসিদি
 পোম্মী চেল্লা কনম্পেদা ।
 ইপাগীসু অদুনি
 থাঙ্গোল থাবা যাবকলে ।
 পোইবৈ কদোম থোক্কবা,
 রাযদা মীবোল লৈতবা ।
 লৌনা কনশিল্লকপনে
 ওানা ফাজিল্লকপনে ।
 লল্লেন লোক্তাক কুমদুনা

ঙা-থিবসু তোফ্ফাংদ্রি
 তৌদৌসে লুয়েদা । (খঞ্জা-নরগা)
 লাংলেন নঙবু তাব্রহে ?
 (শাছ্লেস্বী থোবকপা)

হয়েংদগী হৌননে
 নোংজা মরি মঙানি
 খারৈ লৌবুক কুমদুনা
 পোশ্বী চেঙ্গা ডাক্কুচো
 'পানা লেমলৈ ঙাথিগে ।

লুবাঙবী - ঙাকমিন্নসি ইতা
 ঐসু ঙাজৌরিবনি ।

খোঙজোম্বা - আ - ফরেদা !
 ঙাকমিন্নৌদনা নতাগা ।

লুবাঙবী - ঙাকমিন্নজগে পছৌ । (শাছ্লেস্বীদা)
 ইতা, ঐহাক হল্পগে ।

খোঙজোম্বা - চংলো চংলো,
 নতা থিন্দোকপিরুরো ।
 খাশ্বী মৈদি হৌরত্রা ?

শাছ্লেস্বী - হৌগংহৌরে অপে কপা
 (খোঙজোম্বা ইমুংদা চঙথি)
 ইতা, ঐহাক থিঞ্জগে ।

(অনীমক খবা চংথোঙ্কুঙ্ক শাছ্লেস্বীনা ইমুংলোমদা হন্না য়েংলুবগা শোছ্চাংননা)

শাছ্লেস্বী - হয়েং লৌবুজা লাক্কুবা
 চীংগেয় পাওমেনবিথোকো ।

লুবাঙবী - (কল্পপা) হা - কমদৌবা ?

শাছ্লেস্বী - তুমীন লৈনবা ঈহুল পীরগা
 (কোইক কোইক য়েংদুনা লোম্বা)
 ইতাখোয়দা হোরেং ম

লাক্কি হায়বা মহাজো-

- লুরাওবী - (মঙক নোমদুনা) উম!
 শাহুলেহী - হয়েং খাবৈ লৌবুজ্তা
 খাবিরকউ হায়বনে।
 লুরাওবী - হোয়দা ইবেম-শা,
 ঐদি খঙবু খঙলমদে।
 নুংশি নুঙঙোল হায়'সিদি
 অসুম হৌনবোইরেকো।
 শাহুলেহী - হোয়নে হোয়নে, হৌনৈনে,
 খবা খরা তমহৌনে।
 লুরাওবী - হোয়নে, তম্বা তারিয়ে!

(অনিমক নোকমিনৈ। নোক্ক নোক্ক লুরাওবী শুগং-লম্বগা মমায় ওন্দুনা চংখি শাহুলেহী
 লেপুনা য়েংহৌই।)

ଓଝବା ଓଢ଼ମ

ସଫଳ - ଧାରି ଲକ୍ଷ୍ମୀଓ

ସତ୍ୟ - ଅଧୁନା ଅନିଷ୍ଟବା ଯୁଦ୍ଧକ

(ସାଧକେ ଅମୟଦଗୀ ଶମ୍ଭୁଲେଷ୍ଠଗା ଶୋଇବୋନଗା ଲାକ୍ଷ୍ମୀ)

ଶୋଇବୋନ - କହନ୍ତେନୋ ଇଞ୍ଚୁଞ୍ଚୋ ?

ଶମ୍ଭୁଲେଷ୍ଠା - ଶିବନା ହେଲା ଫରେହେ ।

ତାହାଞ୍ଚ ଶିବଲେନ ଅସିଦା

ଏନା ହିଞ୍ଚୁଗୀ କାଳେହେ ।

କେଦେନି -

ଶାଞ୍ଚୁଲେଷ୍ଠୀଗୀଦୟତା

ଶମ୍ଭୁଲେଷ୍ଠୀ ବାଧୁନା

କୋରୋ ନୋହେଲ ପଞ୍ଚୁନା

ମାଲେଷ୍ଠୁକ ଲୁଗା ପୁରୁନା

ଶିଞ୍ଚୁଞ୍ଚୁଲ ଅରେଷ୍ଠା ତାରେଦୋ,

ଲେରାଞ୍ଚ ଅତିଷ୍ଠା ଓଞ୍ଚିରେହେ !

ଶୋଇବୋଲ - କହନ୍ତା ଇଞ୍ଚୁଞ୍ଚୋ କହନ୍ତା ?

ଶମ୍ଭୁଲେଷ୍ଠା - ଶିଦୋକ୍ରେନେହେ ଇବୋ,

ଶମ୍ଭୁଲେଷ୍ଠୀ ବାପୁ

“ତାନ୍ତେବଦା ତାନୋଞ୍ଚା

ତାନିଞ୍ଚ-ତାମାଞ୍ଚ ଓଞ୍ଚବା

ହେନଶାନି ନିଞ୍ଚୋନଗୀ”

ଅସି ଗୁଞ୍ଚା ପାଞ୍ଚିରୌସେ

ଶେବୋଞ୍ଚ ମାହିରେଲ ଶିବଗୁମ

ଶଞ୍ଚ-ନାମା ଶିନ୍ଦୋହେ ।

শোইবোল

আ -

শগাই পাবল থক্তগী
চাইবেল চফু ওছবকপগুম

পুমকায় কায়

পুমতোই তোই

কো-কো-কোক

পাল্লুকোক তাববকো !

এঃ ! কবল্লো অদুদে ! (যাল্লা বানা লুকথখি)

শমুলেশ্বা

- লেল্লা তোক্রোয় ইবো ।

হৈবাঙ হৈজীংমল

তবেংকী মমল

ফোয়দুনা লৌগনি ।

ইবুধৌ থাংজিংনা খঙমু

কেগে লৈমবোল তবেং

মোইবাং লৈমবোল মাপন্দগী

মাগী মথক থোংলবী

মঙাখতুম হোঙদোক্কে ।

শোইবোল

(শোছাংননা)

অদুবু শাহ্নেশ্বী !

ফজবনিদা ! (মচীন চুল্লা)

শমুলেশ্বী

- কল্লকইদা !

শোইবোল

- পাম্মুইদা !

শমুলেশ্বা

- (শাউনা) কেদৌননি -

মাগী ফজবা শক্তম ! -

অদুগুম্মা শক্তম্মা

শকচানবা খক যাববোই

শমুলেশ্বগী থেম্মায়

শাহ্নেশ্বীগী ওইনা ।

মীহিংচাগী শক্তম্মবু

কবি কাল্লগদগে !

- শোইবোল - অদুদি -
 শৌ-শৌ-লাউবা শোইবোমা
 শৌগৎ-শৌগৎ শেল্লকপা
 শমু শাহু শীঞ্জীনবা,
 শীল্লে শীল্লে
 শোইজিল মুক শীল্লে !
 কো ইবুংঙো কো ।
- শমুলেশ্বা - অচ্চা, মীনায় মচা !
 করেম্মব্রাহে ?
- শোইবোল - ইমাই পেম্মা শোয়দোকস্ত্রে ।
 যোল্লবদা যোমশিনবিয়ু য়োইমরেল,
 লাল্লবদা নাছবিয়ু নাই-পুরেল ।
 মরমদদি তাকপিয়ু ।
- শমুলেশ্বা - মরম হায়ববু ইবো
 মপা খাগোকপদুসু
 মমোম খাগোকপীদুসু
 লৈহৌদ্রেনে মরান য়ায়দা ।
- শোইবোল - মদুদি -
- শমুলেশ্বা - মপানা লোক্তাক্তা
 মমোম্মা লৌবুক্তা !
- শোইবোল - শোয়রোই ইবুংঙো শোয়রোই ।
 খাগোকপদুদি -
 আ-খুনখাদা ননাইগা থেংনৈ ।
 মখা মরেঙ ফৈরেং তুবেং চিমেথৈ
 'শোইবোনবা' হায়না কৌরম্মী ।
- শমুলেশ্বা - চুমদে -
 মোইরাং খোঙজোম্মগী
 লীচং খোয়দাদে
 লোনচং য়েংনীংদে ।
 হৈবাঙ হৈজীং চাদুনা

থাজব্বী মমোসু
মোংবা মরান যায়দগী
চথোকহনবা চূমদে ।

শোইবোল - হোইনে ইবুংঙো,
মোহুক্রবী শাহুনা
মোংগল্লাবা মহাকপু
মাথোক্লু থাজদে ।
চুম্মী ইবুংঙোনা খোয়দৌশীকপা
অদু নোংদগী না-তাদো শোয়রোইকো

শমুলেস্সা - উম্ - !
কোরৌ নোংজা অদুদা
লৌবুজুগী লাকপদা
নাগ্ন নাগ্ন চীক্লনা
নুংশি পরাই তৌরকপা
ঙসি ফাওবা কাউহিজ্জি
ওমচাক্লরি থম্মোয়দা ।
ঙসিতগা ওইরকম্মু
শাবী শানৌ অনীগী
হান্নুল শান্নাং পায়দুনা
মালেম থক্তা চিংথগে ।
খোঙপাকসীনা কাওদুনা
মায়দা তিল্লাং শীচ্চিনগে,
ঐগী ইতীক খঙগনি ।
শোইবোল,
'সীরাইদা 'সুম শেল্লম্মু ।
পোইরৈদুদা চতুনা
লমহাই তানবী মহাক্কী
মতিক খঙদোক্লুখিগে । (শাউনা চংখিবা)

(শোইবোল মবায়বক্তা খুদুমা কন্না শুবগা)

শোইবোল - হা শোইবোল, হা শোইবোল !
 শোরেল শেনবা, হা শোইবোল !
 শূরে শোইবোল,
 শোয়রে শোইবোল,
 শমু শোরেল শেনবদা
 শরু শয়াঙকুম
 শোইরোন্মেদকো, হা শোইবোনবা ।

(শুৎ শুৎ কপ্তুনা শোইবোন শানখি)

পঞ্চবা উৎপা

মফম - হাওরৌ তময়া খারৈ লৌবুক

মতম - অয়ুকী অনীশুবা য়থক ।

(লৌঙাক শগাই মথক্তা লেপুনা মায়কৈ শীমা কোইয়েঙ যেঙঙগা থোঙনাও
লাকপা উদ্রবদা শাহ্লেস্বীনা তেংথারকই)

তেংথারোল

কোরৌ শংলেপ্লাং

নোংলেন নোংখোঙশেং

নোংদোল তবং হৌরক্লে ।

কোবৌ কোইবা কোইরেল-লাই

কোরৌ হনবা কারক্লে ।

ইনুং চুপ্লা য়াহিগ্লী

কোরৌ চুপ্লা চাক্তাবী

পোশ্বী চেপ্লা খিবিকসু

ফৈরাথক্তা তোংদুনা

পোশ্বী চীনদিমবক্লে,

চেপ্লা চীল্লোকনরক্লে ।

হানৌ শংলেন লৌবুক্তা

হাজং চাবা শল্পুপ্লা

খাবুম থমা হানৌ উম

কাওরেন লেকুরক্লেনা ।

লৌবুক লৌরী য়াঙবীথক

লৌঙাক শগাই পাবনথক

মোম্বুই খুনীং মোইদোল কাঙ

খুবাক লাইখল তাদুনা
 নুংশি চেংলৌ য়েংবদি
 অপাম শক্তম উদ্রেনা ।
 চেৰু নাইতোম তাবীনা
 পোহী কঙাওনবগুম
 নুংশি শেংনা মৈচাক্লা
 মোম্মু কঙাওনবেনা

(কোয়যেং য়েংজৈ)

পোইরৈ অসোমদনিদো
 শাবী মানা লাকপদো !
 ঐনা মাবু থিগনি,
 মাঞ্জা খোঙ্গুল লিগনি ।

(শগাইদগী কুমথদুনা)

শাবী ইনেমচা,
 থংলেন মাঞ্জা !

(অঙাওবীগুম কোয়চং-চং কোইচেল চেঙ্গে । ঙাইহাক লৈবগা মৈদিগোল থোঙনাও
 লাকপা উদুনা হ্বাও যাকাতম্মা মোমোন নোকচবল্লগা লৌবজা চেনশিন্দুনা লোংগ্রে)

(থোঙনাও অঙাওবীগুম্মা লাকই মাইকে শীম্মা য়েংলকই ।)

থোঙনাও - শাছু, শাছুলেহী !
 কদায ঐগী শাছুদি !
 পোইবৈ কৈদা গানথবে
 লল্লেন কৈদা শাংথবে ।
 মাসিনিসে, লৌবুঙ্কী
 যাঙবীথজা শাবিবা
 শগাই পাবল থকসিদা
 মাগা ঐগা নুংশিনা
 চেংলৌ শকচানদুনা
 হৈবাং হৈজা-নখিবা
 লৈবাং লৈচিম্মখিবা

শগাই পাবল থকসীনি ।

কদায় -

ঐহাকী শাহ্দি কদায় !

থোঙনাওগী মীংমাঙদা ঙানখিবা

থম্মোয়দা মিরেনবু তারবী

ঐহাকী শাহ্দি কদায়নো ?

(উনীংবা মীংয়েংনা কোয়না য়েংলগা)

শাৎলমদ্রে,

ঙসিদি শাৎলমদ্রে শাহ্দিদো

শোমজনা শাচ্চবী শিঙেঙন্দো

পছৌগী ইশৌগী শৌরজ্ঞা !

শামখরে -

মশাবী শাগন্দা শাইদাংবী

শানৌগী শাইনোন্দা শামখরে

শাবীগী শাইদবু শাইদাংদ্রে !

শাহ্, - শাহ্লেস্তী !

(শাহ্বু তুংওইনদুনা থোঙথাঙ অমা অনী থাংদোরক্রে)

শাহ্লেস্তী - (লৌরজ্ঞা লোংনা লোংনা)

শাবী মাঞ্জা,

থংলেন মাঞ্জা পাম্মুবা ।

(থোঙনাও ইঙক-ঙক্কা কোয়না কোয়য়েং য়েংঙুরগা উরদুনা হরাও হরাওনা)

থোঙনাও - পাম্মুবী । (হোংচিনখি)

শাহ্লেস্তী - (থোরজুনা) নুংখিবা ।

(অনীমক চীল্লোক্রে খুংকা খুংকা পাল্লোয়নৈ । থোঙনাওনা শাহ্বু নাল্ল নাল্লদুনা)

থোঙনাও - শানৌ ইনেমচা ?

শাহ্লেস্তী - শাবী ইমান মচা ?

(শাহ্গী মকোক্কা মশাবীগী থবাক তল্লা ঙাথজৈ । শম্লেস্তা য়ৌরক্রে লোন্না য়েংদুনা লৈথ্রে ।)

থোঙনাও - নূরা ওইবী নহাক্কা

পাখড় ওইবা ঐহাঙ্কা
 নীংনমিবা অসিবু
 তাইবংলা, মালংলা ?
 খাঙুথকী লৈরাংনা
 মঙলান্দবু শাংপরা ?

শাঙ্লেস্বী - নন্তে নন্তে,
 খাঙুথকী নন্তেনে,
 য়োমখরবা খয়োম্মি
 পুনখরবা লৈপুম্মি ।

থোঙ নাও - লাল্ল লাল্ল -
 নূরায় রাখল লামরে । (খাদোকুদুনা)
 শানৌ পোকপা পছৌগী
 ময়াথংবু ঙাকপনা
 খাঙুথকী ওইরোইনে !
 তাইবং লৈকোল মপুংয়ায়
 লৈরাং তোমখিন শাংকনি
 নরোয় ননাও তাগনি ।

শাঙ্লেস্বী - থংলেন নঙদি কাউরবোই,
 পলেম ঙুমসি শরিশোন
 পছৌ ঙুমসি তেমজীংবা ।
 নীপায় পূকচেল ওইবনা
 শরী রাংমা লানবরা ?

থোঙ নাও - শোনখরবা শরীবু
 রাংমা লানবা য়াবরা ?
 অদু য়ৌনা নিঙোল্লা
 নীংবি-নুংজিবির'দি
 ইমাঙ থানা লেংবিরো,
 ইরান য়ায়দা ঙানবিরো !

নকা ফল্লা, ননীং তল্লা
 লৈরাং লৈশাং তমজরো !
 কেগে হুপ্লা লাকসনু
 নূবা নশুং লাংগীনি
 'কনবা হুইয়েন লানফমদা
 ঐগী য়াইবি মঙামক
 নোক্স নোক্স থাদোকে ।
 চংসি লাকও ইবেম্মা ।

(মখুং পায়দুনা চিঙঙি - শমুলেন্সা চরৈ শেম্মী - শাহু খাঙিঙ)

শাহুলেন্সী - ঙাইবিখোনে পাম্মুবা !
 ননাও লাইবক চাওবীগী
 চিংগোয় পাওমেন তাবিখো ।

থোঙ নাও - নিঙোল ওইবী ইবেম্মা,
 ঙিবোম্মুংগী লেন্নৈদি
 উনা উনা মশোঙ লৈ ।
 নিঙোল ওইবী নহাক্সা
 নশোঙ লৈবা থোক্রু'দি
 পাখঙ হাংপৈ নবাম্মা
 নূবা পাবোং লোনগনি ।

শাহুলেন্সী - হন্দক্কী লাঙঙোল মপোক্তি
 পাম্মুবা নঙগী খুয়াদা
 ননাওগী য়াইবী কচ্চত্রে ।
 পাখঙগী পোইবৈ তুংইম্মা
 নূরাগী পোমাই ওল্লনি ।

থোঙনাও - অদুবু ইবেম্মা -

শাহুলেন্সী - পাম্মুবা,
 মিৎয়েং অদুক তাবিম্মু
 ইমাঙদগী লৌযামসে ।

পাঙ্গল থেক্সা পছোঁনা
হকী হুমাং ঈরায়না
নোংজু-নুংশা মরস্তা
উরকুবা লৌয়ান্নি ।
মাসি লোকপা 'সিদদি
ঐসু যাওজরমখিগে ।

থোঙ নাও - খোঙদা খুদা চেংলিঙে
নুঁরা রাখল তৌবিহৌ ।

শাহুলেশ্বী - কোরৌ শীংবুম কুমিগা
মাপমিগী মনুংদা
ঐগী মতম লৈজরি
খুদোং য়েংনা ককচগে ।
কোরৌ 'সিসু হুয়েংগী
লৌবুক-য়াঙবী-শাবল-থক
নুংশি রাচা-নদুনা
রারেপ রাতেল্লখিসি !

(শমুলেশ্বা মঙক নোম্মী)

থোঙ নাও - ওসিদৌনা হুয়েংসু ?

শাহুলেশ্বী - হুয়েংদবু নংহিক্তি
কোরৌ শীংবুম মঙানি
পোম্মী চেঙ্গা ওকখিনি ।

থোঙনাও - অদু ওইবিরবদি
শীল্লাংলিবি নুঁরানা
শিছাবিরো ওসিগী ।

শাহুলেশ্বী - ওসিনোংগী শিছাদি
লোইবি-চিংগী চিংখোঙদা
পামেল উগী উখাদা
তাউজিং হৈচা-নখিসি,

লৈবাং লৈচিলখিসি ।
 পোস্তী মাগুম চীল্লোক্কা
 চেংলৌ শক-লোক্কাখিসি ।
 খুজ়েং পাল্লোইনবিবো
 নুংশি হৈনা ইঞ্জগে ।

(খোঙনাওনা শাহুবু খুজ়েং পালোইনদুনা লোইবি চিংখোঙলোমদা চংখি শমুলেশ্বনা
 মখা চিকুনা খানা যেঙদুনা লৈহৌই ।)

ওস্তবা ঔৎপা

মফম - খোঙজোস্তবা মরানয়ায় (ইমুং)

মতম - যাচংবা

(ফস্মেল কাদা ফমুং অমা থায় । খোঙ হাংদুনা খোঙজোস্তবা চঙলকই নৌ তুংগোল্লচিংবা
খুন্না গাঙনা গাঙনা উচাল মৈরা চমখংলি)

খোঙজোস্তবা - হৌজিক ফাওবা হল্পত্রি (নেসে) !

ঐগী ইমোম অমতং

শাচ্চরিবী অসিদি

মরৈ মরা চাউরেদা !

মমা-নদি নাউকোন্দা -

কেনা মৌনা য়োকপনা

খরা নাউখী শাখরে !

মপা ঐবু কিষিদ্বে ।

(ফুনাক্তা ফমখাষি শমুলেস্কা চঙলকই)

শমুলেস্কা - পছৌ শকপা,

চীক্লা ফমদেং লাংদুনা

ঝাখল মরা তাবিরি ?

খোঙজোস্তবা - পারি শমু নস্তরা ?

মতম চারেদা শরিশো !

ইমোম লাংলেন শাহ্লেস্তী

খারৈ লৌ-কুমখিবনি,

চংলু খরা ওকুচো ।

শমুলেস্কা - ওকচরে পছৌ ওকচরে !

খোঙজোস্তবা - হা ! ওকুরে হায়বা !

নুংঙাইরেদা ইপা !
কদায় ইমোমদি কদায় ?

শমুলেন্সা - ওকচরেনে পছৌ !
মমীং য়াঙ্গী নমোমগী
তাইহ্রবা মপাউদো
অমুক পনবিরগনু ।
শল্লাং চুজাক শারবা
য়রী য়াখোঙ লংলবা
পছৌ শকপা নহাকসু
হৈমাঙ শাত্রা মনানা ?

খোঙজোন্সা - করি ! শমু কমদৌবা !
শমুলেন্সা - কোরৌ নোংদোল মথস্ত্রা
কোয়না কোয়পায় পায়রিবা
লৈচিন নোংফাইত-নবু
ঝাংলেন পুংজা কস্ত্রনা
মচু চুরেল হোংবনি ।
ঈপাল থাগী লাইজনা
ঈচেল য়াল্লা থোকপনি ।
তাংজ লিনগী মরৈনা
লৈয়েং অনী ফাংবনি ।
তাইবং মীগী পুকচেম্মা
পুংজা খুদিং হোংলগা,
ঈরোঙগুম্মা লোঙল'দি
মীগী মীরা মখা থা
লম্মাই চোম্মা লঙদুনা
শিল্লম নস্বে পোবনি,
অসি খঙদ শাবরা ?

খোঙজোন্সা - করি শিন শোয়রদুনা
পারী শমু নহাক্সা
তথী-শোইনাইনদুনা

অহল ওইবা ঐহাকপু
পায়মা লিনখা থারিবা ?

শমুলেশ্বা - নমোম অমত্তং পোঙ্কগা
মীকোক অনীদা থাজবা
মীগী শাজংলা অসীবো ?
মীনা শিবনা মচীন্দা
শানা শিবনা খোজুলদা
পছৌ মসিদি খঙদত্রা ?

খোঙজোম্বা - করি শমুলেশ্বা !
পুঙ্কীং অনী লোঙদ্রবা
রাখল অনী ফাংদ্রবা
খোঙজোম্বনা ইপুক-হোং
নঙ নত্তনা কনাদা
ইমোম মাবু থাজদমা
অদুক থীনা চৈরিবা (নোহে ইপা) !

শমুলেশ্বা - কান্নরোইদা পছৌ,
লংলা লংজিল কাঙল'দি
তাংজা ফিরুক খুন্নিদা ।

খোঙজোম্বা - কাঙঙু,
ঐহাক কৈদৌরদুনা
ইমোম্বা করি ওইরবা ?

শমুলেশ্বা - নমোম্বা,
পাখঙ 'মগা লোয়ননা
বারেপ বাচান্নদুনা
শরী নমুংনখিবা,
চৈরাক বাংপা পছৌনা
মনীং-তম্বী নমোম্বু
কাওরেল থা'গুম থাবনা
থোকহিল্লিবা নংত্রাদো !

- খোঙজোস্বা - করি, শমু, কৈদৌবা !
 ইমোম শাহনেওয়ীনা
 কেগে পাখঙ অমগা
 বারেপ বাচাম্ব্রবা !
 হ-হ-হ শমু,
 ইমাঙদা চাং তানিদা ।
 বাফমদুগী মহুত্তা
 শাহ মাবু পামজদ্রে
 মমল হল্লো হায়দুনা
 পাক-হেক মহায়দোকউ শা !
 মীবু পাউথোকপিরগা
 করি তোংজবনোহে ?
- শমুলেস্বা - অসীতসু নত্তরি !
- খোঙজোস্বা - করি লৈরি হায়দোকউ ।
- শমুলেস্বা - হায়দোকউরা ?
- খোঙজোস্বা - হায়দোকউ ।
- শমুলেস্বা - নিংদোল পোমগনিদা পছেই ।
- খোঙজোস্বা - করিগী পোমগনি, হায়য়ু - ।
- শমুলেস্বা - তময়া খারৈ লৌবুত্তা
 পাখঙদুগা শাহুগা ।
 হৈরাং লোঞ্জা-চামিন্না
 লৈরাং লোঞ্জিন চিন্নস্ত্রে !
- খোঙজোস্বা - (শাউনা) অচচ্চা - শমুলেস্বা !
 মতোয়নরা হা ইবো ?
- শমুলেস্বা - (শাউনা) য়াহ !
 কামরোইদা পছেই-ও !
 নকহীনা কামজাও হ্নন
 নশিংখাদু ফোয়দংপা,

করি কান্ন'শারিবা !
 ওসিদগী নংহিঙ্কি
 হয়েং কৌবা নোংগীসু
 বারোপ বারোয় তা-নস্ত্রে ।

খোঙজোস্তা - শোয়রবদি ?

শমুলেস্তা - লুরেল লৈদা কেনবিগে ।
 ফরে ফরে,

খোঙজোস্তা - ইবুধৌ থাংজিংনা খঙমুহে ।
 হয়েংগী কোরৌ নুমিত্তা
 তনবা নীপা'চাদুনা
 তময়া খারৈ লৌবুত্তা
 খোঙদারকপা থোঙ্ক'দি
 খোঙজোস্তগী কোইরেম্না
 মাগী চোমায় কক্কে-কো ।
 'তুংগী কোরৌ নুমিত্তা
 শমু নরানয়ায়দুদা
 ইমোম মাবু থিল্লফে ।
 মানা লাক্ত' থোঙ্কগা
 মীবু শোইনাইহনবগী
 লুরেল নঙগী ওল্লবা
 ঐগী কোইরেল ময়ানা
 মালেম থক্তা থাগেকো ।
 হায়য়ু, তনবা অদুগী
 কোলোয় মমিং হাখমুহে !

শমুলেস্তা - কনা ওইনি হায়বগে
 কেরেদদি থোয়চৎপা,
 মোইরাংদনা লমহাংবা
 মৈদিঙোন থোঙন'ও ওস্তা । (চৎখি)

(খোঙজোস্বা শাওনা মখোঙ থাংবা থোক্তনা কাফৈ কাফৈ চতুনা)

খোঙজোস্বা - মৈদিঙোল থোঙনাওঙস্বা !

অদুঙৈ -

তময়া খাবৈ লৌবুজ্জা

নিঙঙাই শাংথ-নখিবা

রাহৈ কেনা চমখিবা !

অদুগা -

ইকুই কুইদ্রিবা

কোরৌ শীংবুম

খরদংগী মমাঙদা

ইরান য়ায়দা লাকপদা

লোঙনা থিনগে তৌখিবা

তনবা নীপা 'চাদুগা

ইমোম শাহ্নেশ্বীগা

হৈরাং লোঞ্জা-চানথ্রবা

লৈবাং লোঞ্জিন চিমথ্রবা !

খঙগনিকো শরীশো !

(মমায় লৈথোকত্রিঙৈদা শাহ্নেশ্বী ইমুংদা মখোঙ থাংজিল্লকই।)

হয়েংগী কোরৌ নুমিত্তা

মৈদিগোল থোঙনাওঙস্বগী

লালু চোমায় ককেদো ।

(শাহ্নেশ্বী অকিবগা লোয়ননা মঙৈ নীকই । খোঙজোস্বনা খৌদু নং পুথোক্তুনা কোইবেল ময়া থাংদুনা লৈ।)

শাহ্নেশ্বী - (ওঁইহাক লৈবগা য়ায়া কিনা)

পছৌ অপোকপা । (খোঙজোস্বা মুন্না যেঙঙি)

পোশ্বী চেঞ্জা কনবনা

তাংলৌ খরা থেঙদোকথ্রে ।

খোঙজোস্বা - উম - !

কনগনি ওছোক্তা কনগনি ।

শাছলেস্বী - তরা চাঁদম্বররা ?
লাইজ ঈপাল লাংলরা ?

খোঙজোস্তা - (হৌগতুনা)
হায় লমহেনবী,
নঙবু পোকপা পছৌবু
তাংজ ফিরুক খুমহনবী,
তিল্লাং মায়তৈ-নহনবী
তবা চাঁদমফদে হে!
চংলু -
নিঙোল কাদা চঙস্তো হে

(শাছ নিঙোল কাদা চঙখি খোঙজোস্তা কোইরেল ময়াদা মখুবীনা নান্দুনা অথৌ খৌদা য়েংলগা)

খোঙজোস্তা - অচচা!
শিখিবনবু ফরে হা।
মচা পোকপা তাম্বা
'সি ওইরেকো তাইবঙপাল!
(শাছলেস্বীনা লোম্বা য়েংঙি-কীবনা মীপাইজৈ)
পছৌনা হায়বা ইন্দবী
লমকেংপী মমোম শাচচবা
পাক্লবা লৈকোয়বুংসিদা
খোঙদাফম ফাওবা লৈতেদা!

(হৌগৎলকই শাছ চেনশীনখি। খোঙজোস্তা কোইরেল ময়াদা মখুবীনা তক্তুনা অথৌ
খৌদা য়েংলগা মাগী ফমুংগী লুখুমদা ঙাদুনা থম্মী।)

ইকায়দা!
কেগে খারি লমজাওদা
তাংজা করম উৎকবা!

(ফমুং মথজা হীপথত্রে। চট্টে ভৌবোংনা ফিরুক খুমজিনত্রে। ঙাইহাক লৈরগা ইমুংদা
থানবা উচানগী মৈবা মুৎত্রে - নাশোল পীক্লা শাছলেস্বী হৌগতুনা মপা তুম্বা য়েংঙি, মপানা
তুম্বা খঙলবদা লুখুমদা ভারিবা কোইরেল অদু তুম্বা ঙাংথাং অমা অনি থাংদেফ্লকপদা খোঙজোস্তা
খৌদেদল্লগা যাওল্লকই - শাছ কীবনা মঙে নীকই খোঙজোস্তা অদুম তুমথত্রে শাছনা লোম্বা
চঙদুনা কোইরেল পায়খতুনা খবা চংথোফ্লক্লগা পাওল্লেকই।)

শাহ্নেয়ী - (কপ্পা কপ্পা)

ইপায় কোইরেল অথৌবা
চীমাইদবী ইতাবোই
নূরা ওইবী শাহ্নগা
শরী পন্দোয় লোম্বসি
রাশক পঠৈ চেৎনসি ।
হয়েংগী কোরৌ নোংজাদা
পছৌ লিংজেল খাবনা
কোইরেল নঙগী নয়ানা
শাবী 'বুংঙো নুংশিবা
থংলেন ইমান মচাগী
লালু চোমায় কল্প'দি
চীমাইদবী ইতাবোই,
নঙগী 'থৌবা নয়াদা
ঈঙাং পাক্তুরকউ,
ঈমু পাম্মমবকউকো
নঙগী খুদম উবগা
নতা লাইবক চাউবীনা
শাবী মাঞ্জা মহাক্কী
হেনা জুইঞ্জগোকো !

(মপাগী লুখুমদা অমুক ঙাশিল্লি ঙাইহাক কোয়চৎ চংলগা)

ইশাবী ইমান মচাবো
পছৌনা হাংকে তেমশীংবা
ইপা ইবুংঙো,
হা পছৌ অপোকপা !

(কপ্পা কপ্পা নিঙোল কাদা চঙখি । অসুম তৌনা লৈবকপনা ইনুং মমৈ রাযবক্কে - শজীক থবা থোবক্কে । খোঙদোম্বনা হকাম চন্দুনা তীংলীয়াঙলীবকই - যৌদেদুগা হৌগৎতুনা ফম্মী - মালেম লৈমবু মকোক কংলগা ফমুদগা কুমথদুনা খোঙ হাংদোজুনা থোকস্ত্রে । - যৌদেদুদুনা মচীন ময়া শেংলগা ইমুংদা চঙশিল্লক্কে - নিঙোল কাদা চঙলগা ওবাং শাহ্ননা ইল্লুবা চবৈ নমথাংদু মুন্দুনা পুরক্কে - চবৈ ফিজোল শেচ্চিল্ল - কোইবেল খুতা পাযথংলে-)

খোঙজোস্মা - হায হায, শাহুলেন্ধী! (খুমলজ্জে)
 তাবিরনেহে শাহু নঙবো! (শাহু চঙশিল্লকই)
 খুবৈ 'মত্তা চথোকপা যাদেকো।
 খবায় থোঙ্গল হেক লানবদা
 ঐবু ফন্তে হাযগনুকো।

(শোব ফিভম য়েংলগা খোঙশাল্লক্কে - থোঙ য়ৌদ্রিঙদা হাযবকই)

নত্তে নত্তে,
 নঙবু কোন্না থাদোক্কেই।
 পানগী থোঙনা পাল্লগা
 ফাজিন্দুনা থমগনি।
 লমহেল্লবী নহাকপু
 ঐনা কৈসু থাজদে।

(মপাল থোকত্রে থোঙ কন্না য়ৈশিল্লগা মপানগী থোঙনা পানশিল্লে)

শাহুলেন্ধী - পছৌ পছৌ অপোকপা।
 (হোচ্চিন্দুনা থোঙদা থীল্লী)
 পানগী থোঙনা পানবিগনু,
 পানগী থোঙনা পানবিগনুনে অপোকপা।
 (থোঙ থীল্লী)

খোঙজোস্মা - হায, হাযবা ইন্দবী,
 যারা খোঞ্জেল থোকনুকো
 শোযদুনা তোকচগনি হে।
 (চৎখি)

শাহুলেন্ধী - (ফ্রিং ফ্রিং চোৎদুনা)
 ঐবু কবি ওইবসিগে,
 ঐবু কবি ওইবসিগে।
 নোংদম্মা!
 নোংদম্মা খোন্দি নহাক্কী
 অসী ওইবেকো ইবুংঙো।
 শাবী 'বুংঙো নুংশিবা,

থংলেন মাজ্জা পামুবা !
 ননাও লাইবক চাওবীনা
 তীছোক য়াংদৌ চোংবগুম
 বানা চাক্লা চোংবসে
 থংলেন নঙদি উদ্রবোই !
 শাবী ইনেম-মচা,
 শাবী ইনেম-মচা !

(লৌ-মাঙদুনা মালেমথক্তা হাইথখি)

উত্তরা উপা

মফম - থোঙনাওঙম্বা মবানয়ায় ।

মতম অয়ুক (নুমিং রাতেল লোম্বা মতম) ।

(থোঙনাওঙম্বা চবৈ ফিজোল হোংদুনা মখুত্তা তা অমা পায়বগা ইমুংদগী প্রপ প্রপ থোবকই ইংখোন্দা মনা মশিং হেজুনা লৈবিবী মাবু পোকপী পলেম তোনা মপাবীবু উদুনা কৌবকই ।)

তোনু - (মনুংদা)
পাবী !
পারী নঙবু তাবরা ?

থোঙনাও - (লেগুনা) পলেম,
করি পাওমেনবিগগে ?

তোনু - (থোবজুনা) পোইরৈ কৈদা পাংগগে ?

থোঙনাও - যারৌ তাঞ্জরুগে অপোকপী ।

তোনু - ওসি নোংজা অসিদি
পাওমেন তানা ইমাগী
য়ারৌ তানবা চংলনুনে ইবুংঙো !

থোঙনাও - করিগীনো অপোকপী ?

তোনু - ইমায় খোল্লেন মঙলানচান
লাইমা ফঙে ইবুংঙো ।

থোঙনাও - কবি মঙলামিনা পলেম ?

তোনু - (মমিত্তা ঈরা চেলা)
ওছোকপগী মংলামি !
থাবুম 'মগী মমাঙদ
কোরৌ নোঙ্গা-নশ্রবা

নঙবু পোকপা পছৌনা
 অসি-থোঙদি নাকথগী
 উথোঙেন্দা ডাদুনা
 মথোঙ অনীমজুনা
 শাইগী ঙ্গচুম তাফমদা
 য়াছুরগা ফল্লম্মী ।
 শল্লাংদুনা ইফা-ফা
 মখুং য়েৎনা চুবা-য়েং,
 মীৎলা 'নীনা লৈখা-খোল,
 অরা হিবী শুংদাইনা
 পায়মা পোনশুম লাজুনা
 মাযথোঙ ইমক মল্লম্মী !
 শক্তমদো — !
 পছৌ মাগী শক্তমদো !
 কোকচাউবী কায় খনবদা ! (কল্লী)

থোঙনাও - পলেম — !

তোনু - খুমদে ঐনা কৌবসু,
 তাদে নঙনা ঙাঙবসু !
 কাহংলবা 'ব্রাবনা
 চীনবান্দুদৈ কংলবা
 'হয়ুম' হায়না অমুক্তং
 অরা-তেথাংলগা
 মাঙখিফমসু খঙহৌদ্রে ।

থোঙনাও - পলেম !

নঙবনা অওইশা
 অওইবনা নঙ-শা
 তবৎদবু তাউবগা
 মালংদবু মাগুস্বা
 খোল্লেন-মঙলামিদা অপোকপী ।

তোনু - ওছোকপগী মঙলান্নি,
 পারী নঙবু তাখোনে ।
 'সিগী মতুং তাবদা
 ইমাইচা অনীম্বক
 রাংলবা চীংখাঙ 'মদা
 শীংজা পোৎলেন লাক্সম্মী !
 অদুদগী ইবুংঙো,
 মীংনা কুপ্পৈ মনুংদা
 অদুক চাউবা চীংমায়দো
 লমজাউ খান্নী মৈরীনা
 পুমঙাঙ গাঙনা চাক্সম্মী !
 মৈখু যাওদ্র' মৈরীনা
 ইমাইচা তমদুনা
 কল্লা চাকশিল্লক্সম্মী !
 মীপাইরবী নমানা
 পারী নঙবু পুদুনা
 লৌবুক লক্ষ্মাং অমদা
 উচীন নচীন চেম্বকই ।
 অদুদগী - ! অদুদগী !
 পারী ইবুংঙো !

(লৈয়েং খৎপা ওমদনা কপ্পা কপ্পা মচাবু চেৎনা কোনশিল্লি)

থোঙনাও - পলেম কৈদৌরবগে ?

তোনু - ইচীন 'সীনা করল্লা
 পল্লসিগে ইবুংঙো !
 লৌরী থক্তা কুল্লম্বা
 পাম্বা কৈরেল অমনা
 শাগী শরাক তমদুনা
 ইমায় মীংয়েং মমাঙদা
 পারী তোমপোক নহাকপু

পান্ধা মাগী শাখা থা
কৈবেন যাথোঙ লোল্লম্মী ।

থোঙনাও - 'দুগীদমক ওইবেকো
মিপাইচাউবী পলেম্মা
মীংস্না ঈরাযনদুনা
খুদাং পিফম তৈবদে
পলেম্মদি -
অরাবা ঙাক খন্দুনা
শাংথ-যাতা-নবনা
মঙজোং-হাজোং-মপ্পেম্মা
পংমঙ-মঙবনিনে পলেম ।
পায়মা শোছাংনবিনু
মকুনা কুবিবা ওইস্নু ।

তোনু - 'সীদা নংত্রি ইবুংঙো,
চেপ্পা 'মুবি কাকুসু
অরাক অবাক তম্মা-খোং,
মীংস্না মীচ্চি খপ-চিংন
পাবোম মক ফ্রং-ফ্রং চোং !
যাইফ-লৈত খুদম্মা
তোযনা তোযনা তোয়রবি !

থোঙনাও - পলেম, পঙরা রাবিগনু ।
তাইবং শেম্বা মপুগী
নোংদম তুংইম্মদৌবা
তাইবং ওইবা ঐখোয়নি ।
মঙদা থোকপা খৌদোক্তু
খক থোক্তেদা তাইবংদা ।
ওইদ-শীংথা-নবদা
মঙগুস্বীদা মহাযনৈ ।

- তোনু - চিংনবনা ইমাদি
 নিংদোন চেঙ্গুম চেঙ্গানৈ
 চিংগু মিৎখৈ কাউগনু ।
 ইমা লোক্তাক কুম্মুগে ।
 ইবুধৌদা কৎনবা
 ঙাবম তবেং ফাকগে ।
 চিংগু মাবু লাংলগা
 ফত্ত-খুদমশিংসিগী
 মহী ময়াষ চম্বা ।
- থোঙনাও - চিঙ্কুদুম পলেমগী
 খুম্বা ওইনা থোঙ্কদ্রা ?
- তোনু - হায্যু পাবী ইমাদা ।
- থোঙনাও - পলেমগী তেংবাং ওইনবা
 শাজল অমোম অমতং
 ঐনা লুমজবকপসি
 লোইদাম কুইরে অপোকপী ।
 ঙবাং কৌবা নোংজাদা
 থাকপা লাংদা নচানা
 থুবৈ ইমা শাজনদো ।
 মতম খুযৌনবনা
 পুবকহৌদ্রে ঙবাংদি ।
 ঙসি লৌজবগা
 কৎকে নীংই পলেমদা ।
 যাদ-মতাং থোঙ্কগা
 মাবু থাদোকপীবমগে ।
 রাংলেন পুংজামুজুদি
 চংলুগেবা অপোকপী ।
 লৌবুক লম্বাং অদুদা
 পাম্বা হকথেংনদুনা

য়ারৌ য়াইবি মাঙল'দি
লঙজরুগী ইরান্না
ইপোৎ ফানি নচাদি ।

তোনু - নন্তে নন্তে ইবুংঙো,
চৎলগনু ঙসিদি ।
চিংনবনা চয়োমশা
চরাংনৈদা থস্মায়সে ।
কদায়, শীযু তিমেন্দো
ইমা থমজিনবিরুগে । (তা মুল্লি)
অমুক পায়রগনুকো ।

(তা পুদুনা তোনু ইমুংদা চঙখি - লোংগা তুঙ্কোলগা পায়দুনা তন্ন থোরকই)

ইমাদি —
লোক্তাক কুম্মুখিগেকো,
য়ারৌ তানবা চংত্রনু ।
নুমিৎ থাবু ইবুংঙো
তাউবনা চায় তাবরা ?
য়াইফরকপা মতমদা
নঙনা ইমায় তল্লকপা
হরাও হরাও লৌগনি ।
পারী, ইমা খোঙশাল্লে,
নুংশুক নুংজা-নরনু (খোঙদোয় হনখি)

থোঙনাও - (ঙাইহাক খঞ্জা-নরগা)
হ-হ-হ!
মায়গৈ অমারোমদনা
লোইদাম তরা নীউপুর্বা
পলেম মাগী ময়াথং !
'তোপ্পা অমরোমদনা
মাবু ঐগী ওইরগা

পুলি খোঙায় নেমদৌবা

শানৌ মাগী শরীকো !

হ-হ-হ-হ-হ !

পলেমগী য়াথংনা কনগদ্রা,

শানৌগী শরীনা শোনগদ্রা !

শোনখরবা শরীবু

শরীং-শরাংনরগা

শাজং-শারাং শনবকো ! হ-হ-হ !

(মমিৎ কৃপ্তনা য়েংলগা রাখল খন্দুনা লৈখি)

৭তম বাউঁপা

মফম - হাওরৌ তময়া খারৈ লৌবুক

মফম - অয়ুক

(খোঙজোহুগী লৌঙাক শগাই মথজা খো খো নাখোজুনা তনবা অমা তুমদুনা লৈ - মকোঙদগী মকোক ফাওবা চরৈ ভৌবোং অমনা কুপশীল্লি - খোঙজোহু খোঙকাপ কামজাও হুন্দুনা লাকই - থাপুকা শগাই মথজা মী অমা তুমদুনা লৈবদু উরদুনা শাজেল তৌনা নাশোল পীক্লা শগাই মখোঙ তাম্মা প্রপ-প্রপ চঙশিল্লি - পনবা তৌদনা নীপাদুগী মশম পায়দুনা শগাই থক্তগী চিংথরক্লে ।)

খোঙজোবা - হা-হা-হা তনবা !
মোইরাং খোঙজোহু ঐবু
তাংজ লৈখা খোলহনবা
নঙগী য়াইবী চূপনবা
লালু চোমায় শোইরগে ।

(মখুং ওয়না মঙক নমথরগা ফিনুদগী কোইরেন হাইগৎলকই)

তনবা - (থক থক নীক্লে)
হো - পাবা !
ঐনে -, !
ননাই শোইবোমে-
শোইদংপিগনো- ! (কন্না নীকই)

খোঙজোহু - (মুন্না য়েংলগা)
অচ্চা - শোইবোনবা !

(মশম পায়বা থাদোকই)

শোইবোল - (য়ান্না কিনা মুন্না য়েংলগা)
পা-বা- !

- খোঙজোস্বা - শোয়রমগনিদা ইবো ।
- শোইবোল - শোয়বদা নঙেনে পাবা,
শিরবনিনে শোইবোল শিরবা !
(শুগৎলগা শুৎ শুৎ কপ্তুনা শুম শুম শোল্লি)
- খোঙজোস্বা - ইয়া, শোইবোনবা !
শুগৎ শুগৎ শুৎ শুৎ-কপ
শোল্লি শোল্লিনদুনা
করি শুম শুম শোল্লিহা ?
- শোইবোল - পাবা,
শোইবোল মমি শাম্মী
শোইবোল হামচৎনৈ ।
শিবগা, আ - শোরারেন যৌদনা
শোরেল শুল্লমগনি খনবদা
শোরি শোরাবা শোইবোল,
শ্বাই শ্বাই লাউইনে পাবা ।
- কোঙজোস্বা - কবল্লা ইবো ?
- শোইবোল - তুল্লিঙৈদনেকো পাবা
মীনা থাঙনা শোয়দৎল'দি
শোবাবেল কাদে,
শোরেল ওল্লি হায়নে ।
- খোঙজোস্বা - নখৌদি নেকহিঙ্গা
লৌঙাক শগাই থকসিদা
লমদল্লম্মি কৈদৌনা ?
- শোইবোল - 'খোয় ইবুৎঙোনা,
পাববু লাকপ্রা লোম্মা য়েৎউচো হায়বা !
অদুদা - শোইবোম্মা হিরী কোনবদা
তুম্মুক অরোনবদি লৈত্রো খন্দুনা
লোম্মা য়েৎনবা তুম্মথোকপা ।

অদুগবু, উশোয়সু নত্তনা শোইবোনবু
শোইজীন শানা শোইদংকে তৌশারিয়ে ।

(পেইহে পেইহেই)

খোঙজোস্বা - অচচ্চা, শমুলেস্বনা
রা-ফৈদ্রবা ঐহাকপু
হৌজিক ফাওবা থাজ্জি ।
চৎত্রো চৎলো শোইবোনবা
নাকোয়ননা শানত্রোহে ।

শোইবোল - কদোমদনোনে পাবা ?

খোঙজোস্বা - নারকসিদা নাইয়ে-ন
নাথৈদুনা চৎত্রো-হে !

শোইবোল - মাই - কিজৈ,
পাস্বা লৈরমগনি পাবা ।

খোঙজোস্বা - (শাওরপ্লা) নারক্তা লৈবা পাস্বগা
পাবনা ওনবা পাস্বগা
কনানা হেন্না কিবগে ? (থাঙ উৎলি)

সোইবোল - পাবা পাস্বনা হেন্না কি ! (চৎখি)

(খোঙজোস্বা শগাই মথক্তা কাখৎত্রে - শাহ্লেস্বীগী চরৈ অদুনা মশা পূম্মক কৃপ্তুনা
কোংথান তাবগুম হীপথৎত্রে - লমদম তাম্মা লুৰাঙবীনা ইশৈ শঙ্ককই - খোঙজোস্বা মানা থাঙ্গুনা
তায় ।)

ইশৈ

হোই - যা হোইয়া

হোই - যা হোইয়া

হোই - যা-যা-যা !

ও-

ময়াই কন্না যাই-চনবা

অপাম নুংশি নুঙেঙাম্মা

চুকপু ওইনা পুরিবা
 নোংদোন মাগী লৈশেয়্লি ।
 তাইবং পানগী তাইবংনা
 তুঙ্গোইননা পান্নবা
 ময়াই কনবা-য়াইসিবু
 চনবি শাবী শানৌদা ।
 নিঙেঙাল পোকপা পছৌও
 পান্নফমসে ইঙনবা
 ফৌরোই য়েংনা নমোমগী
 অপাম কাদা যৌহল্লু ।
 পান্নফমদা অনীনা
 চান্নচিন্না পানবদো
 পছৌ নঙগী য়াইফনি
 খোয়ুম মানা পান্ননি ।

(মুন্না তাবগা' খোঙজোন্স্বা থীক থীক নোক্তুনা হীপথখি - লাংতকুনা কুইরেমথৈ ঙাইরক্কে
 কোরৌহনবনা নোংচুপ চাংয়াঙ তল্লকুবা মতমদা - খোঙনাওনা লাউরকপা শৈখোল তারক্কে ।)

ইশৈ

নূরা ইনেম মচা-ও
 নুংশি থন্সাল মানবী-ও !
 লৈহী-পান্সা খোইমুনা শাখপ তুফাং য়ৈদুনা
 লৈরাং শাংপা মফমদা পাইরকপগুম কঙাওনা
 থন্সাল নাক্তা পাইজ্জক্কে
 (হো) নোংদম ওইবী ইনেম-চা !

(মকোক থাঙ্গতুনা মুন্না ইশৈ তাবন্না খোংজোন্স্বা ফিরক খুমদুনা অমুক হীপথত্রে ।)

ইশৈ

নোৎসবনা তল্লকপী
 লোম্বুস্বগী লোম্বুস্বী !
 নঙগী শৈখুম-শৈরোম্মা শৈবাল্লজ্জিবসিবু
 কেগে পাখঙ কনাগা বারেরপ বাচাল্লবগে ?
 পাখঙ ঐগী কাদদি
 শরী নামুং থুপচা-ন
 পায়ম কিশি থুপকি-ন
 নূরায় শমায় লৈরব্রা (ইবেম্মা) ?

(ইশৈ শক্কা শক্কা যৌশিল্লক্কে শগাই মথক্তা হীপ্লিবদু মশানৌ শাছ ওইববোই নীংদুনা
 ঙাঙনা ঙাঙনা চঙশিল্লক্কে।)

থোঙনাও - নূরা চানূরা ইবেম্মা,
 শাছলেস্বী নহাকপু
 লৌবুক লৌরি য়াংবীথক
 লৌঙাক শগাই পাবল-থক
 খোল্লেন তুমখুল তাল্লিত্রা ?
 নশাবী থোঙনাও লাকচরে
 য়াকায় শৈরোল তা-নদুম
 খোল্লেন পাস্বী মীৎকপ্পো ! (খুল্লক্তে)
 নূরা নঙবু তাবরা ?
 নাউশেনবীনা শেনবনা
 থানবদৈ থেঙদোকত্রে
 নিঙেঙাল বারৌবরনে ?
 থাম্বাল মানবী মায়থোঙদা
 চরৈ ফিরাক খুস্বনা,
 পাঙজদ্রবী পলেমগী
 মীপাইজবী পাওমেনবু
 পাউথোজ্জুনা পাইরকপা

খোইমুই শউম তাদ্রবোই !

খোম্লেল পান্থী মীংকপ্পো ।

ওরাংগুয়া ওসিসু

ফৈরা থক্তা তোংমিন্না

লৈরাং লৈচিন্নরসি

হৈরাও হৈচা-নরসি ।

চেংলৌ চীল্লোকুরসি,

চীংগোম চীন্দা-নরসি ।

খোম্লেল পান্থী য়াকায়রো ।

(শগাই য়ৌনা চঙশিল্লক্কে)

শানৌ নঙবু তাবরা ?

(হায়দুনা মখুং অনীনা শগাই পায়দুনা কাগে তৌববমক্তদা মখুং ওয়না থোঙনাওগী
শন্নাং পায়দুনা যেং থংবা মখুংনা কোইরেল চেংনা পায়রগা ফাক-ফাক নোক্তুনা চোংথোরক্কে
খোঙজোম্বা)

খোঙজোম্বা - হা হা হা হা হা !

ওরাংগুয়া ওসিসু !

(মশাগী ফীবম লৌথ্রে খোঙজোম্বা)

হায়, কেগে লমকেংপা,

মোইরাং লম্কাইবা মচা !

ওসি কোরৌ নুমিও

থোয়চংনবা নহাক্কী

পুল্লি চেংজেল লোইরেদো !

মীথীবোও মীতম্বাল !

ইমোম লাংলেল শাহুবু

ওক্তশীংদা চলহনবা

লুবেল কেনবা তায়েদো ।

থোঙনাও - শন্নাং পায়রিবা নহাকপু

শাহু পোকপা পছেইরা ?

- খোঙজোস্বা - মানি -
শাহু পোকপা পছৌনি !
- খোঙনাও - অদু ওইর'দি পছৌ-ও ।
নুংশিগী লমল শিংনবা
নিঙেঙালবু পোকপা পছৌদা
মৈদিগোল খোঙনাও ওম্বগী
কচ্চরে লালু চোমায়সে ।
- খোঙজোস্বা - হায় -
খোঙনাওওম্বা, তাত্রহে ?
ইমোম মাগী মকাদা
লৌইরঙ শীংখোঙ ওইররৌই,
রাফম অসি পন্দুনা
শরী পন্দোল্লোমজৌহে,
নঙগী যাইবী কনবীগে !
- খোঙনাও - বারেমদা নামং মাঙদুনা
পাল্লরৌইদৌবা পাওমেম্বা
পান্দল্লনুদা পছৌ-ও !
লৈয়েংনা খংপা থোক্লিঙে,
য়াইবীনা হকচাং খাদ্রিঙে,
ইচীছোকপদি হায়রুন্
ইপূক্লিংসিদা নীংব-ফাও
নীংহৈদরবা রাফম্বি ।
- খোঙজোস্বা - করি হায়বা ! শাহুবু
থাবা ওম্বরৌই হায়রিবা ?
- খোঙনাও - তাবিয়ু, নূরাবু পোক্লবা,
পুন্সিগী মায়োক্তা তারকপা
অরা নুংঙাইবা পুন্সবু
হরাওনা নোক্তুনা যামিন্ন
পাশ্বিন্ননবগী তাইবংদা

মাঙমিল্লনবগী মালংদা,
 শরিনা হা-রবা থোঙনাওনা
 য়াইবিসী থাবদি ওমগনি ।
 অদুবু, নুংগী পছৌ-ও,
 নুংশিগী ঈরীবু ঈথায়-তম
 অপামগী হৈরাঙনা থাকচবী
 ইথম্মায় পোনগীদি পোস্তীচা,
 শাছুবু থাবদি ওমজরোই ।

খোঙজোস্বা - অদু ওইহিরুবদি -
 থোঙনাও - চাং-য়েৎনরসিদা পছৌ-ও
 য়াইবি পাম্মুবনা কনবরা,
 নুংশিগী শরীনা চেৎপরা !
 থাঙলেনগী অথৌবা ময়ানা
 রাতেল্লবীরোনে পছৌনা !

খোঙজোস্বা - অচ্চা ! নঙগুন্সনসু -

(চিংদুনা পুত্রে - লৌরীনা শদল ওইদুনা থোঙনাওবু নমথত্রে)

শিজরোহে ফৎত্রবা ।

(হায়দুনা থোঙনাওগী লুরেল ককত্রে - অককপা লুরেলবু থাংগৎলগা মুন্না য়েৎদুনা
 থাক্সা থাক্সা নোক্ক্রে)

খোঙজোস্বা - হৈরাঙ মপু পানত্ৰবী,
 লৈরাং মপু নাইত্ৰবী
 মীগী মচ পাম্মনা
 নঙগী লুরল কেল্পেদো !
 হা-হা-হা-হা-হা ।

(নোক্কগা লুরেল লংথোকখি।)

চণ্ডবা উপা

মফম - খারি লমজাও

মতম - নোংয়াই চবুক লোল্লক্লে ।

(খোঙজোম্বুগী খবায় খোঙ্গাল মযাদা খোংনাং পাস্বী অমা হৌবী - উপাল অসিদা ঙাদুনা সোইবোল হকাম রা-রা চন্দুনা ফমদুনা লৈ । ঙাইবদা রারদুনা শোইবোল থোক থোক চিংদুনা উইবম্বদগী উদা ঙাদুনা নাখোজুনা তুম্বে । ঙাইহাক লৈরগা শমুলেস্বা প্রপ প্রপ লাকই ।)

শমুলেস্বা - শোইবোল ! (শোইবোল খংপেক খংই)

শোইবোল - শিগৈজন ! (ফুক হৌগংলি)

শমুলেস্বা - অচ্চা, কনাদনোহে ইবো ?

শোইবোল - হৈমা - ! 'খোয় ইবুঙোনিনা ।

শমুলেস্বা - কনাদনোহে নঙনা
শিগৈজন হায়বদে ?

শোইবোন - ইমাইপেম্মা !
ননাই শোইবোল উইরুংরেননা !
ননাইগী খোল্লেন মঙলান্দা
শাঙ্কলেস্বীননে ইবুংঙো,
অশিবা কৈ অমা লংশিল্লকপবু !
মদুদা ননাইনা খংপেক খংদুনা
“অশিবা কৈ চনবী” হায়গে তৌবদা
শিগৈজন হায়দোকখিবনি ।
তাইবঙ ফাওথবোরেকো !

শমুলেস্বা - আ - মঙগুম্মী হায়দুনি ইবো !

- শোইবোল - কমদৌরনো ইবুংঙো ?
- শমুলেশ্বা - করি ওইনি ইবো ।
 যাক্কেই মাগী ময়ানা
 থিন্দেঙ্কল্লুবদবু
 থেঙ্গুনা শুজিনবা যাত্রাহে !
 অফ-নুংঙাই চয়োম-শা
 যাইফ'ত ইশরক্ক ওইরবা
 শমুলেশ্বিনিহে ঐহাকসে
- শোইবোল - তানীংঙিদা রাফমদো !
- শমুলেশ্বা - নুংঙাইবা বানিনে ইবো ।
 মরান যাইদা চঙদুনা
 থোঙজোম্বগা উনরে ।
 থোঙনাও ময়াঙ ওম্বগী
 লুরেল কেনপ্রে হায়রক্কে ।
 হয়েংসিমক শাজুবু
 শকহেল্লবা শমুদা
 কৎলগনি হায়দুনা
 শরীনামুং তৌহৌরে ।
- শোইবোল - শমুগী থোঙদা থোঙঙাকপা
 থোঙনাওবু থোঙঙাক যৌথবা !
- শমুলেশ্বা - যৌথরে ইবো যৌথরে
 হয়েংদি শোইদ্রে হায়বসে
 যানীংলেদনা শোইবোনবা ?
- শোইবোল - কৈদগী কৈদগী
 “খুন্ডা পায়বা ইতাওগী
 যাদা হুকপা ঐহাক্কী”
 ইপাইপুগী পাউরৌ লৈরী ।
 ইখুংচন্দ্রিমথৈদি -

- শমুলেন্সা - হায়, মীনাই মচা !
থোঙনাও লৈত্রবদবু
শমুদবু শাহুনা
শোয়বা হৌনবরহে !
- শোইবোল - অদু ওইরবদি -
'খোয় ইবুংঙোদি
অশোয়বা ঙাকপা তাবেদো ।
- শমুলেন্সা - ইয়া করম্মা ইবো, করম্মা ?
- শোইবোল - থোঙনাও শিবগা শাহু হেক মবৌবা,
শিদ্ৰগা হেক মবৌদ্ৰবদি
ননাই শোইবোম্মা শোয়বা ওইম্মুকো
অশোয়বা ঙাকপা তাদ্রনে 'সিবো ?
- শমুলেন্সা - অশোয়বা ঙাকপনি
হায়গে হায়ম্মু হায়রোই তোকউ ।
ঐগী মক্তবু শাহুনা
ইশাই কোন্দা ঙাল্লগা লোইবে ।
- শোইবোল - হোয়দা -
নোম্মা মথৈ নোল্লগা
নমদা মকম কোকথোকপা
কোঞ্জোং কোকফাইদুমক্তি
নংত্রেন্দনা ইবুংঙো ?
- শমুলেন্সা - উম, মানি মানি ইবো !
ঐনা মাবু হেন্দোব্লা
পাল্লবসু নত্তেহে ।
লৈবাক মাঙদা চোপ্লিবা
'সীদা কোক্কে শীনবনি ।
- শোইবোল - অদুদা ইবুংঙো,
ননাই শোইবোনবু শোবি পারি খন্দুনা

শ্বাই শ্বাই লাউবা অমন্তং
 আ - লুতোন্দা তিং তিং চোংঙিদা
 হ্যুম - ! (শোব শাংনা হোছে)

শমুলেন্সা - কবিনিনা ইবো ?

শোইবোল - পন্দি পলহৈদেকো
 হংলকুবিনিনা হংগৎলগে -
 হঙ-হঙ - !

শমুলেন্সা হঙ হঙ-লা হায়ববু
 কিমা হংগৎলবদি
 কীছনিদো শোইবোল ।

শোইবোল - অসিনিমা ইবুংঙো -
 হঙ হঙ, থোঙনাওগা শাছগসিবু
 শিমিলিসি-পানমিলিসি হায়না
 শবী-শোমৈ হায়বা
 শোইবোলা শোরি পারি তায ।
 থোঙনাও শিল্পে হায়দুনা
 শাছসু গুসি অহিংসি
 হঙ হঙ ! কোক শিদোকথবদি -

শমুলেন্সা হঙ-হঙ হায়হৈদে ইবো হায়হৈদে ।
 মদুগীদমক্লি ইবো
 ইনুংনা চবুক লোল্লাবা ফাও
 শমু শোইবোল অনীনা
 শোযদনবগীদমক্তা
 শবীৎ শবাৎপী শাছবু
 কোম শেম্ববগুম শোল্লি'সে ।
 ঐহাক অমুক পোথাগে
 নহাক অদুক শেম্বক ।
 শঙযা নক্লা চঙলু -
 মপা থেংনববদি

'হনুবা হনুবী অনীগী
পাল মথা' তানিহে ।
খোংলমগা হেক তাইনবা
মনিংগী লাংখোং ময়াদা
চংলু নঙ তুক শোল্লরু ।

- শোইবোল - অহিং অসিদে মম্মীদা !
মীনা খোইনদুম মম্মীদা ।
শমুলেশ্বা - অচ্চা, শোইবোল ।
শোইবোল - ননাই শাঞ্জরে । (চেনখি)

(শমুলেশ্বা উদা গাদুনা ফমখখি - মতম অসিদা শাহুলেশ্বী মপাগী কোইরেন ময়াদা ঈ
তৈবা থেংনবদুনা থরক্তা হৈজ্ঞাং যেপশিল্লগা ফিনুংদা কোইবেশু পায়দুনা থোঙ হাংদোজুনা
চেঙোবক্লে - চেল্লকপগী মখোল তাদুনা শমুলেশ্বা লাউরকই ।)

- শমুলেশ্বা - কনানো ?
যাংদৌ লমথারক্লিবী
নঙগী খোঙদোয় লেপ্লুহে । (থংলি)
শাহুলেশ্বী - (শোব মপী হোন্দুনা খংবগা লোইননা)
কনানো ?
লম-থংলিবা নঙবু কনানো ?
চায়থোকউ ঐগী লম-পীয়ু,
ঐঙোন্দা খুরৌ চেনগনু ।
শমুলেশ্বা - (মুন্না য়েংলগা)
হা-হা-হা-হা-হা !
শাহুলেশ্বী, ঈরাং থাংবী !
'সুক মল্লবা ইনুংসিদা
কৈদা ইরাং হৌকগগে ?
শাহুলেশ্বী - শমুলেশ্বা ?
শমুলেশ্বা - মানি, শমুলেশ্বনি ।
নরানয়াদা হনগেরা,

লেস্ট্র হৈনা ইনগেরা ?

খোয়দাব'মা ঝঞ্জাই !

শাহুলেশ্বী - (কপ্পা কপ্পা) শমুলেশ্বা,
নখুয়াদা তুদুনা
পাজল শোনবী শাহুনা
ফিগাও শানা নিজরি,
ঐগী খোঙদোয় থিৎবিনু,
চৎনবা লম পীবিনু ।

শমুলেশ্বা - কান্নবোই শাহু ।
থোয়চৎ রাংচৎনজনু
থেন্নিঙৈদা তেজহৌ,
তায়োন্নবা তৌজনু ।
লেস্ট্র তেমথেং তেম্মাংদা
তাথী তাওইরবদি
নঙগী তাইবং মীওইপাল
তরং-মালং তাজনি ।
খীল্লৈ চৎলু, হৌজিকমক
নৌবা খোঙদোয় ঝঞ্জাই ।

শাহুলেশ্বী - শমুলেশ্বা,
'মুকসু হুন্না নিজবি ।
মীৎল্লা ঈবাহৌদুনা
ঙজ্জা চরৈ থোংদুনা
কোংযান মানা তাবগুম
খুয়া খাদা তুজরি
ঐবু থাদোকপিয়ুনে ।

শমুলেশ্বা - হায়, লমহেনবী !
ওক্তবী,
তাইবং নুবী ওইবীগী
লিচৎ-শাজৎ চত্তবী,

নঙবু পোকপা গছৌবু
লুম্বায় থক্তা হাপুনা
কোয়হা হানা যোছোকপী !
ঐগী হৈনা তুংইমা
চংনি চংলোয় হায়যুহে ।

শাহুলেন্সী - লমহেনবীসু কৌজহৌ
ওক্তবীসু পঞ্জহৌ ।
অসিগীসু মথক্তা
তাইবং লমচং চংত্রবী
শাওইবীনি হায়জহৌ ।
মাঞ্জ মাগী মশুংলাং
তাথী, শোনাই পুম্মমক
নাচুংত্রবী ঐহাক্রি ।
চাযথোকউ -
যাইবী লৈবাং কংত্রবা
মাগী নুংশি শক্তমদো
'মুক্তা য়েংজহৌকগে ।

(হৌগংলগা থৈথদুনা চংলি - শমুলেন্সনা হোচ্চিন্দুনা থংলি)

শমুলেন্সা - হা-হা-হা-হা-হা ।
শাহুলেন্সী,
কেগে ব্রাথোকচাউববী !
শমুলেন্সে মমাঙদা
থোঙনাও মাবু পনবদি
মৈবা চিংবা উকংদা
মৈ-চুবনি খঙত্রহে ?

শাহুলেন্সী - শমুলেন্সা,
শাহুলেন্সীনা কমদৌনা
মথংলেন মাঞ্জ পাম্মুবা
মৈদিগোল মাগীদমক্তা

করম্মা ওমদাই পুরিবা

শমুনা খঙদে ওমদাইদো !

নঙোন্দা নোনবা অসিদা

নহাকপু কিবে খল্লনু ।

নঙোন্দা ঐনা নোনবদি

লাম্মীংদবনা নোনবনি ।

শমু নহাক্তি হায়কনু

ইশাবী মাগীদমক্তা

ঈমতুম ওইবিঙৈদগী

নাওযোক নাওকোল্লরুবা

অপোকপা পছৌ মহাকফাও

কিদনা থোবরুবাণি ।

চায়থোকই - ঐগী লম পীয়ু ।

শমুলেন্সা - হা-হা-হা ! শাহুলেন্সী !

ঈশায় চফু মনুংগী

লেন্সে ওইবী নঙনসু

নশোঙ ফন্না খৌশাবি !

হা-হা-হা-হা-হা !

নোকুম নোক্রিংই শবীশো ।

শাহুলেন্সী - শমুলেন্সা,

শাহুনা শমুদা হায়জবা

অবোইবনি খঙঙু মাসিনা

চায়থোকউ - ঐগী লম পীয়ু (হোচ্চিল্লকই)

শমুলেন্সা - কানবোই, শাহু হন্দোকউ ।

মশাদে চোইনবু কেন্স্রবা

থোঙনাওগী ওল্লবা লুবেনবু

ইখোঙনেং খুদাবু ওইদুনা

লম্মনবু শিংনগে থল্লিবা

শমুগী খুঙগী শাহুবু

কনানা কনবগে তুক য়েৎসি -

(কন্ন হোচ্চিল্লকই)

শাহ্নলেন্সী - অচ্চা ! নঙগুন্মনসু
নতীক করি লৈদুনা
থংলেন মাবু পল্লিবা !
শিজহৌরো মী-তম্বাল !

(শমুলেন্সদা কোইবেম্মা য়াল্লম্মগা শাহ্নলেন্সী কল্লা খোঙদোয হ্নথি - শমু মরেংবান্দা
শোল্লদুনা মখুং য়েৎনা অশোকপা মফমদু পায়দুনা)

শমুলেন্সা - ওঃ - (হায়দুনা তুথথি)
(লাউনবা তাদুনা শোইবোল চেল্লকই)

শোইবোল - ইবুংঙো !
(চেনশিল্লি কোয়মা মাদুনা য়েংই)

হিঃ শোল্লেন্সা !

(মাগী নমথাং লৌথোজুনা অশোকপা মফমদা পুনশিল্লি।)

শমুলেন্সা - শোই-বোল - !
ঐ-বু - ইরান - য়ায়দা পু।
নুপী - খুতা - শিবসে,
লৈপাক - মকা - লামগনু
ইপায় - মহাম - তাবনি।

শোইবোল - ইবুংঙো,
ননাইগী নমদা লেংখংলো। (মনমদা পোখংলে)

শমুলেন্সা - ওঃ - (হাইথদুনা লেকথরে)

শোইবোল - ইবুংঙো, ইবুংঙো।

(শমু অমুক খুল্লকপা তৌখিদ্ৰে শোইবোল মপি তানা কপ্লক্কে)

শাহ্ননা শাহ্নরমদুনা

শোইবোনগী শমু শানথরে।

শমু শোইবোল অনীমক

ঙসিদগী শেৎনরে।

(শোইবোল কপ্পা কপ্পা চংখি - মাযকৈ অমরোমদগী তোন্ হীক্কপ লোন্না তেংথা-
নাওইদুনা মপারী থোঙনাওবু কৌব কৌরদুনা উচাল মৈবা পায়দুনা লাকই।)

শেলোল

(মনুন্দা) ইমাগী ইবুংডো -
 হা মৈদিগোল থোঙনাওঙম্বা নহাকপু
 ইমায় য়াৰা তানা
 পারী থোঙদোয় হুন্নকখোবা (ইমাদা)
 (থোবজুনা)

কোরৌ মানা রাংলিঙে
 মালেম মানা মমদ্রিঙে
 কেগে খুছক খুনখাদা
 খাবি লমথাং খুদিংদা
 যুমথাং যৈনা থিববু
 পাবী শক্তম উখিঙ্গে (ইমানা) !
 ইচায় য়ায়বি মঙায়ক
 মিবেল থানা তককমক
 মিকোন শৈগী-শৈবোন শক
 কোল্লকপবু 'কুক-কুক-কুক'
 ইমায় ফিগাও তল্লবু
 মিরেল লাভ্রে কবল্লো !

তোনু - পারী, পাবী ইবুংডো ! -

(কৌদুনা মুথুয়বা উচাল মৈরা হুন্দোঙ্কগা মনগে তৌববদা মীৎকপ থোবকপদা থোঙ
 হুন্দোঙ্কম্বা থেংনদুনা হৌগতুনা মমোমবু থিরকপদা থিবা ফংদ্রবা খোঙজোম্বনা লাওবকপা তাবদা
 গনু খংলেপ লেগ্নি)

খোঙজোম্বা - (মনুন্দা) শাহু - শাহুলেন্সী !
 ইপাগী ইমোম ইবেম্বা
 ইপানা কৌবা তা নবু
 লাংলেন হুন্নকখোবা (ইপাদা)

(মখোঙ শেক্লা শেক্লা খোঙজোম্বা চেনথোবকই)

মৈদিগোল মশুংলাংগী
ইমোম শাহ্ নহাক্সা
য়াইবি মাঙবা হৌনদে
লাংলেন নঙবু হল্লকথো

(তোনু অঙকপা অকিবগা লোয়ননা)

তোনু - কৈদৌবা !
মৈদিগোল হায়বা !
হায়ু তনবা - (চেনশিন্দুনা)
পারী ইবুংঙো মৈদিগোলবু,
লমদম কৈদা লৈবগে ?

(হন্দোকে তৌববা খোঙজোস্বগী চরৈ ফিনা পায়বদুনা)

হায়ুনে তনবা, হায়ুনে -
মৈদিগোল কৈদা লৈবগে ?

খোঙজোস্বা - চায়থোকউহে -

তল্লবী নহাকপু কনানো ?
ইমোম যাইবি মাঙলল্লনি ।

(ইল্লি তোনু লৈমাযদা তৃথখরে)

শাহ্ !

ইপায় লাংলেন চরৈহল !

অমং শরা তান্দুনা

খম্বুং লৈপাক যৌথ্রবা

থোঙনাও মাগীদমজ্ঞা

য়াইবি মাঙবা হৌনদে

ইমোম হল্লকথোগবা (ইপাদা) ।

(মখোঙ শেক্সা শেক্সা তুরোই ভালোই চেনখি - তোনু অঙকপা অকিবগা লোয়ননা
হৌগডুনা)

তেনু - কবি ! কবি হাযবা !
 পাবী মদোম পোকচবা
 মৈদিগোল থোঙনাওঙম্বু
 অমং শরা তান্দুনা
 খম্বুং লৈপাক যৌস্ত্রবা !
 ইবুংঙো, পাবী তোম্পোক,
 ইমাবু কবি ওইবসিগে !

৯ম বা উপা

মফম - হাওরৌ তময়া খারৈ লৌবুক লৌডাক-শগাই ময়া

মতম - ইনুংগী মমৈ রাইরক্কে ।

(থোঙনাওগী মকোক্কা মশাগা তোঙান তোঙান তাদুনা লৈ । মশানা লৌবি মযাদা -
মকোক্কা ফৈদোম ময়ায়দা - শাহু লাউনা-লাউনা চেল্লকই।)

শাহুলেহী - (মনুন্দা) শাবী ইনেমচা,
থংলেন মাঞ্জা পাম্মুবা !
(ননাও) লাইবক চাউবী লাকচরে ।
পোইরৈ কদোমদনোনে -
(থংলেন) নঙনা য়াতাবিরববো ?

(ইথক থক্কা ইফিং ফিংনা মমিত্তা ঈবা চেলা কোয়থেং য়েংলগা)

পোইরৈ কদোমদনোনে
শাবী ইনেম মচানা
খোল্লেন তুমখুল তাল্লি'বো !
ইনুং 'সিনা মম্বনা
পাম্মু চেংলৌ উখিদ্দে ।
মায়কৈ য়েংই ইমম-ম
তাংলৌ য়েংই ইচীক-হুল
মায়কৈ শলাই ঋঙখিদ্দে ।

(কোষচং চংলক্কে।)

ইবুধৌ থাংজিং কোইরেন লাই,
নশু লাইবক চাওবীবু
খৌজাল্লরোই হায়রত্রা ?
হা থাজ থাবুংতোন !

ইনুং কোইবা নহাকসু
মোঝুই ইতো উবদা
লোইবি-ফিরক খুন্নিয়া ?

(কোইথি-থিবক্রে থোঙনাওগী মশানা মমাঙদা উতুপ তাবগুম তাদুনা লৈবা উরে -
শন্দুনা কোনশিনথ্রে)

শাঙ্লেস্বী - শাবী ইনেমচা,
শাবী ইনেমচা !
ইশুংলাংগীদমজা
লৌবুক লৌরি মোনখাঙ-না
নোংদোল লাইজ ঈরাই-না
মালেম যাতানরত্রা (নে নুংশিবা)
(ঈনা চোৎপা চবৈ থেংনদুনা)

এঃ, এঃ !
ঈঙাঙ পাক্তকু,
ঈমু পানফেন্নরেনা !
(থোঙনাওগী মকোক যাওরমদবদু থেংনবদুনা)

শাঙ্লেস্বী - মাঙজরে, ঐদি মাঙজরে !
পাম্মু মাগী যিহৌরবা,
কল্লল্লাবা হকচাংদগী
যেংনা যেংনা মিতাজবা
মায়থোঙ থাজ অপানবদো
মাঙত্রে, চোইনা কেনথরে !
(অঙাওবীগুম্মা ফুক হৌগতুনা)

কদায় ! কদায়দনোনে !
নূরা শাঙ্লেস্বীগী -
শাহৌ মথোক কারকপগী
তাংলৌ চানা থেঞ্জল্লবী,
শারেপ ফাবী শক্তম 'সিনা
লোয়না-লোয়িন ওইজরবা,

য়াইবি লৈরাং লোকপিববা
পাম্মু মাগী নুংশি চেংলৌ
কদায - কদায়দা লৈখবে !

(কোয়থেং য়েংলকই - মতম অসিমজুদা নিশুংগী থাজনা ইচীক হুংলবা অহিংসিদা
চিংদোন্দগী চীক্লা ফাওগৎলরুন্মী - তময়া খাবৈ লৌবুক থাবন্না চোন্না ডাংল - মশাবীগী লুবোন্না
থাপ্তনা তাদুনা লৈবিবদু উবদা শাহুলেদ্বী ডাঙনা ডাঙনা অঙাওবীশুম চেননিথ্রে।)

শাহুলেদ্বী - শাবী মাঞ্জা !

থংলেন মাঞ্জা পাম্মুবা !

(মশাবীগী লুবেনবু থাদা চেংনা কোন্নাগা ওন্ম-থোইনা খাঙলক্রে - লোয়া নোংনা থোংবশুম
থাম্মোয় ফুল্লা কপ্পক্রে।)

শাহুলেদ্বী - শাবী মাঞ্জা পাম্মুবা,

থংলেন মাঞ্জা নুংশিবা !

ইশুংলাংগীদমজা

লিংজেল খাবা পছৌগী

'থৌবা কোইরেন ময়াদা

য়াইবি মাংলবরনে

নুংশিথোইবা নহাকপো !

ঙাইবিরমথো ইবুংঙা

থোঙাক মচিথেক

মকোই-নুংঙোল-চিং,

রাবনা ফে লাউবা চিং,

খুনুনা মীৎলা তাবা

লুথোক চিংবু যৌরগা

অশি-থেন্দা থেংলমথো ।

পোৎশিং-পোৎলোয়-পোথা-তম

নাপান্নমদা ওন্দুনা উজনীংবা মীৎয়েংনা

চিংনা চিংনা য়েংদুনা

লাইবক চাওবী শাহুবু

ঈথৌ লাংনা ঙাইরমথো (কো নুংশিবা)

খম্বুং তুরেল অচৌবা
 শম্বাং 'মনা থোংফে-ওই,
 শম্বাং 'না পাস্নে -ওই,
 পাস্নল শোনবী নুজানা
 ইদোম লানবা ওমজরোই ।
 নপাল তাংনা লাল্লগা
 অতিঙ্ডা গুরু শিদবা
 ইয়া লৈমরেল শিদবী
 থোয়ুম অনীনা গাল্লিবা !
 ফাঙ্জোং পায়মিন্সিকো !

(শিগে খৌরাংলবী শাহু খোঙজোম্বনা অরান্দগী লাউরকপা তারে)

খোঙজোম্বা - (মনুংদা) শাহু -, শাহুলেন্সী - !

ইপায় ইমোম ইবেম্মা
 ইপানা কৌবা তানা
 লাংলেন খুম্বকখোগবা ।
 ঐবু নুংশিদ্রবসু
 নঙবু পোকপা পছৌগী
 ময়াথংনি খন্দুনা
 ঐপাবু তুক ওইরমথো ।

শাহুলেন্সী - হা-হা-হা-হা-হা !

ইপা ইবুংঙো !
 নবুকথোকী নমোম্বু
 নুংশিবিদি খঙলিবেই !

খোঙজোম্বা - (খোরজুনা)

শাহু - ! ইপাগী শাহু !

(শাহুলেন্সী খরজুগী হৈজ্ঞাং শংলগা হৌগংলকই)

শাহুলেন্সী - পছৌ !

খোঙদোই হঞ্জিল্লক্কনু
 মফম অসি মংফল্লি ।

নীংনবনা থোইবনা

মপা মমা কিদ্রবা

শাবী শানৌ অনীগী

নীংন-নুশিনবগী

অরোই' য়াতামিন্নফম

মংনি কুফাং চন্নফম ।

(হৈজ্জাং, উংলি - খোঙজোন্না লকজি তৌবগা)

খোঙজোন্না - শাহ্ ! (খোঙথাং অমা অনী চঙশিল্লকই)

শাহ্লেস্বী - লেপ্পনে পছৌ !

পুঞ্জিগী অরোইবা পাওমেনখোল

তাবিনীংলবদি খরদং

লেপ্পিবা খোঙদাফমদুদগী

হেজ্জিনবিরক্কগনু পছৌ ।

হেক থাংজিল্লকপদা অ'মতং

পছৌনা অপনবা পীদ্রিঙৈ

হৈজ্জাংদি অসিনা থিন্দুনা

নমোমগী য়াইবিসী থাগনি ।

খোঙজোন্না - শাহ্ ! শাহ্লেস্বী !

করিনিগে ইবেম্মা !

ইমোম নঙবু ইপানা

ওকন্মু-শিংস্তু বারকপা,

খোয়খা লিনখা থাব্রনে (ইবেম্মা) ?

শাহ্লেস্বী - ইপা ইবুংঙো,

“ওঙে শিংদে নহাতি

হায়বা ইন্দে” হায়দুনা

(নমোমগী) ইঙক কক্কল্লবদি

ইপুক্রীং পেম্মা

ইতীক চায় খম্মা

পছৌগী চৈবাক অপুন্না

নমোন্না নোন্না য়ারন্নি ।
 নংত্রদুনা অদুদি
 মরানসু মাগী লৈত্রবা
 মীচাবোক মাবু হাত্তোকপা
 পছৌগী পুকচেল কনমন্নি ।

না থোঙনাওগী লুরেন কোনবা উরক্কাবা খোঙজোন্না হঙ্গোইনা লাউরকই)

খোঙজোন্না - অচচ্চা ! শাহ্লেস্বী !
 হঙঙ্গোইদ্রহে !
 তাইবং থরায় য়াওদ্রবা
 মশাদগী কেল্লাবা
 লুরেন্দুবু নহাক্কা
 চেৎনা থাগোনরিববু
 তুচ্চচদ্রা - হঙ্গোইদ্রা !
 হুন্দোকস্ত্রো - থাপ্পা হুন্দোকস্ত্রো ।

শাহ্লেস্বী - হ-হ-হ-পছৌ !
 ঐগীদমক মানা য়াইবী মাঙথিবা
 মাগীদমক ঐদি য়াইবি মাঙলোইদ্রা !
 পোকচবনা পছৌনি
 থরায়-হকচাৎনা মাগীনি ।
 পছৌ অসি খঙদত্রা ?

খোঙজোন্না - ইপাগী শাহ্লে,
 ইপানা হায়বা ইল্লুনে
 ইমোমগী য়াইফ ওইনবা
 ইপানা শীনবা শীল্লন্নি (নেহে) ।
 হুন্দোকস্ত্রো -
 নখুবাত্তগী হৈজ্জাংদো
 থাপ্পবু হুন্স্ত্রো ইবেম্মা

শাহ্লেস্বী - হুন্দোকথিগে -
 চাংঙু থাংজিং পন্দুনা

শরী নামুং তৌবিয়ু -

(কোইরেন লংশিল্লি)

কোইরেন অসি পায়দুনা

পছৌ নঙগী নয়্যাথং

ইন্দবগীদমত্তা

ককে হায়না নমোমগী

লুরেল অসি ওল্লবা !

পায়বিয়ু,

কোইরেল অদু পায়বিয়ু

ঐগী লুরেল ককপিয়ু।

খোঙজোম্বা - ইয়া - !

অদুগুম্বা রাফমবু

নঙবু পোকপা নপাদা

পনবা হৌনবরহে !

মচানদি মপাবু

নুংশিদবা ওম্মী ।

মপানদি মচাবু

নুংশিদবা মঙমদে ।

অসি খঙনা ওাঙঙুশা !

মচায় হক্কমবদা

য়াইফ-নবা শীনবদা

পলেম পছৌ ওইবনা

হিংচা-য়াইতমল্লিবনি ।

ইমোম, মাসি খঙঙুনে ।

শাহুলেখা - ওমদে - ,

ওমদে নমোম্বু হাংপদি !

মরান লৈত্রবা মীচাবু

হাত্তোকপিবদি ওল্লগা

মরাল লৈরবী নচাবু

হাত্তোপপদি ওমদ্রিবা !

ঐবু পছৌনা নুংশি'গুম
মীগী মপাসু অদুনি !

খোঙজোস্বা - শাহুলেশ্বী - ! ইপাবু -
পুকখা লিনখা থারনু
হল্লসি লাউ ইবেম্মা ।

শাহুলেশ্বী - হনবিত্রো -
পছৌ খোঙদোই হনবিত্রো ।
নমোমগী যাতা অরোয়বা
পছৌনা উবিদনবা
থাপুবু খোঙদোই হনবিত্রো ।
মহাক্কী হৈনা তুংইনবা
রাশক্কি ঐগী অচেৎপা ।

খোঙজোস্বা - করি - ! শাহু করি - !

(চেনশিল্লকে তৌই)

শাহুলেশ্বী - লেঙ্গু - লেঙ্গু অপোকপা !
খোঙদোই হুঞ্জিল্লক্কনু

খোঙজোস্বা - তাওনে, লাংলেন নহাকপো ।
নঙবু পোকপী পলেমগী
খোন্নাং মহাও খুঙদ্রবী
ইপায় শাহু নঙনিনে ।
ইনমদা পো, 'থাদা কোন
য়ুমখোঙ খুদিং কোয়নচৎ
খোম-ইন্দুনা য়োল্লকপা,
থেঙলক্কবা অহিৎদা
লাল্লা কপ্পক্কবদা
ইচীনসীদা নচীনথম
খোন্নাং শানা শীথ্রকপা,
ইনমসীদা পোদুনা
হৈনদ্রবা ইচীল্লা

নাউথেম শৈরোল লোন্দুনা
 নঙবু নাউথেল্লুকা,
 ফৈরা থক্তা কোন্দুনা
 কুপ্পা কুপ্পা শায়রবা
 অশায় চইন ইন্দুনা
 নঙবু নাইয়োল্লুকা,
 নপানিনে ঐ অসে
 ঐবু নুংশিদ্রবনে

(শাহুলেশ্বী রা তাবদা মপুম থীৎনা কপ্পকে - হাইবকই)

শাহুলেশ্বী - ওক্কে তোক্কা অপোকপা,
 লোয়না থঙজৈ নমোয়্যা ।
 মপোক লাঙেঙান কয়াদা
 শিৎবা ওল্লরোইদৌবা
 পছৌ নঙগী লময়্যা ।
 নুপী ওইবী ঐথোয়না
 পলেম পছৌ অনীগী
 কায়-ন মৈচাক থাঙবদা
 পুজি চুপ্পা কপ্পসু
 পেনবা কৌবা লৈজদে ।
 অদুবুনে অপোকপা
 পঙলবীনা থঙজদে -
 পলেম পছৌ নাক্তদি
 মাঞ্জা মৈচাক মুংঙমদে,
 মাঞ্জা মাগী নাক্তদি
 মৈচাক পুন্না মুংঙম্মী ।
 থংলেন কায়না মৈচাক্তি
 করি হায়নি অপোকপা
 যাইবি অসি থারফাও
 পেঞ্জববু ওমগদ্রা ?

অসিগী চাং য়েংনবা
খৌরম লোইরে নমোমগী ।

খোঙজোস্বা - শাছ - ! (চেনশিনগে তৌই)

শাছলেস্বী - লেঙ্গু,
খোঙদৌই হুঙ্কনু পছৌ !

খোঙজোস্বা - ইপায় ইমোম চরৈহল,
লাংলেন নঙবু ইপানা
'মুক্তা লাংগোঞ্জিগে -
মীংকী ঈরা অসীনা
নথস্মায়দো পেংনরে ।
লাওনে ইমোম, ইপাগী
ফৈরাথক্তা চঙলকউনে ।

পি তানা কণ্ডুনা পায়োম অনীমক তিংখোক্তুনা মস্মোম্বু কোমীংনা লেগুনা লৈ ।)

শাছলেস্বী - পেংলেনে অপোকপা, অদুবু
পছৌগী থীল্লবা পিনদি
নমোমগী থস্মায়দা মপেংনৈ ।
মাঞ্জগী হক্তগী শিছুকপা
ঙাঙলবা ঈরীগী ঈখেঙনদি
কোক্তুনা শঙখরে থস্মায়সে ।
মহাকী ঈখেঙনা শঙলবা
ইথস্মায় 'সিদগী চেছুকপা
নমোমগী ঙাঙলবা ঈখেঙনা
শঙহৌরো পছৌগী পুকচেদো ।

খোঙজোস্বা - (ইফিং ফিংনা) শাছ - !

শাছলেস্বী - (লুবেন্দা মুন্না য়েংলগা)
ইবুংঙো -
শাবী মাঞ্জ পাম্মুবা

হাযযু কৈদৌববগে
 হেক উবদা শাহুবু
 পাম্মু-নুংশি মিৎযেৎনা
 মিতা মিতা য়েংলম্বা,
 হরাও-য়াকা মিনোক্কা
 নোকমি নোকমি তৌরম্বা
 নঙগী মায়থোঙ থাজনা
 ইশুক-শুকথ ইমক-মক
 মিৎম্মা 'নীমক উইশিম্মা
 ইথা তম্মা শাহুগী
 লৈশিল্লক্কিবসিবু
 পায়মা পুকচেল কল্লবা
 পছৌ অসি লাক্কেসে
 লাউহৎ-চৈহৎলরনি
 খনববনে ইবুংগো ?
 লাকচম্মু কৈদৌগে —
 থংলেন নঙবু থাদাকোল
 পছৌগীদ নঙনা
 তাইবং ঈশৌ ঈনেম্মম
 থোয়ুম মাগী মশাইকোল
 লাইরৈবাক্তা চংলনি ।

থোঙজোম্বা

- শাহু ! — ইপায় শাহু !

শাহুলেব্বী

- শজীক মতুং ইনম্বা
 থবা মমৈ রায়ম্বা
 শাবী ইনেম মচা-ও !
 কোবৌ নোংথোঙ হাংদুনা
 গাইবিরম্মু শাহুবু ।
 শাবী মাঞ্জ পাম্মুবা
 থংলেন মাঞ্জ নুংশিবা !

(হাযদুনা মশাবীগী লুবেনবু মথাদা মথুৎ ওয়না চেৎনা কোল্লগা মথুৎ যেৎনা পায়বিবা
হৈজ্জাৎনা থনুংগী নোৎদম ফীবাক ঝাযদুনা লৈমাযথক্তা হাযথত্রে - থোঙজোম্বা কল্লা চেনশিনত্রে।)

থোঙজোম্বা - শাছ! শাছ!

(শাছগী মশাদগী থাঙ শৎলগা মুন্না যেংঙি।)

ইপাগী ইমোম ইবেম্বা

ইপাবু কবি ওইবোগে!

(মনাজ্ঞা তুত্রে; অমুক ফাক ফাক নোক্তুনা হৌগৎলক্লে।)

হা-হা-হা-হা-হা!

কবম্বা খঙগনি

(শিমৌ) মোইথাপকুম থোৎলব

মমোমগী পুকচেনবু

(থৌদু) নুংগুম কল্লবা

পছৌগী পুকচেলম্বা

কবি খঙফম থোকই!

শাছ, শাছলেম্বী!

ইপায় লাংলেন চরৈহল!

(লৌমাঙদুদা তুথখি, থাঙক্লা মপাবীবু কৌদুনা তোনু চেল্লকই।)

তোনু - (মনুংদা) কদায! কদাযনোনে -

পাবী তোম্পোক মৈদিগোল

নঙনা যাতাবিববো!

(মৈদিগোল পনবা তাবদা থোঙজোম্বা অশাওবা পৃস্বা নীংশিংলকলে - ফাক পাক
নোকথোরুকে - মথুৎ অনী তিৎথোক্তুনা থোঙনাওগী লুবেন লৌথোকে তৌবে - শাউখিবনা
মথুৎ থক থক নীক্লে - মযা ক্রক ক্রক চীক্লে।)

থোঙজোম্বা - হা-হা হা-হা-হা!

মৈদিগোল থোঙনাওঙম্বা,

নঙননিকো মীতম্বাল,

ইমোম লাংলেন ইচাবু -

তোনু - (মনুংদা) কনাই মঙুংলাংগীনো

পাবী 'বুংঙো নহাক্লা

খম্বুং লীশাং রায়ববো !

(তাবদা খোঙজোম্বগী মখুংনা লুবেল লৌথোকপা ওল্লক্কে ।)

খোঙজোম্বা - ইমোম মাগী মন্তুংলাং !

মাগী লুরেন কেনখিবা !

(মঠে থক থক নিক্কে, নীংঙমদবনা শোব ফুল্লক্কে)

পারী !

পারী 'বুঙো মৈদিগোল

রানৌগনু ইপাবু !

(লৌমাংদুনা তুথখি, খোঙজোম্বা খোযনা তুবিবা মফমদগী থাপ্তক্কা খোঙনাওগী মশা তাবিবা মায়কৈ রোমদা তোনু চেল্লকই । পাখংপা মিৎযেংনা ঙাইহাক কোয়েং য়েংলগা মপাবী ফৌবোল তাবগুম্ব তাদুনা লৈবা উরদুনা লুতোন শাংনা লাউবক্কে ।)

তোনু - পারী - !

পারী তোম্পোক !

(চেনশিন্দুনা কোনশিনগ্রে)

ইমা লাক্কেনেহে

ইমাবু কৌনি খঙদ্রেনে !

(নোংখোংগুম্ব কপ্লক্কে)

পারী কৈদৌরবগে -

মালেম লৈতজায়'থক্তা

শাংথ য়াতারিববু

খোল্লেন তুমখুল তাল্লিরা ?

ইমা লাক্কে -

ইমানা কৌবা তানা

খোল্লেন পানবা নঙবু মিকপ্পো !

লাওনে - পলেমগী ফৈবা লৈবিঙে

করিগী লৈতজায়দা ওনগনি

লাওনে, ইমা কোনগে লাওনে ।

(কোনখংলি)

কদায় ! কদায়নো - !

পারী চেংলৌ নুংশিবা
পায়মা নুংদা খোয়দাবা
ইচায় মায়থোঙদি কদায় !

(য়েংঙি - যাওদবা উবদা মখা চীক্কই - খোঙজোবা লৌ-ফংলক্কে।)

কনানো !
ইচায় লুরেন ককথৎপা
কেগে মচা কনানো !

খোঙজোম্বা - (হৌগতুনা)
শা-রিংজেল নাইরিংজেল চেল্লবা
হিংচা যাইতম্বা ঐহাক্লা
নপারী লুরেল ককপনি ।
লাও, কোইরেন অসি লৌরোলাও ।

(কোইরেল হুঞ্জিল্লি)

নচাগী মনকৎ তাম্বা
মীহিংচা, মীনুখাঙ ঐগী
ঈমুগী ফীরাক খায়রো-লাও ।

তোনু - পারী লুরেল ককপদি - -
করিগীনোহে তনবা ?

খোঙজোম্বা - নচায় হৈনা ইনম্ববী
ইমোম শাহুলেন্সীবু
পায়মা নুংঙোনহনবগী ।

তোনু - কদায়, !
ইচাগী লুরেন্দি কদায় ?

খোঙজোম্বা - আতো -
মশানৌ মনেম মচানা
অপাম যাইনি তাকুনা
থাদা থাগোল্লরিবা-
থা-রৈবাক্কী থাজসে
নপারীগী লুরেল্লি ।

তোনু - অসিবো -

ইচাগী লুরেল - !

মশানৌ মনেম মচানা

মাঞ্জা মায়থোং অপাম-য়াই

হিংনা য়াইনি হায়দুনা

থবাক চোন্না শিরি'সে

ইচায় লুরেল ওইরেকো !

ইমায় অদোল ইবুংঙা

পারী তোম্পাক -

(চঙশিন্দুনা মচাগী লুরেল লৌখংকে তৌরবদা)

খোঙজোম্বা - লৌথোক্কনু, করিগী -

লৌথোক্কনি লৌমাংবী !

ফজদ্রা, লেমদ্রা,

য়েংজৌ মীংম্নাদু থিংনা !

হায়য়ু হেল্লি কনানা

নোংদোল লৈমা মহাক্কী

থাদা থোনবা থাজগা

শাহু মাগী ফল্লবা

থারৈবাক্কী থাসিগা

য়েংজৌ হেল্লি কনানা

য়েংজৌনেসে অপঙবী !

তরং তরং থোক্কিবা

নোংদোল থক্কী থাজনা

কোকহনবিদে অমম্বা

খোঙজোম্বগী পুক্কীংগী ।

শাহু-থাগী থাজদি

থম্মায় ফাওনা ঙান্দুনা

কোকহনবিদে পুক্কীংগী

অমম্বদি পুম্মমক !

নীংঙমদে - ইপানা নীংঙমদে

পারী ইমোম অনীমক !
 নখেয় 'নীবু অমুক্তং
 ইপুক পেন্ন কোল্লগা
 ইপায় 'রাবাবা -

(অনীমকপু কোনগে হায়দুনা চেনশিল্লকই - তোনুনা খংলাউ লাউদুনা থিংঙি ।)

তোনু - চায়থোকউহে যাইতন্না !
 নঙনা করিগী কোনগনি
 নঙনা কোনফম থোক্তেনা ।
 ইচাগা ইমৌগদি
 ঐনা কোনগদবনি ।
 'সুক নীংথিবা অনীবু
 পাল্লফমদা পালহন্দ
 তাইবংপান্দে তাছোকপা,
 যাইতন্নে পুকচেন নংএনে (হে)

খোঙজোন্না - চুম্মি,
 কোনফম থোকই নহাক্সা
 নঙ লৈরিঙে মতমদা
 ইচা ইমাক অনীবু
 ঐনা কোনফম থোক্তেনো ।

তোনু - ইমায় তোম্পোক নহাকপু
 করি মতৌ কৌবগে (ইবুংঙো) !
 থাবুম তরা নাউপুবী
 নঙবু পোকপী ঐবুদি
 'শানৌ ননেম মচানা
 হেন্না নক্কে তাক্সাবা
 পলেম ফৈরা থাদুনা
 'শানৌ মাগী মথাদা
 থারোইননা লৈরিয়া !
 ইবুংঙো,

মমা মচা হায়'সিসু
তৎনা-থানা যাদেনে,
লাউনে ইমায় ফৈরাদা ।
মীরল্লেনগী নৎত্র'সু
লাইরল্লেনগীদমত্তা
পারী ইমোম অনীবু
চেৎনা চেজেৎ কোল্লগা
পুন্নি পোলোইনরগে ।

(অনীমকপু চেৎনা কোল্লগা)


ইবুংঙো —,
পারী তোম্পোক
ইমাবু করি ওইরসিগে । (কোন্দুনা তুথখি)

(মপি তানা য়েংলস্বা খোঙজোম্বা অঙাওবগুয়া হৌগৎলক্লে)

খোঙজোম্বা - হা-হা-হা-হা-হা - !

কেগে খোঙজোম্বা
মোইরাং নাত্রংবা !
পায়মা লিনখা থাবা
তিল্লাং খোয়দাবা,
মমোম লাংলেন মচাগী
পায়মা পুকচেল খঙদবা,
য়াইতম্বা —
মীথীবোং, মীতম্বান নঙদি
কয়া কুইনা হিংখিনি ।
শাছ - ইপাগী শাছ — !
হা হা হা হা হা !

(মুথখাজা খদমা কমা কমা শুরম্বগা লৈমায়থক্তা হাইথখি ।)



ফিজঙ হাইথবা

শ্রীহাওবম তোহ্মা সিংহ

শ্রীহাওবম তোহ্মা সিংহ যাইস্কুল চিংঙাখম লৈকাইদা ইং ১৯০৮ দা পোকই। অপোকপা অমদি অপোকপীগী মিৎনা হাওবম ইবুংঙোহল অমদি তমুবা দেবী কোই। খৃ: ১৯৩০ দা ঢাকা মুনিভার্সিটিদগী মেট্রিকুলেসন পরীক্ষা পাস তৌরকই। ইমুংগী ফিতমনা মখা তমথবা গুমখিহে। যান্না চমবা, মীণ্ডোন্দা লান্দবা মীশক্ৰি। চুং-ফিরাল চাবা বাং-চাউবা মতমদুগী লাইরিক-লাইশুগী মণ্ডাল নীংখিনা ফংলবা মীওইনি। অঙাং ওইরিগুৈদগী থিয়েটারদা যান্না পামজনা হৌরকই। পুন্সিগী হিংননবগী লমদদি সিভিল সপ্লাইদা অহানবা ওইনা সরকারগী থবক তৌরম্মী, মতুংদা ১৯৩০ দা রাম লাল পাল হায়স্কুল লীংখংলকখিবগা লোয়ননা স্কুল অসিমক্ৰদা খৃ: ১৯৩৩ দগী ওজা ওইবগী শিনফমদা চঙখি। অনীশুবা লাঞ্জাওদা বাজোইদা লান চেনখি। মতম অসিদগী দ্রামা ইবগী থবক হৌখি। অইবগী ফোঙলবা লীলাশিংদি - তান্না, নুবা শাহুলেশ্বী, পিদোমু, থাইনগী লৈরাং, শাইয়োন শাফবা, খাজ থবা, শজিক থবা নচিংবনি। ওজা অসিদগী যান্না তমজনীংগুই ওইবা লমচং শাজংতি স্কুলগী অঙাংশিং অমদি তুংগী মীরোলবু লমজিংলম্মা অসিনি। ওজা ওইনা মশাগী শিনফমদা কংথোক্ৰবা মীশক অমা ওইনা খৃ: ১৯৭৬ তা যাইস্কুলদা লৈবা মশাগী মুমদা তাইবংপাল থাদোকখি।



নহারোল সাহিত্য প্রেমী সমিতি, ইন্ফাল।